
HÖRMƏTLİ OXUCULAR! 

“Hər kənddən, hər məktəbdən 1 abunəçimiz olsun, hər kəs 1 
jurnal alsın!” kampaniyası davam edir. Bu kampaniyaya qoşulanlara 
bəri başdan öz təşəkkürümüzü bildiririk. 

Xatırladaq ki, jurnalımızı metro keçidlərindən və “Azərmətbuat- 
yayımı”nın Sumqayıt, Gəncə, Mingəçevir, Bərdə, Ağcabədi, Yevlax, Qax 
və Şəki şəhərlərindəki köşklərindən almaq olar. 

Əziz oxucular, jurnalımız hələlik rübdə bir dəfə (ildə 4 nömrə) 
çıxır, illik abunə qiyməti 8 manatdır. İnşallah, növbəti sayımız 2013-cü 
ilin martında işıq üzü görəcək. 

Hörmətli oxucular, sizi Dünya Azərbaycanlılarının Həmrəyliyi 
Giinii və Yeni il bayramı münasibətilə təbrik edirik! 

O KƏND BİZİM KƏNDTMTZDT 

“ŞADMANLILAR” 

Laçın rayon Qızılca kəndinin sakinlərinin 
həmin ərazidə məskunlaşması barədə 

Qədim türk tayfalarının “Şadmanlılar” soykökündən olan və Türki- 
yənin Həkəri vadisinin Qızılca obasının əhalisinin çox hissəsi XV əsrin 
sonu, XVI əsrin əvvəlində vaxtaşırı baş verən müharibələrdən və yoxsul- 
luqdan əziyyət çəkdikləri üçün yaşadıqları əraziləri tərk edərək indiki 
Azərbaycan ərazisinə köç etmişlər. Onlar hissə-hissə cənubi Azərbay- 
canda, Qərbi Azərbaycanın Sisyan mahalında, indiki Şəki və Daşkəsən 
rayonlarında, eləcə də Laçın rayonunun ərazisində məskən salmışlar. Ma- 
raqlı cəhət ondan ibarətdir ki, həmin ailələr harada yaşamaqlarından asılı 
olmayaraq öz obalarının adlarını yaşadıqları kəndlərə vermiş və keçmiş 
adət-ənənələrini uzun müddət yaşatmışlar. 

Bizə çatan məlumatlara görə, Türkiyədən köçərək Naxçıvana, ora- 
dan isə Araz çayı aşağı hərəkət edən 30-a yaxın ailə sonradan Arazın sol 
qolu (Həkəri) üzrə yuxarı gələrək indiki Laçın şəhəri ilə üzbəüz ərazidə 
çayın sağ və sol sahilində məskunlaşmışlar. Ehtimal olunur ki, çaya Həkə- 
ri adını da onlar vennişlər. Hətta Qubadlı rayonunda Həkəri sahilindəki 
Həkəri kəndi əhalisinin ulu babalarının da Türkiyədən gəlməsi söylənilir. 

Onların ilk məskən saldıqları yurd, yer adları indi də əvvəlki kimi 
söylənilir: Tat dərəsi, Mirzələr, Allahverdi uşağı, Cəfərli, Bağırlı və s. 
Onlar hündürboylu, zəhmətsevər, çox çılğın və düz danışan idilər. İlk 
zamanlar çayın sahili boyu təqribən 10 km-dən artıq ərazidə tut bağları 
salaraq məhsulun emalı və satışı ilə məşğul olmuşlar. Tut uzun müddət 
onların əsas gəlir mənbəyi hesab edilmişdir. 

Qızılca kəndi yerləşən ərazi əsasən daşlıq olduğu üçün əkinə yarar- 
sız idi. Lakin kəndin sağ və sol tərəfində 10 000 ha əkin sahələri, arxa 
tərəfində isə meşəlik mövcud idi. Qış aylarında çaykənarı obalarda yer- 
ləşən əhali yaz və yay aylarında mal-qarasını kəndin yaylaq hissəsi olan 
Muradlı, Qara quzey, Kömür quyusu, Yelli yurd, Qızıl qaya, Dağ təpə 
ərazilərinə qaldırır və eyni zamanda əkin-biçinlə məşğul olurdular. Qızıl- 
ca kəndindəki qədim qəbiristanlıq ərazisi və orada olan qədim qəbirlər, 
köhnə məzar daşları öz tarixi barədə yuxarıda dediklərimizi təsdiq edir. 
Qızılca kəndindən yuxarıdakı dağa Xaçın yalı deyilməsi araşdırılarkən 
məlum oldu ki, bu adın bizim nankor qonşularımızla heç bir əlaqəsi yox- 


5 




Laçın yurdu - №4(7), 2012 


dur. Belə ki, XII əsrin əvvəllərində Qarabağın dağlıq hissəsində Alban 
Xaçın knyazlığı olmuşdur. İndiki Laçın bölgəsi də bu knyazlığın tabe- 
liyində idi. Ona görə də Dağlıq Qarabağ və digər bölgələrdə olduğu kimi 
bu ərazilərdə də Xaçın adı ilə bağlı adlar, toponimlər əmələ gəlmişdir. 
Buna misal olaraq indiki Laçın rayonu ərazisində Xaçın yalı kəndi, Bozlu 
kəndi ərazisində Xaçın yalı, Xaçın daşı və Qızılca kəndi ərazisindəki Xa- 
çın yalı adlarının olması tariximizin qədim olmasından xəbər verir. 

Qızılca kəndinin sol tərəfində 3 km kənarda tarixi məlum olmayan 
qədim Qala kəndi 200-ə yaxın evdən ibarət olmuşdur. Həmin ərazidən 
çoxlu sayda məişət və bəzək əşyalarının tapılması, köhnə küpə qalıqları- 
nın olması burada sənətkarlığın inkişaf etdiyindən xəbər verir. Deyilənə 
görə, Şuşa qalası tikildikdən sonra bu kəndin əhalisinin çox hissəsi Şuşa 
qalasına, digər hissəsi isə Qızılca kəndinə köçmüşlər. 

Qızılca kəndinin əhalisinə el arasında “Şadmanlılar” deyilməsi 
müxtəlif cür yozulur. Əsas fikir ondan ibarətdir ki, onlar qədim Türk tay- 
falarından olan “Şadmanlılar” kökündəndirlər, türkdürlər. 

İkinci fi ki r kəndin əhalisinin əsas keçmiş məşğuliyyəti ilə bağlıdır. 
Belə ki, onlar yay aylarında tut məhsulunu bir yerdən başqa yerə aparmaq 
üçün metal qablar olmadığına görə ağacdan hazırlanmış qablardan (şad 
deyirmişlər) istifadə etmişlər. Unutmaq olmaz ki, bu məşğuliyyət növü də 
həmin əhalinin (babalarının) soykökünün məşğuliyyəti ilə bağlıdır. 

XX əsrin əvvəllərində - 1905-191 8-ci və ondan sonrakı illər ərzində 
ərazidəki erməni qırğınlarının qarşısının alınmasında Qızılca kəndinin 
əhalisi çox fədakarlıq göstərmişdir. Ermənilərə qəti zərbənin vurulmasın- 
da Qızılcalı Dostməmməd xüsusi qəhrəmanlıq göstərmişdir. 1919-cu ilin 
aprel ayında Zabux-Tat dərəsində erməni daşnak Andranik Uzunyanın 
quldur dəstəsinin məhv edilməsində göstərdiyi igidliyə görə Sultan bəy 
ona çoxlu sayda silah-sursat vermişdi. Onun dəstəsi nəinki Qızılca kən- 
dinə, hətta qonşu kəndlərə erməni basqınlarının qarşısını almaqda xüsusi 
fədakarlıq göstərmişdir. 

Azərbaycanda Sovet hakimiyyəti qurulduqdan sonra kolxoz qurulu- 
şu dövründə əhalinin əmlakı alınaraq kolxoza verildiyinə görə bir çox 
ailələr yeni quruluşa etiraz əlaməti olaraq kənddən aran Qarabağa və baş- 
qa ərazilərə köçmüşlər. Həmin vaxtlar kəndin ən varlı və vurub-tutan 
adamlarından olan Dostməmməd və Lətif könüllü olaraq öz bağlarını, 
mal-qarasını, kolxoza versələr də, sonradan müxtəlif bəhanələrlə tutula- 
raq sürgün olunmuşlar. 

Onların sonrakı taleyi məlum deyil. Bu şəxslər yaşlı insanlar tərə- 
findən indi də hörmətlə yad edilir. 

Ötən əsrin 20-30-cu illərində Qızılca kəndi ətraf obalarla bir yerdə 
100 evdən ibarət olmuşdur. 

Kənd əhalisi əsasən Ağakişilər, Usuflu, Məhəmmədhəsənlilər, Də- 
molar, Ağammədlilər, Qaraxanhlar və Muradlılar tirələrindən ibarət ol- 
muşdur. İndi də bir çox hallarda yaşlı və orta nəslin nümayəndələri bir- 
birinə bu adlarla müraciət edirlər. 

1930-1940-cı illərdə kəndin ağsaqqallarından Ələkbərin, Haqverdi- 
nin, Əkbərin, Musanın, Qasımın, Cəmilin, Məhəmmədin, Ellazın, As- 
danın, Temirin adları daha hörmətlə yad edilirdi. 

İkinci dünya müharibəsindən əvvəl Laçın rayon Partiya Komitəsi- 
nin II katibi işləmiş Xanmurad Hüseynov Qızılca kəndinin savadlı adam- 
larından idi. O, katib işlədiyi dövrdə laçınlıların hüquqlarının qorunması 
istiqamətində apardığı işlərə görə I katiblə aralarında dəfələrlə narazılıq 
olsa da, camaatın qayğısını çəkməkdə davam etmişdir. 

Çətin dövr olsa da əhalinin savadlanması istiqamətində o, xeyli iş 
görmüşdür. Minkənd və Qızılca kəndlərində məktəb tikintisinə nail ol- 
muşdur. O, Laçın rayon Partiya Komitəsində katib işləyən ilk laçınlı idi. 
1942-ci ildə könüllü cəbhəyə getmiş və həlak olmuşdur. Həmin dövrlərdə 
kəndin savadlı adamlarından Əkbər dini savada malik olan və müasir 
elmlərdən xəbərdar bir insan olmuşdur. O, bolşevik İsmayıl Mirzəyevin 
təklifi ilə kənddə yeni hökumətin təbliğatını aparmaq məqsədilə kənd 
məhkəməsi (hakimi) təyin edilmişdir. 

Musa müəllim ali təhsilli riyaziyyat müəllimi idi, Laçın Pedaqoji 
Texnikumunda müəllim işləmişdir. Onun bacarığı hesabına onlarla riya- 
ziyyat müəllimi yetişmişdir. 

Müharibədən əvvəl əmək fəaliyyətinə başlamış daha bir həmyerli- 
mizin həyat və fəaliyyəti də indiki gənclərə örnəkdir. Həzi Həsənov mü- 
haribə ərəfəsində Laçın rayon Komsomol Komitəsində katib işləmişdir. 
O da könüllü olaraq cəbhəyə getmiş və ordudan kapitan rütbəsində eh- 
tiyata buraxılmışdır. Onun sonrakı fəaliyyəti Laçın rayon Partiya Komitə- 
sinin katibi, II katibi vəzifələri ilə bağlıdır. Həzi Həsənov partiya təhsili 
alan ilk laçınlı idi. Yerli əhali arasından bacarıqlı insanların məsul vəzifə- 
lərə gətirilməsində xüsusi xidmət göstərmişdir. 

Onun Laçın rayon Mədəniyyət Şöbəsinin müdiri işlədiyi müddətdə 
rayonun ən ucqar kəndlərində belə kitabxanaların, mədəniyyət evlərinin 
fəaliyyətə başlamasının şahidiyik. Həmin dövrdə Laçın rayon Mədəniyyət 
Şöbəsi respublikanın qabaqcıl mədəniyyət şöbələrindən hesab edilirdi. 

1941-1945-ci il Böyük Vətən Müharibəsi illərində cəbhəyə gedən 
laçınlılar arasında 36 nəfər qızılcalı da olmuşdur. Onlardan 17 nəfər ya- 

ralı və şikəst vəziyyətdə geri qayıtsa da, 16 nəfər həlak olmuş, 3 nəfər it- 
kin düşmüşdür. Müharibə illərində aclıqdan əziyyət çəkən yüzlərlə insan 
Qızılca kəndinin tut bağlarında tut yığaraq özləri qidalanmaqla yanaşı, tut 
qurudaraq ailələrinə aparmış, onların acından ölmələrinin qarşısını almış- 
lar. Müharibə illərində bütün rayonda olduğu kimi Qızılca kəndinin əha- 
lisi üçün də çətinliklər çox olmuşdur. Ərləri müharibədə döyüşən qadın- 
lar gündüzlər kolxoz işinə gedər, gecələr isə çaykənarı bağlardan tut yı- 
ğaraq balalarına gətirərdilər. 

Müharibədən şikəst qayıdan Xəlil Vəliyev, İsa Balakişiyev, Əmi- 
şirin Həsənov, Bəylər Mahmudov, Qarakişi Vəliyev və Həşim Həsənov 
uzunmüddətli müalicələrdən sonra sağlamlıqlarını bərpa edə bildilər. 

Müharibədən sonrakı illərdə aclıqdan əziyyət çəkən və ailə başçıla- 
rını itirən bir çox ailələr Qarabağa iş dalınca getmişlər. Belə ailələr təqri- 
bən 20-yə yaxındır. 50-ci illərin (XX əsr) ortalarında Azərbaycan SSR- 
nin Nazirlər Sovetində mühüm vəzifədə işləmiş Allahverdi İsayev soma- 
dan respublikanın müxtəlif rayonlarında (Naxçıvan, Ağcabədi) partiya 
komitəsinin I katibi işləmişdir. O, 1 993-1 995-ci illərdə Səbail rayon İcra 
Hakimiyyəti aparatının başçısı vəzifəsində çalışmışdır. Harada işləməyin- 
dən asılı olmayaraq həmişə laçınlı, qızılcalı olmasından fərəhlə danışardı. 

1960-1980-ci illər ölkənin hər yerində olduğu kimi Laçın rayonu- 
nun Qızılca kəndində də əhalinin güzəranının yüksələn illəridir. Həmin 
dövrdə İbrahim, Həşim və Bəşir Həsənov qardaşları kəndin ağsaqqalları 
hesab edilirdilər. Bəşir Həsənov ali təhsilli müəllim idi. 

1960-1992-ci illərdə Laçın şəhər 1 saylı orta məktəbdə fizika müəl- 
limi işləyən Famil Həsənov Azərbaycan Dövlət Universitetinin (indiki 
BDU) fizika fakültəsini bitirmişdi. Onlarca gənc onun şagirdi olması ilə 
indi də fəxr edirlər. 

1960-1980-ci illər və sonrakı dövrlərdə Həzi Həsənov, İsaq Mirzə- 
yev, Camal Həsənov, Həsən Həsənov Laçın rayonunda rəhbər vəzifələr- 
də işləyən qızılcalılardır. İrşad İsayev Azərbaycanda ən peşəkar vergi 
müfəttişlərindən biri kimi tanınırdı. Ona 1984-cü ildə “SSRİ-nin qabaqcıl 
maliyyə işçisi” adı verilmişdir. Hazırda atasının yolunu davam etdirən 
Rövşən İsayev Azərbaycan Respublikası Vergilər Nazirliyinin qabaqcıl 
işçilərindən biridir. 

1960-1980-ci illərdə respublikamızın prokurorluq orqanlarında işlə- 
miş Sabir Xanmurad oğlu Hüseynov öz təəssübkeşliyi və peşəkarlığına 
görə el arasında xüsusi hörmətə malik idi. İşlədiyi müddətdə çoxlu sayda 
laçınlıya hüquqi və maddi yardım göstərmişdi. 

Laçında, Salyanda və Bakı şəhərində 2-ci prokuror vəzifəsində çalı- 
şan dəyərli həmyerlimiz 1988-ci ildə vəfat etmişdir. 

Qızılca kənd sakinlərinin sənətkarlığa həvəsi indi də özünü göstərir. 
Tikinti sahəsində fəaliyyət göstərən bacarıqlı peşə sahiblərinin sırasında 
Qulu İsayev, Çıraq İsayev, Muxtar Hüseynov, Məmməd Həsənov, İmran 
Mirzəyev, Əşrəf Həsənov, Məhəmməd Vəliyev, Surxay Bayramov, Yusif 
Məmmədov, Nəsib Məmmədov və Mədət Cəlilovun adlarını bu gün də 
iftixarla çəkirik. 

Laçın rayonunun müxtəlif kəndlərində və Laçın şəhərindəki bina- 
ların, şəxsi evlərin tikintisində onların çox böyük əməyi olmuşdur. Qulu 
İsayev eyni zamanda 30 il Qızılca kənd mağazasının müdiri işləmişdir. 

Kəndimizin adamları əsasən türklərə xas zəhmətkeşlik, düz danış- 
maq və çılğın olmaq xüsusiyyətlərini elə indi də qoruyub saxlayıblar. On- 
lar “Şadmanlı” olmalarını fəxrlə söyləyirlər. Qızılca kəndinin tarixindən 
danışarkən kənd ətrafı ərazilərdən tapılan küp qəbirlər, həmin məzarlar- 
dan tapılan məişət əşyaları, bəzək əşyaları və məzar sahibinin şəxsi əşya- 
ları dediklərimizə sübutdur. Kənd sakini Şirin Həsənov 1969-cu ildə 
kənd mağazasının sağ tərəfində həyətini genişləndirmək məqsədilə trak- 
torla qazıntı apararkən otaq tipli mağara aşkarlanmışdır. Mağaranın diva- 
rındakı naməlum yazıların, şəkillərin olması babalarımızın çox qədim za- 
manlardan məskən salmasından xəbər verir. 

1992-ci ildə Ermənistan tərəfindən Laçın rayonu işğal edildikdən 
sonra bütün laçınlılar kimi Qızılca kəndinin sakinləri də respublikamızın 
müxtəlif şəhər və rayonlarında məcburi köçkün həyatı yaşayırlar. 

Onlar Qarabağ döyüşlərində iştirak edərək şəhid və əlil olan həm- 
yerlilərini bir an belə unutmur, tezliklə dədə-baba yurduna dönəcəkləri 
günü gözləyirlər. 

Laçın rayonunda müəssisə rəhbərləri olan kənd sakinlərindən Həsən 
Həsənov, Tahir Bayramov, Oqtay İsgəndərov, Asif İsayev işgüzarlıqları- 
na, işlərinə ciddi münasibətlərinə görə rayon ictimaiyyəti arasında hörmət 
qazanıblar. 

Hazırda müasir elmləri öyrənərək ölkənin ayrı-ayrı müəssisələrində 
işləyən gənclərimizin sayı da getdikcə artır. 

Eyni zamanda babalarımızdan bizə miras qalmış xeyriyyəçilik işlə- 
rini davam etdirən iş adamlarımızdan Bakı şəhərində və Bakı kəndlərində 
xüsusi nüfuz sahibi olan Bayram və Rafiq Məmmədov qardaşlarını, Qa- 
zaxıstanın Astana şəhərində biznes fəaliyyəti ilə məşğul olan Elşən və 
Adil Həsənov qardaşlarını misal göstərmək olar. 

Yuxarıda adlarını çəkdiyimiz və adlarını çəkə 
bilmədiyimiz Qızılca kənd sakinləri öz dədə-baba 
adlarına, soyköklərinə, yurdlarına sadiqdirlər. Çün- 
ki onlar türkdülər - Şadmanlıdırlar. 

Hazırladı: Asif İSAYEV, 
Bərdə şəhərində yerləşən Laçın rayon 
127 saylı texniki peşə məktəbinin direktoru 



İZLƏR, NAXIŞLAR 

NƏNƏLƏRİMİZİN YADİGARI... 


Əl torpağı cana gətirir, əl musiqi alətlərini 
dilləndirir, əl tikmələr tikir, əl xalça toxuyur, 
cansız əşyalara can verir. Keçmişimizi yaşadan 
min bir naxışlı xalçalara, ötən illərin kədəri, se- 
vinci, qadın əllərinin hərarəti hopub. Təbiətin 
əlvan rəngləri zərif çeşnili xalçalara çevrilib. 
Hər naxışı, hər ilməsi, hətta hər zərrəsi həyat 
coşqusu ilə dolu, hər ilməsi sirli, əfsunlu, hər 
naxışından saflıq, nur, həyat yağan xalçalarımı- 
zın tarixi çox qədimdir. Gül ləçəklərindən incə, 
kəpənək qanadlarından kövrək, min bir sirli, ulu 
nənələrimizin yadigarı olan xalçalarımız öz kö- 
kümüzdən, neçə-neçə yüzilliyin, minilliyin ar- 
xasından, neçə-neçə hadisələrdən xəbər verir. 
Kənd daxmalarında yaranan və zaman ötdükcə incəsənətin ən mühüm 
növlərindən birinə çevrilən xalçaçılıq sənəti Zəngəzur mahalının Hacı- 
samlı nahiyəsində yaşayan əhalinin əsas məşğuliyyət növlərindən birinə 
çevrilmişdir. Burada toxunan xalça məmulatları və xalça növləri öz xüsu- 
siyyətlərinə görə digərlərindən çox fərqlənirdi. 

XIX əsrin ortalarından başlayaraq şərq xalqlarının incəsənət nümu- 
nələrinə artmış maraqlar nəticəsində avropalı sənətşünaslar xalçaçılıq sə- 
nətini araşdınnağa başladılar. XIX əsrin sonunda və XX əsrin başlanğı- 

cında avropalı şərqşünas müəlliflərin müxtəlif məqalə və mətnləri işıq 
üzü görməyə başladı. Ancaq yuxarıda göstərilən müəlliflər incəsənətin 
xalçaçılıq nümunələrini yaratmış xalqların tarixini pis bilir, xalçaların 
müəllifləri, onları toxuyanlar haqqında, xalça məmulatlarının istehsal tex- 
nikasından olduqca səthi xəbərdar idilər. Bu səbəbdən də bəzən xalçala- 
rın istehsal yerlərinin adını, hətta xalçaların adlarını belə səhv verirdilər. 

Bütün avropalı müəlliflər, ayrı-ayrı xalça qrupları arasında fərq 
qoymadan, Azərbaycan, Dağıstan, Gürcüstan və Ermənistan xalçalarını 
ümumi bir qrupda - "Zaqafqaziya xalçaları" və yaxud da "Qafqaz xalça- 
ları" adlı bir qrupda birləşdirirdilər. Bu ümumi adlandırmadan istifadə 
edən ermənilər "Azərbaycan xalçaları"nın bir çoxunu "Ermənistan xalça- 
ları" kimi tanıtmağa çalışırlar. 

"Qasımuşağı xalçaları" da belə xalçalardan biri olmaqla digər xalq- 
ların (əsasən Ennənistan, bəzən Gürcüstan, İran və ya da Kürd) xalçası 
kimi nümayiş etdirilməklə yanaşı, bazarlara satışa məhz başqa adlarla çı- 
xarılır. 

Qarabağ xalçaçılıq məktəbinə aid edilən xalçaların bəzi naxışları 
Təbriz xalçaçılıq məktəbinə aid edilən xalçaların naxışları ilə müəyyən 
dərəcədə oxşarlıq təşkil edir. "Qasımuşağı xalçaları", "Qoca xalçaları", 
"Açma-yumma xalçaları", "Balıq xalçaları" və digər xalçalar buna bariz 
nümunədir. 

"Qasımuşağı xalçaları "nda istifadə edilmiş əjdaha təsvirləri Təbriz 
xalçaçılıq məktəbinə aid edilən “Xətai xalçaları”ndan götürülmüşdür. 
Buna əsas səbəblərdən biri Qasımuşağı tayfasının XVIII yüzilliyin ortala- 
rına qədər Xorasan əyalətində binə bağlaması, orada da tayfa üzvlərinin 
xalçaçılıqla məşğul olması olmuşdur. Nadir şah Qırxlı Əfşarın ölümün- 
dən sonra Qasımuşağı tayfası Xorasan əyalətində duruş gətirə bilməyib 
Qarabağa köç edir. Buna görə də "Qasımuşağı xalçaları "na məxsus əjda- 
ha təsvirləri "Xətai xalçaları" adlanan əjdahalı xalçaların naxışları ilə 
müəyyən qədər oxşardır. Ancaq həmin naxışlar öz ilkin görünüşünü 
müəyyən qədər dəyişmişdir. Mifik təfəkkürləri simvolizə edən totem an- 
layış - "Xətai xalçaları"ndan götürülmüş əjdahanın "S"-vari stilizi "Qası- 
muşağı xalçaları"nda müdafiə, qorunma rəmzi kimi qəbul edilir. 

Hacısamlı nahiyəsində qoyunçuluğun inkişafı ilə əlaqədar bölgədə 
yun istehsalı da inkişaf etmişdir. Zərif yunlar əsasən yun şal (parça) to- 
xumağa seçilirdi. Yun darağı ilə daranan yun iplik edildikdən sonra isti- 
fadəsinə uyğun yerli bitki, yaxud da ağac qabıqları ilə, eləcə də digər 
(palçıq, böcək, bitki kökləri və s. hissələrindən) vasitələrlə rənglənər, ha- 

nada toxunar və ondan hətta özləri üçün çöl və qış paltarları hazır- 
layırdılar. Yunun nisbətən qaba hissəsi xalça, palaz, gəbə, kilim, cecim, 
qəlib, nəmənd, fərməş (farmaş və yaxud da məfrəş), xurcun, heybə, ör- 
kən, şötük, sicim, çatı, gözək, əlcək, sapand və digər əşyalar toxumaq və 
tikmək üçün ayrılırdı. 

Bu günə qədər qorunub saxlanılan və əsrlərin yadigarı olan "Qası- 
muşağı tikmələri", "Qasımuşağı xalçaları" burada toxuculuğun və xalça- 
çılığın yüksək inkişafına ən yaxşı nümunədir. Bu bölgədə toxunan "Qası- 
muşağı xalçaları" öz xüsusiyyətlərinə görə Qarabağ xalçaçılıq məktəbi- 
nin ən yaxşı xalçalarından hesab olunur. 

Qarabağ xalçaçılıq məktəbinin Cəbrayıl qrupuna aid edilən "Qa- 
sımuşağı xalçaları" Zəngəzur mahalının (indiki Laçın rayonunun mərkə- 
zindən 50-60 km şimalda), Hacısamlı nahiyəsinin inzibati ərazi vahidində 
yerləşən, Qasımuşağı tayfasının (Qara Qasımlı) məskunlaşdığı Qasımu- 
şağı obasının (Qasımuşağı dərəsinin) adı ilə bağlıdır. Bu obada xalça, pa- 
laz, gəbə, kilim, xurcun, çuval, keçə (qəlib), şəddə, yun corab, yun şal 
(parça) və s. əşyalar evdə sadə əl alətləri ilə toxunurdu. Bu alətləri dəmir 
və taxta olmasından asılı olmayaraq yerli əhali özü hazırlayırdı. 

Şamkənd, Kürdhacı, Çorman, Şəlvə və Ərikli kəndlərinin inzibati 
ərazi dairəsində yaşayan əhalinin toxuduğu tikmə və xalçalar dünyada 
"Qasımuşağı" adı ilə tanınmışdır. Bu tikmə və xalça növünün yaranma- 
sında isə Qasımuşağı (Qara Qasımlı) tayfasının böyük əməyi olmuşdur. 
Qasım Hacı Sam oğlu XVIII yüzilliyin ortalarında Qasımuşağı obasında 
yaşayan hörmətli şəxs olub. Binə qurub, yaşadığı obayasa Qasımuşağı 
tayfasının adını vermişdir. Qısa məlumat üçün qeyd edək ki, tayfanın ulu 
babası XV əsrdə yaşamış Qasım Abdulkərim oğlu (Qara Qasım) olmuş 
və Qasım Hacı Sam oğlu babasının adını əbədiləşdirmək üçün yaşadığı 
obanı Qasımuşağı obası adlandırmışdır. 

Qasımuşağı obasının ərazisində qərar tutan kəndlərdə yaxın keçmi- 
şə qədər yüksək keyfiyyətli müxtəlif çeşnili xalçalar istehsal olunurdu. 
Elmi, tarixi, bədii əhəmiyyət kəsb edən "Qasımuşağı xalçaları" da belə 
xalça növlərindən biri olmaqla yüksək keyfiyyətli, parlaq, yumşaq, əl 
üsulu ilə əyrilən, təbii boyaqlarla boyadılmış yun iplərlə hanada toxun- 
muşdur. 

Adətən çeşniyə uyğun olaraq xalçanın bədii tərtibatını müəyyənləş- 
dirirlər. İlməvurma işi çeşni tətbiqi ilə eyni vaxta düşür. Belə ki, ilmələr 
çeşniyə əsasən vurulur. Yəni çeşni ortalıqda yoxdursa, ilmə vurmaq 
mümkün deyil. "Qasımuşağı xalçaları"nm çeşnisi əsrlər boyu el arasında 

cilalanmış, bəyənilmiş, şöhrət tapmış və böyük bir eldən gələn bir çeşni- 
dir. "Qasımuşağı xalçaları"nm çeşnisinin yaranması tarixi ənənəyə uyğun 
yaddaşda qalan təsvir əsasında toxunmuşdur. "Qasımuşağı xalçaları"nm 
çeşnisi bir neçə əsr bundan əvvəl ilk dəfə tikmə şəklində istifadə edilmiş, 
bir müddət sonra "Qasımuşağı tikmələri"nin çeşnisindən xalçalara köçü- 
rülmüşdür. Bu səbəbdən də yaşlı xalçaçılar və yerli əhali arasında bu xal- 
çalar bu gün də "Tikmə gəbə" (yaxud da "Tikmə xalça") adlandırılır. 

Orta sahənin aşağı və yuxarı yanlarından gölün kənarlarına doğru 
açılmış qola bənzər yerliyi ağ rəngli, yalnız bu xalçalar üçün səciyyəvi 
olan naxışlar - qollar toxunmuşdur. Bu qollar (naxışlar) quruluşuna görə 
"Qasımuşağı xalçası"nı xarakterizə edən digər naxış və simvollardan se- 
çilir. Buna görə də bəzi sənətşünaslar, xalçaçılar, əsasən də yerli əhali 
arasında bu xalça "Ağqol gəbə" (yaxud da "Ağqol xalça) kimi də tanınır. 

"Qasımuşağı xalçaları" təkcə adı çəkilən ərazidə yox, Qarabağın bü- 
tün xalçaçılıq məntəqələrində istehsal olunurdu. Digər məntəqələrdən 
fərqli olaraq Ağcabədidə və Şuşada toxunan xalçalar keyfiyyət baxımın- 
dan başqalarını xeyli üstələyirdi. 

"Qasımuşağı xalçaları"nda olan naxış və fiqurlar çox ustalıqla tərtib 
edilərək işlənmişdir. Əsas yerlik qara olmaqla qırmızı yerlikli orta sahədə 
boş yer (sahə) saxlanılmadan naxış və fiqurlar toxunmuşdur. Hər bir his- 
sə ona forma üzrə uyğun olan bədii surətdə uyğunlaşdırılmış və yerində 
toxunmuş naxışlarla doldurulmuşdur. Hər bir naxış, fiqur və ornament- 
lərin ayrı-ayrılıqda və ya ümumilikdə xalçada yerləşdirilməsi xalçanın 
ümumi quruluşuna tabe edilmişdir. 

"Qasımuşağı xalçaları"nın öz mürəkkəbliyi ilə seçilən orta sahə 
kompozisiyası müxtəlif detal və elementlərdən ibarətdir və bədii nöq- 
teyi-nəzərdən çox orijinaldır. Qırmızı, yaşıl və qara rəngli qarmaqlar 
"Qasımuşağı xalçaları "nın dörd küncünün hər birində yerləşdirilməklə 
bədii tərtibatı bir daha tamamlayır. 

Ağ yerlikli xonçanın (medalyonun) tən ortasında səkkizguşəli uldu- 
za bənzər qırmızı yerlikli həndəsi naxış işlənmişdir. Səkkizguşəli ulduzun 
ortasında altıbucaqlı həndəsi fiqur təsviri vardır. 

"Qasımuşağı xalçaları"nın yerliyi qırmızı, ara sahəsinin mərkəzində 
haşiyə ilə əhatələnmiş böyük göl, gölün orta hissəsində dördkünclü xonça 
(medalyon) təsvir edilmişdir. Xonçanın (medalyonun) dörd ləçəyinin yer- 
liyinin ağ fonunda hər ləçəkdə simmetrik şəkildə qırmızı və mavi rəng- 
lərdə əjdahaya bənzər təsvirlər, onların arasında səkkiz ədəd qannaqlı 
formada naxışlar yerləşdirilmişdir. 

Kənarları haşiyələnmiş böyük mərkəzi göl, gölün orta hissəsində 
dördkünclü xonça (medalyon) xırda çiçək formalarıyla sıx naxışlı haşi- 
yəylə mühasirəyə alınmışdır. 

Mərkəzi gölün içərisi müxtəlif naxış və detallar toxunmuş "böyük 
hörümçək" adlanan naxışla bəzənmişdir. Bu bəzədilmiş hörümçəyin "bu- 
rulmuş budaqlar"ı (bəzi xalça ustaları onları "qısqaclar" adlandırırlar) zə- 
rif ağ yunla, onların aralarından hər tərəfə çıxmış qannaqşəkilli buynuz- 
ları qara və ya göy iplikdən toxunmuşdur. Hörümçəyin ağ gövdəsi tünd 
göy və qırmızı yundan müxtəlif qannaqşəkilli elementlərdən təşkil edil- 
miş naxışla örtülmüşdür. Həmahəng ornament naxışına və mərkəzi me- 
dalyonun rəng izahına uyğun və medalyonun vertikal tərəflərini tutmuş 
"burulmuş budaqlar" şəklində fiqurların fonunun ağ rəngi hörümçəyin 
özünün ağ rənglənməsiylə üst-üstə düşür və sanki onlar medalyonu düş- 
mənlərdən qoruyur. 

"Qasımuşağı xalçaları"nda bu xalçalara məxsus "S" hərfinə bənzər 
naxışlar xalçanın hər dörd küncündə aralıq sahədə yerləşdirilmişdir. "Qa- 
sımuşağı xalçaları"nda rast gəlinən naxışların və simvolların hər birinin 
öz mənşəyi, mənası və yaranma səbəbi var. Mənəviyyat və maddiyat ara- 
sında konflikt simvolu olmaqla bolluq rəmzi kimi, eləcə də evin, ailənin, 
tayfa və qəbilənin qoruyucusu kimi tanınan "Əjdaha", bolluq, xeyir-bərə- 
kət rəmzi "dovaq" ("doax"), paylaşmaq rəmzi olan "hərsin", pis gözdən, 
bəd nəzərdən, bədxah ruhlardan qorunmaq məqsədi daşıyan "qarmaqlı çi- 
çək" ("qaynaq", "gərdəkbaşı", "cincilim") motivləri və digər naxışlar us- 
talıqla əvvəlcə "Qasımuşağı tikmələri"ndə, sonra isə "Qasımuşağı xalça- 
ları"nda təsvir edilmişdir. 

Yuxarıda adları çəkilən təsvirlər "Qasımuşağı xalçaları"nı xarakteri- 
zə edən naxış və simvollardan yalnız bir hissəsidir. İnanclarımızı, tarixi 
keçmişimizi, milli mənşəyimizi və estetik duyumumuzu yaşadan bu naxış 
və simvollar təkrarolunmaz, eləcə də yaddaqalma xüsusiyyəti ilə ənənələ- 
rimizi qoruyan bir xəzinədir. 

Xalça sənətində rənglərdən istifadə olunmasının xüsusi qanunauy- 
ğunluqları var. Xalçalarda istifadə edilən rənglər təkcə rəngarənglik, göz 
oxşamaq üçün deyil, eyni zamanda insanların sağlamlığına, əhval-ruhiy- 
yəsinə də təsir edir. Təbiətin yaratdığı müxtəlif rənglər arasında uyarlıq, 
uyğunluq olsa da, süni mühitdə sintez edilmiş rənglər heç də həmişə uy- 
ğun gəlmir. 

Minlərlə gül, çiçək, ot, kol, ağac növlərinin mövcud olduğu Qası- 
muşağı obasında toxunan "Qasımuşağı xalçaları"nın çeşnisi bir neçə 

rəngdən ibarət olsa da, onların bir-birinə uyğunluğu çox ustalıqla və ol- 
duqca düzgün seçilmişdir. 

Klassik "Qasımuşağı xalçaları"nın toxunması zamanı ipləri boya- 
maq üçün istifadə edilən boyaqların (cövhərin) əsasını təbii boyaqlar 
(rənglər) təşkil edirdi. Lakin son yüz ilə yaxın bir vaxt ərzində, süni bo- 
yaqların - alizarin və anilin maddələrinin kəşfindən bir müddət sonra Qa- 
sımuşağı obasında boyaqçılıq işləri təbii boyaqlarla deyil, asanlıqla yeri- 
nə yetirilən süni boyama vasitələri ilə aparılmağa başlandı. 

Olduqca fərdi bədii tərtibata malik "Qasımuşağı xalçaları"nın toxu- 
nuşunda istifadə edilən rənglərin hər birini almaq üçün ilin fəsillərindən, 
müxtəlif bitki və heyvan mənşəli maddələrdən və bir-birindən fərqli üsul- 
lardan istifadə edilmişdir. Bu rənglərin düzgün seçimi "Qasımuşağı xal- 
çaları"nın kompozisiyasında emosional təsir gücünü artırır, parlaq və dol- 
ğun rəng həllini tamamlayır, xalçaya ecazkar görkəm verir. "Qasımuşağı 
xalçası"nın toxunuşunda demək olar ki, ağ, tünd qırmızı, yaşıl, qara, göy, 
sarı və sürməyi rəng çaları olan ipliklərdən istifadə edilmişdir. 

Bütün rənglərin sintezini təşkil edən, ideal rəng hesab olunan, bəzən 
ölümü simvolizə edən ağ, torpaq, güc, qüvvət, eyni zamanda inadkarlıq, 
matəm simvolu qara, canlılıq, dinamizin, xoşbəxtlik rəmzi qırmızı, təbiə- 
tin və baharın rəngi, sakitləşdirici, təravətli, incə, canlı, dolğun yaşıl, kos- 
mosu, sonsuzluğu, nüfuzu, məhsuldarlığı, sakitliyi ifadə edən göy, keçici 
və diqqət cəlb edən, zəka, incəlik, xoş hisslər yaradan və hərəkətin, se- 
vincin simvolu olmaqla yanaşı payızın bütün qəmli gözəlliyimdə təmsil 
edən sarı, insana rahatlıq, sakitlik gətirən, diqqəti cəlb etməyən sürməyi 
kimi rənglər bir-biri ilə xüsusi ustalıqla uyğunlaşdırılmışdır. 

"Qasımuşağı xalçaları" əsasən kiçik və orta ölçülü olurlar. Buna 
baxmayaraq bəzən daha böyük formatlı xalçalar da toxunurdu. "Qası- 
muşağı xalçaları"nın toxunuşu zamanı ilmələr simmetrik (türkbaf) üsulla 
toxunmuşdur. "Qasımuşağı xalçaları"nın toxunuşu zamanı, ümumiyyətlə, 
ilmənin xammalı yun ipliklərdən istifadə edilmişdir. 

Xalçanın toxunuşunda istifadə edilən əriş dörd qat, hər qatda iki ip- 
lik olmaqla qalın və möhkəm tovlanmış ağ rəngli iplikdən ibarətdir. Əriş 
ipliklər əsasən yun ipdən olur; əgər xalçanın sıxlığı yüksək, yəni hər desi- 
metrə düşən ilmələrin sayı çox olmalıdırsa, o zaman qalın və yaxşı tov- 
lanmış iplikdən istifadə olunur. Bəzən hər desimetrə düşən ilmələrin sa- 
yından asılı olmayaraq xalçanın ölçüsü böyük olduğu halda da ərişin to- 
xuma zamanı qırılmaması xatirinə möhkəm və davamlı olmasına xüsusi 
diqqət yetirilir. 


15 




Laçın yurdu - №4(7), 2012 


"Qasımuşağı xalçaları" əsasən iki arğaclı xalçalarla təmsil olunur. 
Altdakı arğac yoğun, üstdəki arğac isə nazik olur. İki növ yerliyə uyğun 
qırmızı rəngli yun iplikdən hazırlanmış arğacdan: 

1 . İkiqat düz, yaxud da çəkə, həmçinin nazik və tovlanmış arğac; 

2. İkiqat ziqzaq, yaxud da tökə, həmçinin qalın arğacdan istifadə 
edilmişdir. 

Klassik "Qasımuşağı xalçaları"ndan fərqli olaraq müasir xalçalarda, 
xüsusilə də keçən əsrin 70-ci illərindən etibarən yundan əlavə pambıq 
(əsasən də əriş və arğac) və eləcə də müasir maşın istehsalı olan xalçalar- 
da xammal kimi sintetik iplərdən də istifadə edilir. Pambıq və sintetik ip- 
likdən istifadə edilərkən xalçaların toxunma keyfiyyəti aşağı düşür. 

"Qasımuşağı xalçaları"nda şirazə (xalçanın kənarları) əsasən iş üs- 
tündə, bəzən xalça toxuma dəzgahından (hanadan) yerə endirildikdən 
sonra hazırlanar, təsadüfi hallarda isə onu bazarda çalışan xüsusi şirazə- 
bənd ustalar tərəfindən xalçanın yanlarına yun iplərlə dolayardılar. Şira- 
zələr adətən xalçanın yerliyinə istifadə edilən qırmızı rəngli ipliklərlə, bə- 
zən iki rəng iplikdən - qırmızı və qara rəngli ipliklərdən, təsadüfi hallar- 
da isə müxtəlif rəngli (qırmızı, qara, sürməyi və ağ rəngli) ipliklərdən is- 
tifadə edilməklə sarınardı. Xalçanın kənarlarını (qıraqlarını) hönnək üçün 
istifadə edilən iplik adətən dörd ədəd (iki qoşa) yun iplikdən ibarət olur. 

Saçaqlar xalçada istifadə edilmiş ərişin uzantısından əmələ gəlir. 
Bəzən əriş müxtəlif rəngli iplərdən təşəkkül tapır ki, bu da saçaqların 
rəngbərəng olmasına səbəb olur. Əsas halda saçaqlar yuxarıda 15 sm, 
aşağıda (sonda) 9 sm-lik ağ yun ipliklə hörülərdi. "Qasımuşağı xalçala- 
rı"nda naxışların fonnası girdə (yuvarlaq), dördbucaqlı, kvadrat, altıbu- 
caqlı, səkkizbucaqlı və bu xalçanın özünəməxsus digər həndəsi formalı 
naxışlarla bəzədilmişdir. 

"Qasımuşağı xalçaları"nı toxumaq üçün toxucu dəzgah (hana) şa- 
quli şəkildə ağacdan yerli əhali tərəfindən hazırlanırdı. 1980-ci illərdə 
Qasımuşağı obasında artıq metal toxucu dəzgahlardan (divar hanaların- 
dan) istifadə edilirdi. 

"Qasımuşağı xalçaları"nın ümumi sahəsi 228x155 sm və daha çox, 
ara sahənin ölçüsü təxminən 200x121 sm-dir. Haşiyələrin ölçüləri isə 
yanlarda 15-17 sm, yuxarı və aşağı hissədə 17-18 sm-dir. 

İlmələrin (düyünlərin) sıxlığı: hər kvadrat desimetrdə 30x30-dan 
40x40-dək ilmə (düyün) yerləşir (hər kvadrat metrdə 90000-dən 160000- 
dək ilmə (düyün)). Xovun uzunluğu 7-10 min, bəzən 12 mm-ə çatır. 

"Qasımuşağı xalçaları"nda ilmələrin sıxlığının az, xovunun hündür 
olması onları Qarabağ xalçaçılıq məktəbinin digər xalçalarından yumşaq 
və yüngül olması ilə fərqləndirir. Xanlıq, Bəhmənli, Qaraqoyunlu və Ta- 
lış xalça çeşniləri də bu xüsusiyyətə malikdir. "Qasımuşağı xalçası" Qa- 
rabağ xalçaçılıq məktəbinin ən yaxşı xalçalarından biri hesab olunur. 

Azərbaycan Respublikasının Laçın rayonu inzibati ərazi vahidində 
yerləşən bütün kəndlərin ərazisi 1992-ci il 18 may tarixində Ermənistan 
Respublikası Silahlı Qüvvələri tərəfindən işğal edildi. Bununla da bu əra- 
zilərdə "Qasımuşağı xalçaları"nm toxunmasına (istehsalına) son qoyul- 
muş oldu. Əvəzində isə işğal olunmuş ərazilərdə ermənilər tərəfindən 
aparılan qarət nəticəsində əldə edilmiş digər Azərbaycan xalçaları ilə ya- 
naşı, nənələrimizin yadigarı olan "Qasımuşağı xalçaları"nı da muzey və 
sərgilərdə "Ermənistan xalçası" kimi təqdim edirlər. Hətta müasir dövrdə 
Azərbaycanda, azərbaycanlılar tərəfindən toxunan, Azərbaycanın milli 
xalça növlərindən olan müasir “Qasımuşağı xalçaları” xarici muzey, sər- 
gi, mağaza və bazarlara Ermənistan xalçası adı ilə çıxarılır. 

Qasımuşağı obasının əhalisi Azərbaycan Respublikasının bir çox ra- 
yon və obalarında məcburi köçkün kimi məskunlaşmışdır. Hal-hazırda 
bəzi ailələr öz əlləri ilə toxuduğu "Qasımuşağı xalçaları"nı şəxsi evlərin- 
də (şəxsi kolleksiyalarında) qoruyub saxlayırlar. 

Bütün çətinliklərə baxmayaraq Azərbaycan Respublikasının bir çox 
bölgələrində təşkil edilmiş birlik, təşkilat və həmçinin kiçik sexlərdə bu 
gün dünya muzeylərinin və şəxsi kolleksiyaların bəzəyinə çevrilmiş "Qa- 
sımuşağı xalçaları"nm istehsalı davam etdirilir. 

Mənsub olduğu el-obanın tarixi keçmişi- 
nə, mədəni irsinə, mənəvi dəyərlərinə, adət və 
ənənələrinə sahib çıxmaq, eləcə də onları gələ- 
cək nəsillərə çatdırmaq isə bugünkü gənc nəs- 
lin qarşısında duran ən mühüm vəzifələrdən 
biridir. 

Biz tariximizə və bu tarixi yaradanlara, 
onların yaratdıqları mədəni irsə və mənəvi də- 
yərlərə sahib çıxmağı hələ də öyrənməliyik! 

Sultan HÜMBƏTOV 

YUBİLEY 


ELM İŞIĞINDA 

Aqillər deyirlər ki, ulu Yaradan Yer üzünün 
əşrəfi sayılan hər bir insan oğlunu müəyyən bir 
missiya ilə göndərir bu dünyaya. Özünün gözəl si- 
fətlərindən də verdiyi, kamil yaratdığı insana digər 
canlılardan fərqli düşüncə azadlığı da verir. Lakin 
yaratdığının heç də hamısı Tanrının ona verdiyi bu 
böyük nemətin dəyərini qədərincə anlamır. İnsan 
oğlunun bu dünyadakı əsl missiyasının nədən iba- 
rət olduğunu anlayanlar və dəyərləndirənlər isə 
aqillər, məna əhli olan alimlər hesab olunur. Tanrı 
dərgahında məqamları yüksək olan alimlər elə bu dünyadakı nizamın 
qorunmasında da ən böyük cavabdehlik daşıyan insanlardır. Təsadüfi de- 
yil ki, insanlığın fəxri həzrət peyğəmbərimiz Məhəmməd deyirdi ki, 
alimlərə hörmət edən, elə bil mənə hörmət edib. Başqa bir hədisində isə 
islam peyğəmbəri “Alimin sözünə qulaq asıb yavaş-yavaş özgələrə elm 
öyrətmək dini farizlərdən (vacibatdan) yaxşıdır” söyləyirdi. 

Düşünürəm ki, mizan-tərəzisi pozulmuş bugünkü dünyamızda in- 
sanların daha çox alim sözünə, alim düşüncəsinə ehtiyacı var. Elə mənim 
söhbət açacağım insan da həyatını və düşüncəsini elmə həsr etmiş əsl 
alimdir. 

Haşiyə . Jurnalistikada olduğum illər ərzində çox yazılar yazmışam. 
Hər təbəqədən olan insanlarla həmsöhbət, müsahib olmuşam. Bu yazıla- 
rın uğurlu alınanları da olub, ürəyimcə olmayanları da. Ancaq nə yazmı- 
şamsa ürəyimin istəyi ilə yazmışam. Heç vaxt sifarişlə yazı yazmamışam. 
Ancaq nədənsə mənim üçün həmişə ən çətin yazılan yazılar daha yaxın- 
dan tanıdığım və daha yaxşı yazmaq istədiyim adamlar haqqında olub. 
İndi yenə neçə vaxtdır ki, belə bir durumdayam. Elmi rəhbərim, tanınmış 
ədəbiyyatşünas-alim, filologiya elmləri doktoru, professor, Nizami adma 
Ədəbiyyat İnstitutunun şöbə müdiri, “Elm” nəşriyyatının direktoru Şirin- 
dil Alışanlmm qabaqdan gələn 60 illik yubileyinə bir tələbə sözü yazmaq 
istəyimin xofu basıb məni. 

Onu deyim ki, mən Şirindil müəllim haqqında əvvəlcədən çox eşit- 
səm də, onun elmi-publisistik yaradıcılığına müəyyən bələdçiliyim olsa 
da onunla ilk şəxsi tanışlığım hörmətli alimimiz, professor Məhərrəm 
Qasımlının vasitəsi ilə olub. Elmi araşdırmaya meylim olduğunu söylədi- 
yim Məhərrəm müəllim Tanrının xoş bir saatında məni Şirindil müəllim- 

lə tanış edib arzumu ona bildirdi. Sanki Şirindil müəllim də belə bir görü- 
şü çoxdan gözləyinniş kimi dağa-daşa düşməməyimi, elə doğulub boya- 
başa çatdığım Kəlbəcərdə zəngin bir ədəbi mühit olduğunu, onun elmi 
rəhbərliyi altında bu ədəbi mühiti araşdırsam daha uğurlu bir iş alınacağı- 
nı diqqətimə yetirdi. Beləcə Şirindil müəllimlə ilk tanışlığım başladı və 
mənim sonrakı sənət taleyimdə onun rolu qırmızı bir xətlə keçdi. 

Elmi işimin mövzusu bir qədər ənənəvi standartlardan fərqli oldu- 
ğundan onun Elmi Şurada müzakirəsi də birmənalı qarşılanmadı. Bəzi 
opponentlər bir rayonda ayrıca yetkin bir ədəbi mühitin ola biləcəyini 
şübhə ilə qarşıladılar. Lakin burada da Şirindil müəllimin mötəbər alim 
sözü şübhəli fikirlərə əl yeri qoymadı. Onun gətirdiyi ciddi arqumentlər, 
göstərdiyi elmi dəlillər bir anda ortadakı gərgin atmosferi tamam dəyişdi. 
Elmi Şuranın sədri, mərhum akademik Bəkir Nəbiyevin “Mənim doğul- 
duğum Ağdaş rayonunda da ədəbi mühitin olmasından danışmaq yersiz 
olar, ancaq Kəlbəcərdə ədəbi mühitin olmadığını demək Allahsızlıq olar- 
dı” sözləri isə bütün mübahisələrə son qoydu. Beləcə o gündən Şirindil 
müəllimlə mənim aramda müəllim-tələbə münasibətləri başlandı. 

Bu illər ərzində mən Şirindil müəllimi daha yaxşı tanıdım. İlk ba- 
xışdan sərt insan təsiri bağışlayan elmi rəhbərimin nə qədər qayğıkeş, 
həssas bir ürək sahibi olduğunun dəfələrlə şahidi oldum. Şirindil müəllim 
hər bir dissertantının, aspirantının elmi işinin plan-prospektinin detalları- 
nacan işlənib hazırlanmasından tutmuş, onların nədən başlayıb nədə qur- 
tarmağa, hansı ədəbiyyatdan istifadə edəcəklərinə, ən xırda detalların ay- 
dınlaşdırılmasına qədər öz məsləhətlərini onlardan əsirgəmir. Hətta yetir- 
mələrinin əldə edə bilmədikləri elmi ədəbiyyatları da öz şəxsi kitabxana- 
sından gətirməyin zəhmətinə qatlaşır. 

Açıq etiraf etmək lazımdır ki, son illər cəmiyyətdə bir çox məqam- 
larda insanlar arasındakı əvvəlki isti, səmimi münasibətlər xeyli eroziya- 
ya uğrayıb, adamların bir-birinə yadlaşması dərinləşib, əvəzində isə in- 
sanların hər şeydə bir təmənna güdmək istəyi sanki dəyişməz həyat qanu- 
nuna çevrilib. Elə bir çox insanlar da bu gün elmi rəhbər statusuna başqa 
bir prizmadan baxmağa başlayıblar. Bu baxımdan düşünürəm ki, elmi 
rəhbəri Şirindil müəllim kimi insanlar olanların bəxti hərtərəfli gətirib. 
Çünki o, özünə dissertant, aspirant seçəndə heç vaxt onların ictimai statu- 
suna, maddi imkanına görə deyil, istedadına və insani xüsusiyyətlərinə 
baxaraq üstünlük verir. 

İnsan şəxsiyyətinin tam açılmasında, məncə, birgə iş prosesinin rolu 
heç nə ilə müqayisə oluna bilməz. Burada insanlar bir-birlərini müxtəlif 
tərəflərdən daha yaxşı tanıyır, öz həmkarlarının sevincinə, ağrısına şərik 

olur, zaman keçdikcə isə qaynayıb-qarışır, doğmalaşırlar. Ədəbiyyat 
İnstitutunun aparıcı şöbələrindən birinin rəhbəri kimi Şirindil müəllim 
işdə nə qədər tələbkardırsa, şöbə əməkdaşlarının üzləşdikləri hansısa 
problemlərin həll olunmasında o qədər yanımcıldır. Hər hansı bir çətin- 
liyi olan əməkdaşların istənilən problemlərinin həlli üçün Şirindil müəl- 
lim dərhal müxtəlif instansiyalara müraciət edir, şəxsi nüfuzundan istifa- 
də edərək problemin tezliklə həll olunmasına çalışır. Yaşlı əməkdaşların, 
səhhətində problemi olan işçilərin hər zaman qayğısına qalır, onlardan 
heç bir köməyini, yardımını əsirgəmir. 

Onun rəhbərliyi ilə şöbənin hər bir iclası geniş elmi diskussiyaya, 
faydalı müzakirəyə çevrilir. Bu iclaslarda müasir ədəbiyyatşünaslıq elmi- 
mizin, ümumən ədəbiyyatın çeşidli problemləri təhlil olunur, görülmüş 
işlərə qiymət verilir, gələcək planlar təhlil edilir. 

Onu da deyim ki, Şirindil müəllimin şöhrətin zirvəsinə gedən yolu 
heç də hamar olmayıb. Dünyaya dağlar diyarı Laçın rayonunun Əhmədli 
kəndində göz açan Şirindil Alışanlmm uşaqlıqdan bir ayağı Bakıda, bir 
ayağı doğma Laçında olub. Böyük qardaşı, Azərbaycanın tanınmış qələm 
sahibi, gözəl şairimiz mərhum Hüseyn Kürdoğlu onun tale və sənət yo- 
lunda öz silinməz izini qoyub. Kiçik qardaşındakı istedadı və ədəbi təfək- 
kürü vaxtındaca hiss edən Hüseyn müəllim onu Bakıya gətirərək orta 
məktəbi burada oxumasını məsləhət bilib. Elə məktəb illərindən paytaxt- 
dakı qaynar ədəbi mühitin canlı müşahidəçisinə çevrilən Şirindil müəlli- 
min sonrakı elmi-ədəbi taleyinə bu amil öz silinməz möhürünü vurub. O 
illərdə Azərbaycanın tanınmış elm və sənət adamlarını vaxtaşırı Hüseyn 
müəllimin evində görməsi, onları yaxından tanıması, bir çoxları ilə birba- 
şa təmas qurması Şirindil müəllimin sonrakı peşə seçimində öz sözünü 
deyib. 

Sonralar Şirindil Alışanlı 1 970- 1975-ci illərdə Bakı Dövlət Univer- 
sitetinin filologiya fakültəsində təhsil alıb, ədəbi tənqid üzrə ixtisas kur- 
sunu bitirib. Daha sonra isə 1977-1979-cu illərdə SSRİ Elmlər Akademi- 
yasının M.Qorki adma Dünya Ədəbiyyatı İnstitutunda təhsilini davam et- 
dirərək XX əsrin görkəmli estetiki Yuri Borevin rəhbərliyi altında müvəf- 
fəqiyyətlə namizədlik dissertasiyası müdafiə edib. Bu yerdə dünya şöh- 
rətli alimin öz keçmiş tələbəsi haqda iki il bundan qabaq yazdığı ürək 
sözləri Şirindil Alışanlı şəxsiyyətini daha aydın xarakterizə edən ən səmi- 
mi bir müəllim etirafıdır. Akademik yazırdı ki, əziz Şirindil, həyatda öm- 
rün elə anları gəlib çatır ki, insan bir vaxtlar nəyisə öyrətdiyi tələbəsindən 
özü öyrənməyə başlayır. Sən indi o məqamda olan tələbələrdənsən və 
mən səninlə qürur duyuram. 

Şirindil Alışanlı hələ gənc yaşlarından cəsarətli qələm sahibi kimi 
tanınıb. Onun ədəbi tənqid sahəsində qələmə aldığı məqalələri o illərdə 
elmi-ədəbi ictimaiyyət tərəfindən mötəbər yanaşma kimi qəbul olunub. 
Həm də onun ənənəvi standartlardan fərqli, şablon düşüncədən uzaq, bə- 
zən sistemin oturuşmuş yanaşmalarından köklü dərəcədə fərqlənən ədəbi 
baxışları çoxlarında təəccüb doğursa da, əsl elmi düşüncə tərəfindən 
məmnunluqla qarşılanıb. Hətta o zamanlar nüfuzlu kürsü sahibi olan bəzi 
qələm sahiblərinin ədəbi yaradıcılığına obyektiv tənqidçi sözü deməsi 
özünə qarşı müəyyən narazılıqlar yaratsa da, ancaq bu ədəbi nümunələr- 
dəki obyektiv elmi təhlil, sərrast və dürüst analiz qarşı tərəfdən bir dəfə 
də olsun qarşılıqlı açıqlama gəlməsinə əl yeri qoymayıb. 

Onu tanıdığım gündən Şirindil Alışanlıda müşahidə etdiyim ən üstün 
cəhətlərdən biri də onun sələflərinə olan böyük ehtiramı, qədirşünaslığı- 
dır. Bir daha vurğulayım ki, onun bu yanaşmaları bütün təmənnalardan 
uzaq, yalnız insani duyğulardan boy verən, bir insanın öz dünəninə olan 
hörmətindən xəbər verir. Ədəbiyyatımızda və elmimizdə böyük xidmətlə- 
ri olmuş, hazırda haqq dünyalarında olan bir çox alimlərimizin elmi-ədəbi 
irsinin qorunub-saxlanılmasında, onların təkrar nəşr edilərək gələcək nə- 
sillərə çatdırılmasında Şirindil müəllimin xidmətləri ölçüyəgəlməzdir. 
Görkəmli ədəbiyyatşünas-alimlərimiz Yaşar Qarayevin, Azadə Rüstəmo- 
vanın, Zakir Məmmədovun, Hüseyn Kürdoğlunun, Ağa Laçınlının və ad- 
larını çəkmədiyim neçə sələfimizin ədəbi irsinin yenidən işıq üzü görmə- 
sində bu gün onun çəkdiyi zəhmət bir insanlıq örnəyidir. 

Şirindil müəllimin ən böyük xidmətlərindən biri də illərdən bəri 
onun klassik ədəbi irsimizdən tutmuş müasir ədəbi nümunələrimizin yük- 
sək tədqiq və tərtibatla nəşr edilərək Azərbaycan elmi-ədəbi ictimaiyyə- 
tinin xidmətinə verilməsiylə bağlıdır. Onun birbaşa rəhbərliyi və təşkilat- 
çılığı ilə “Elm” nəşriyyatı tərəfindən nəşr olunmuş “Azərbaycan ədəbiy- 
yatının tarixi poetikası”, “XX əsr Azərbaycan ədəbiyyatı məsələləri”, 
“XX əsr Azərbaycan şeiri antologiyası” çoxcildlikləri, “Yaradıcılıq meto- 
du məsələləri”, “Ədəbi-nəzəri fikir iki əsrin qovşağında” və adlarını çək- 
mədiyim digər kitab və toplular bu qəbildəndir. 

Şirindil Alışanlı yüksək erudisiyalı ziyalı, dərin elmi təhlil təfəkkü- 
rünə malik alim, vətəninin uğurlarını öz uğurları sayan, ağrılarını öz ağrı- 
sı hesab edən vətəndaşdır. Onun bu günə qədər işıq üzü görmüş “Sözün 
estetik yaddaşı” (1994), “Romantizm: mübahisələr, həqiqətlər” (rus dilin- 
də, 2000), “Ədəbi-bədii düşüncənin sərhədləri” (2010), “Müasir humani- 
tar təfəkkür və Azərbaycan ədəbiyyatşünaslığı” (2011) kitabları da uzun 

illər elmi axtarışda olan bir alimin yüksək elmi sənətkarlıqla qələmə aldı- 
ğı fundamental əsərlərdir. 

Şirindil Alışanlı şəxsiyyətindən danışarkən onu yalnız bir alim kimi 
xarakterizə etmək də düzgün yanaşma olmazdı. O, yüksək elm təşkilatçı- 
sı, peşəkar naşir, fəal ictimai xadim, milli dərdlərimizlə yaşayan narahat 
vətəndaşdır. Düşünürəm ki, onu oxuculara geniş təqdim etməyə də ehti- 
yac yoxdur. Çünki o, Azərbaycan ictimaiyyətinə qədərincə tanışdır. Vax- 
taşırı onun televiziya kanallarında, müxtəlif mətbuat orqanlarındakı ayrı- 
ayrı ədəbi şəxsiyyətlər haqqındakı çıxışları, elmi-ədəbi irsimizin çeşidli 
problemlərinə güzgü tutan açıqlamaları da alim şəxsiyyətinin hərtərəfli 
açılmasında az əhəmiyyət daşımır. 

Şirindil Alışanlı elmi-ədəbi aləmdə qazandığı uğurlara, ictimai 
həyatdakı səmərəli fəaliyyətinə, nüfuzuna və yaşadığı ömür yoluna görə 
bu gün öz 60 illik yubileyini könül xoşluğu və böyük məmnunluqla qeyd 
etməyi çoxdan haqq etmiş bir Azərbaycan ziyalısıdır. Ancaq mən yaxşı 
bilirəm ki, onun illərdən bəri doğma Laçınından, Qarabağından ayrı düş- 
məsi bu sevinci bütöv yaşamasına imkan vennir. Elə bir an olmur ki, 
onun söhbətlərində yurd itkisinin ağrısını, niskilini hiss etməyəsən. 

Mən bu yazımda illərdən bəri tanıdığım Şirindil müəllimin xarakte- 
rindəki müsbət cizgilərin çox az bir hissəsinə güzgü tutmağa çalışdım. 
Xatırladım ki, bu günlərdə dəyərli müəllimim Şirindil Alışanlının anadan 
olmasının 60 ili tamam olur. Ömür Tanrının insana verdiyi bir qismət pa- 
yıdır, onu qiymətə mindirmək, zinətləndinnək isə insanın öz boynuna dü- 
şən yükdür. Elə Şirindil müəllim də ömrün əsl dəyərini bilən insanlardan 
biridir. 

Dəyərli alimimizi 60 illik yubileyi münasibəti ilə tələbələri, həm- 
karları və iş yoldaşları adından ürəkdən təbrik edir, ona uzun ömür, möh- 
kəm can sağlığı, ailə xoşbəxtliyi, işlərində və elmi yaradıcılığında yeni- 
yeni yaradıcılıq uğurları arzulayıram. Sonda isə təbrikimi mərhum şairi- 
miz Hüseyn Kürdoğlunun onun 50 illik yubileyinə həsr etdiyi şeiri ilə ta- 
mamlayıram: 

Yaz, yarat, qələmindən dürdanələr saçılsın, 

Əsrlər gizlicində bağlı sirlər açılsın. 

Pas tutmuş ehkamların daş-divarı uçulsun, 

Mən də qoca yaşımda baxım, sevinim, gülüm, 

Ay istəkli qardaşım, əzizim, Şirindilim! 

İlham MƏMMƏDLİ 

AXTAR BABALARI 

İDRİS ALMƏMMƏDOV 

Alməmmədov İdris Həmzə oğlu 1933-cü 
ildə Laçın rayonunun Arduşlu kəndində anadan 
olmuş, ilk təhsilini Piçənis kənd məktəbində 
almışdır. 

1971-ci ildə politexnik texnikumunu biti- 
rən İdris Alməmmədov gənc yaşlarından məsul 
vəzifələrdə çalışmışdır. O, uzun müddət kolxoz 
sədri və meşə idarəsində nəzarət sədri işləmiş- 
dir. Kolxoz sədri işlədiyi dövrdə daim kənddə 
abadlıq işləri aparmışdır. Arduşlu kəndində orta 
məktəb, mədəniyyət evi, sağlamlıq mərkəzi, ki- 
tabxana, mağaza, poçt şöbəsi, kolxoz idarəsi və s. kimi obyektlərin tikil- 
məsi onun adı ilə bağlıdır. 

Həm də böyük bir ailə başçısı, 12 övlad atası olan İdris kişi 8 oğlu 
ilə bərabər könüllü müdafiə dəstəsinin üzvü idi. Laçının işğalı zamanı 
kənddə qalan bütün kolxoz maşınlarının və digər maşınların siyahısını tut- 
muş, qadınları və uşaqları müharibə bölgəsindən sağ-salamat çıxarmışdır. 

1991-ci ildə Haramı adlanan ərazidə 100 hektarlıq sahədə əkdirib- 
becərtdiyi taxılı 1992-ci ildə Ağcabədi rayonunda məskunlaşan məcburi 
köçkünlərə paylatmışdır. 

Kiçik oğlu Ehtiram Qarabağ müharibəsində şəhid olmuşdur. Bir oğ- 
lu Qarabağ müharibəsi əlili, 6 oğlu isə müharibə veteranıdır. Özü də Qa- 
rabağ müharibəsində şəhidlik zirvəsinə yüksələn İdris Alməmmədov tək- 
cə Arduşlu kəndində deyil, bütün rayon əhalisi arasında böyük hönnət 
qazanmışdır. 



Təqdim etdi: Günel İDRİSLİ 
Laçın rayon 10 №li 
tam orta moktəbiıı şagirdi 

AĞLAYAN ADAM 
(Hekayə) 


NƏSR 


Şəhərin böyük dəmir qapılarından içəri girən bu özgə adam yoluna 
çıxan hər kəsi heyrətləndirirdi. Sağından-solundan ötüb keçən yad kişi- 
lərin, qadınların, uşaqların üzünə-gözünə baxa-baxa gülümsəyib ağlayırdı 
və şəhərə yenicə girən bu gəlmə adamın ağladığını görüncə yoluna çıxan 
hər kəs ayaq saxlayıb qoşulurdu ona. Birlikdə ağlayırdılar. 

Neçə saatıydı şəhəri gəzib dolaşırdı. Həvəslə parklara baş vururdu, 
muzeyə, zooparka tamaşa edirdi, metroya girirdi, fəvvarələrə baxırdı. Və 
baxa-baxa qarşısına çıxan hər kəsi, hətta heyvanxanadakı canavarı, pə- 
ləngi, tutuquşunu da gülə-gülə süzüb ağladırdı. 

Yad adamın şəhərə gəlməkdə bir məqsədi varıydı. Bu şəhərdə hamı- 
nın toplaşdığı səsli-küylü xalq meydanını gönnək, həmin yerdə doyunca 
eninə-uzununa gəzmək istəyirdi. Hələ də Azadlıq meydanını axtarırdı 
yad adam. 

Qarşısına çıxan hər kəsin üzünə gülürdü, gözləri yaşarırdı və adam- 
lar iyunun cırhacırında bu qərib adamı görüncə qan-tər içində hönkür- 
hönkür ağlayıb yerlərindəcə donub qalırdılar. Sonra yad yoluna davam 
edirdi... 

Ağlargözlü, gülərüzlü axtarmaqdan, gəzməkdən yorulmaq bilmirdi... 

Sağa buruldu, tələsik o taya adlamaq istədi, ancaq prospektdə yol 
hərəkəti qaydalarını pozduğundan onu saxlayan polis ağlaya-ağlaya qo- 
lundan yapışıb həlim səslə haradan gəldiyini soruşdu, sənədlərini tələb 
etdi. Gözü yaşlı, dodağından gülüş əskilməyən qonaq çox danışmadı, qı- 
saca cavab verdi: “Vaveyla vilayətindənəm”. Adamın səssizcə, dayanıb- 
durmadan, özü də gülə-gülə ağlamasına ürəyi tab gətirməmişdi ona qoşu- 
lub ağlayan polis nəfərinin. “Get! Eybi yox, bir dəfə sənə görə də mən 
qanunu pozaram. Necə cəriməliyim, ürəyim gəlmir axı?”. 

Polis ona Azadlıq meydanına necə gedəcəyini başa saldı, sonra köh- 
nə dostlar kimi ağlaya-ağlaya, gülə-gülə öpüşüb-görüşüb ayrıldılar. Ağla- 
ya-ağlaya, yayın istisində bu boyda şəhərdə yoluna çıxanın ürəyini xarab 
edib ağlada-ağlada, nəhayət, gəlib çıxdı mərkəzi meydana. O yana-bu ya- 
na yeridi, görməmiş adamlar təki hər addım başı çömbəlib Azadlıq mey- 
danı adlanan bu yerin toz basmış daş-kəsəyini sığalladı, iylədi, əlləriylə 
qarış-qarış ölçdü. Ayağa qalxdı, meydanda tək idi, adam da yox idi üzünə 
gülüb ağladaydı. Deyəsən, çoxdan bura ayaq basan yox idi. Hamı aralı- 
dan ötüb-keçirdi, özü də tələsə-tələsə. 

Qəfildən səs eşitdi, diksinib çevrildi, qolundan yapışan qara paltarlı, 
cüssəli kişi qonağın gözlərinin içinə baxa-baxa salam-kəlamsız dilləndi: 
“Burda dayanmaq olmaz!”. Başını tərpədə-tərpədə güldü, amma qaşqa- 
baqlı adam üz-gözünü turşutdu. 

Qərib adam boğuldu, udqundu, gözü acışdı, ancaq nə illah elədisə 
ağlaya bilmədi. Dünyadan vaxtsız köçən anasını, itkin qardaşını da xatır- 
ladı ki, bəlkə ağlamağına kömək ola, amma xeyri yox idi. Möcüzəydi, 
sanki bir anın içində qurudu göz yaşları. Böyük şəhərə ağlaya-ağlaya gi- 
rən, yüzlərlə yerlini gülə-gülə gözüyaşlı qoyan 
adamı günün günorta çağı bir kəlməylə beləcə 
kiritdi Azadlıq meydanının qara paltarlı qoruq- 
çusu. Onu meydandan uzaqlaşdıra-uzaqlaşdıra 
hələ məsləhət də verdi: “Get dəniz qırağında 
bir az gəz, siqaret çək, gözəl bulvarımız var bi- 
zim, başın elə qarışacaq ki... Burda durma. Nə 
sırtıq-sırtıq gülürsən, ay kişi?! Haydı!”. 

Oqtay QORÇU 



MƏKTƏBLƏRİMİZ 

TARİXƏ QOVUŞAN MƏKTƏB 

Qarıqışlaq kəndi Laçın rayonunun mərkəzi hissəsində, uca dağların 
ətəyində, çökək bir vadidə yerləşirdi. Lap qədimlərdə Qarıqışlaq kəndin- 
də alban tayfaları məskunlaşmışlar. Bu faktı kənddə olan tarixi abidələr: 
Ağoğlan kilsəsi, Dəmirovlu Pir türbəsi, Sultan və Baba türbəsi, etnik al- 
ban tayfa adlarının qalıqları da sübut edir. Həmin tayfalar Savir, Oğuz və 
s. türk tayfaları ilə qaynayıb qarışmışlar. Qədim yaşayış məskəni olduğu- 
na görə bu kəndə Qarıqışlaq - yəni köhnə qışlaq yaşayış məskəni adı ve- 
rilmişdir. Kəndin içərisindən mənbəyi Minkənd dağlarından başlanan 
Qırxbulaq çayı axıb keçirdi. Bu, kəndin iqtisadiyyatında mühüm rol oy- 
nayırdı. Qarıqışlaq kəndi nahiyə mərkəzi olmuşdur. İlk məktəb və poçt 
xidməti bu zonada Qarıqışlaq kəndində yaranmışdır. Əvvəllər Minkənd 
də daxil olmaqla zona kəndlərinin uşaqları təhsil almaq üçün Qarıqışlaq 
kənd orta məktəbinə oxumağa gəlirmişlər. Sonralar kəndlər inkişaf edə- 
rək böyümüş və ibtidai, sə kk izi ilik məktəblər təşkil olunmuşdur. Qarıqış- 

laq kənd orta məktəbində çalışan Behbud müəllim, Əşrəf müəllim, Əliş 
müəllim, Şeyli müəllimə, Marış müəllimə şagirdlərə əlifba və sadə hesab 
çərçivəsində savad öyrətmişlər. Əlaçı və dərs demək bacarığı olan İbiş 
Əsgərov hələ şagird ikən müəllimlik fəaliyyətinə başlayır. Ətraf kəndlə- 
rin uşaqları da axın-axın Qarıqışlaq kənd orta məktəbinə gəlib ilk təhsil- 
lərini məhz bu müəllimlərdən almışlar. Tədricən siniflərin sayı artır, pa- 
ralel siniflər yaranır. Qarıqışlaq kəndi sovetlik idi. Ətraf kəndlər: Hacılar, 
Quşçu, Mirik, Sadınlar, Bozlu, Mişni, Soyuqbulaq, Kosalar, Sultanlar və 
s. kəndlərin uşaqları bizim kənd məktəbində təhsil almışlar. 

Məktəb çayın kənarında Göy Düz adlanan sahədə yerləşirdi. Mək- 
təb binası iki hissədən ibarət idi. İkimərtəbəli binanın qarşı tərəfində ilk 
məktəb binası yerləşirdi. Geniş, işıqlı otaqları olan bu binada kitabxana, 
oğlan-qız yataqxanaları, kinoqurğu otağı, müxtəlif texniki vəsaitlər saxla- 
nılan otaq, kimya fənninə aid laboratoriya, direktor kabineti və müəllim- 
lər otağı yerləşirdi. Binanın qarşısında kiçik dəhliz var idi. Tədbirlər, şən- 
lik və mərasimlər bəzən açıq havada, bu həyətdə keçirilərdi. Həyətin o 
biri başında böyük idman meydançası var idi. Burada hansı idman yarış- 
ları keçirilməmişdi! Sinif otaqları və bəzi fənn kabinələri ikimərtəbəli bi- 
nada yerləşirdi. Bütün dərslər fənn kabinələrində keçirilərdi. O biri bina- 
da bir neçə fənn kabinələri və sinif otaqları var idi. İdman meydançasının 
üst tərəfində məktəbin internatyanı yeməkxanası yerləşirdi. Həm ətraf 
kənd uşaqları, həm də kənddən olan imkansız ailələrin uşaqları üçün bu 
yeməkxana isti ana qucağına bənzəyirdi. Baş aşpaz Gülxara xala bişirdiyi 
dadlı yeməkləri ilə şagirdlərin qayğısına qalırdı. 

Məktəbin çaya tərəf olan arxa hissəsi böyük meyvə bağı və tərəvəz 
sahəsi idi. Hər il bol məhsul toplanar və məktəb müəllimləri arasında bö- 
lünərdi. Bağın meyvəsi şagirdlərə məxsus idi. Göy rəngli, turşaşirin alma 
ağaclarının meyvəsini şagirdlər yetişməmiş yeyib qurtarardılar. O səhnə 
necə də gözəl idi. 

Məktəbdə radio qovşağı fəaliyyət göstərirdi. Hər bir şagird haqqın- 
da, gündəlik dərslərdən aldıqları qiymət haqqında valideynlərə müntəzəm 
olaraq məlumat verilərdi. Hətta kənd əhalisinə toy məclislərinə dəvət ra- 
dio qovşağı vasitəsilə verilərdi. Radio qovşağı işə düşəndə hər kəs işin- 
dən əl saxlayıb deyilənləri dinləyərdi. Məktəbdə tez-tez yaşlı nəsil ilə şa- 
girdlər arasında görüşlər və tədbirlər keçirilərdi. Bu da yeniyetmə və 
gənclərə doğru yol tutmaqda çox böyük kömək edirdi. Məktəb heyəti şa- 
girdlərlə bərabər kolxoz işində fəal iştirak edirdilər. Ot yığımı, sahələrdə 
iməciliklər keçirmək məktəb həyatının bir hissəsi idi. Fənn olimpiadala- 

rında məktəb şagirdləri coşqu ilə iştirak edər və uğur qazanardılar. Mək- 
təbdə adlı-sanlı, nüfuzlu müəllimlər gənc nəslin elmli olması, ali təhsil 
alması üçün sanki bir-biriləri ilə yarışa girmişdilər. Hər kəlmələrində də- 
rin hikmət olan, tədris etdikləri fənni şagirdlərə canı-dildən öyrədən, Və- 
təni, xalqı sevməyi, elmi dərindən öyrənməyi onlara aşılayan ağsaqqal, 
ağbirçək, ləyaqətli müəllimlər həm məktəbin, həm də kənd əhalisinin dö- 
yünən ürəyi, görən gözü idi. Ötən əsrin 60-70-ci illərində ölkədə un-çö- 
rək qıtlığı yarananda müəllimlərə ərzaq payı ayrıldı, onlar da bu ərzaq 
paylarını kəndin imkansız ailələrinə verirdilər. 

Azərbaycan dili və ədəbiyyat müəllimləri - Əsgərova Suqra, Cəbra- 
yılov Teymur, Məmmədov Əliş, Tarverdiyev Nəriman, fizika-riyaziyyat 
müəllimləri - Əsgərov İbiş, Mirzəyev Ələsgər, Kazımov Eldar, rus dili 
müəllimləri - Mehrəliyev Çingiz, Minkəndli Mamed müəllim, kimya 
müəllimi Mehdiyev Sərhad, ibtidai sinif müəllimləri - Qurbanova Yasə- 
mən, Səlimov İsmayıl, Mirzəyev Haqverdi, Həsənov Həsən, Cəbrayılova 
Roza, coğrafiya müəllimi Mehrəliyev Əvəz, biologiya müəllimi Quliyev 
Əliş, tarix müəllimi Məhyəddin müəllim, xarici dil müəllimi İbrahimov 
Misir, hərbi hazırlıq müəllimi İlyasov Məhəmməd. Bu müəllimlər gözlə- 
rinin nurunu, ürəklərinin yağını şagirdlərin təhsil almaları üçün damla- 
damla əridən cəfakeş insanlar olmuşlar. İbiş müəllim şagirdlərin şəxsi hə- 
yatı üçün də zəhmət çəkər, onların həyatda öz yerlərini tutması üçün hər 
əziyyətə qatlaşırdı. 

Kəndin ilk ziyalı qadın müəllimləri Suqra Əsgərova və Yasəmən 
Qurbanova şagirdlərin ən çox sevdikləri və hörmət bəslədikləri müəllim- 
lər idilər. Valideynlər hər iki müəllimənin üstündə dava salardılar ki, on- 
ların uşaqlarına məhz bu müəllimlər dərs desinlər. 

Sovet hakimiyyətinin təzadlı illərində fəaliyyət göstərən müəllimlə- 
rin əməyi hədər getmədi, onlar yeni müəllimlər - Nuruyev Kamal, Musa- 
yev Şakir, Cəbrayılov Vaqif, Alyarov Elxan, Tanrıverdiyev Bəylər, Qur- 
banov İldırım, Qurbanova Səmərqə və b. yetişdirdilər. Elmin müxtəlif sa- 
hələrində çalışan məktəb yetirmələri: hüquqşünas Telman Tanrıverdiyev, 
mühəndislər Eyvazov Şahin, Səlimov Akif və s., ixtisaslı zootexniklər 
Əsgərov Rəhman, Əsədov Əli, Əsədov Sahib öz doğma kəndlərində xalqa 
ləyaqətlə xidmət edirdilər. Savadlı həkimlər Əsgərova Kubra, Eyvazov 
Süleyman, Əsgərova Zərifə, Dadaşov Şakir, Məmmədov Fəxrəddin kənd 
məktəbinin adla deyilən yetirmələri olublar. Məktəbin dərs əlaçıları və nü- 
munəvi şagirdləri olan bizlər - bu məqalənin müəllifi Rəfiqə Əsgərova, 
Mirzəyeva Gilə, Əsgərov Nadir, Mirzəyev Rəfail, Məmmədov Nurəddin, 

Mehrəliyev Ənvər, Səfərov Elman, Tanrıverdiyev a Nuridə, Səfərova Nər- 
giz, Mirzəyeva Xavər, Quluyev Bakir, Həsənov Tahir, Quluyeva Nigar, 
Cəbrayılova Xuraman, Sarıyeva Pəri və b. unudulmaz, yaddaşlarda silin- 
məz izlər qoyan ideal müəllimlərdən dərs almışıq. 

Alim qardaşlar Zakir və Sabir Cəbrayılovlar Qarı qışlaq kənd orta 
məktəbinin yetirmələridir. Ətraf kəndlərdən məktəbdə təhsil alan çoxlu 
sayda yetirmələr də müxtəlif yerlərdə, müxtəlif sahələrdə çalışmışlar və 
çalışırlar. Onlar həmişə məktəb müəllimlərindən ehtiramla danışırlar. Hə- 
min müəllimlərin köməyi ilə kənddə bir neçə yeni obyekt yarandı və 
gənclərin işsizliyi aradan qaldırıldı. Yeni tipli mağaza tikildi və ixtisaslı 
məktəb yetirməsi Əsgərov Rafiq həm kənd əhalisinə, həm də ətraf kənd- 
lərin əhalisinə layiqli xidmət etdi. Kənddə tikiş sexi təşkil olundu. Məktə- 
bin yetirməsi Süleymanov Maarif sexə başçılıq edirdi və qız-gəlinlər işlə 
təmin olundular. Yeni üçmərtəbəli məktəb binasının tikintisinə başlanıldı. 
Bu iş məlum hadisələrə görə yarımçıq qaldı. 

Məktəb direktorları məktəbin özündə çalışan müəllimlər olmuşlar, 
hər biri öz vəzifə borcunu ləyaqətlə yerinə yetirməyə çalışmışdır. Əs- 
gərov İbiş, Tarverdiyev Əliş, Mehrəliyev Çingiz, Əsgərova Suqra, Cəbra- 
yılov Vaqif xalq arasında dərin nüfuz qazanmış və bütün şagird kollekti- 
vinin yaddaşında silinməz, əziz xatirələrlə yaşayan məktəb direktorları 
olmuşlar. Kənd uşaqlarının təhsil almaları üçün gərgin çalışan, imkansız 
ailələrin uşaqlarına maddi və mənəvi dəstək verən hər bir direktorun xalq 
arasında öz yeri olmuşdur. 

Yarandığı gündən kişi müəllimlərin başçılıq etdiyi Qarıqışlaq kənd 
orta məktəbinə, nəhayət, 1975-ci ildən etibarən qadın müəllimə Suqra 
Əsgərova direktor təyin edildi. Ağır təbiətli, nurani, ləyaqətli qadın olan 
Suqra xanım Əsgərova hər bir şagirdə doğma ana kimi yanaşar, qayğıla- 
rına qalar, var qüvvəsi ilə çalışardı. Təsadüfi deyil ki, məktəb yetirmələri 
arasında ziyalı təbəqənin çoxluq təşkil etməsi məhz Suqra müəllimənin 
direktor işlədiyi illərin payına düşür. Bu üstünlüklərinə görə o dəfələrlə 
rayon təhsil şöbəsinin təşəkkür və mükafatlarına layiq görüldü. Təhsildən 
kənarda qalan bəzi qız şagirdlərin hamısı məktəbə cəlb olundular. On il 
məktəb direktoru işləyən bu yüksək dünyagörüşlü, ağbirçək müəllimə- 
ana dərs dediyi şagirdləri tərəfindən hörmətlə xatırlanır və adı çəkiləndə 
kövrəlməyə bilmirlər. Direktor-müəllimlər olan İbiş Əsgərovu və Çingiz 
Mehrəliyevi həm məktəbin, həm də rayonun "nəhəng müəllimlər"i adlan- 
dırırdılar. İbiş müəllim nəinki kəndin, həm də rayonun ictimai işlərində 
fəal iştirak edər, xalqın xeyrinə olan məsələlər həll olunmayınca rahatlıq 

tapmazdı. Daima kənddə yeniliklərin olmasını istəyən, gənclərin hər han- 
sı bir peşə-sənət öyrənmələri üçün çalışan İbiş müəllimi kənd əhalisi öz- 
lərinə arxa, kömək sanar və onunla fəxr edərdilər. 

Məlum hadisələr zamanı müxtəlif sahələrdə təhsil almış gəncləri- 
miz ölkənin müxtəlif yerlərində öz fəaliyyətlərini davam etdirirlər. Mək- 
təb yetirmələri olan əlaçı şagirdlər Əsgərov Vüqar, Əsgərov İlqar, Quli- 
yeva Həcər, Quliyev Vüqar və başqaları müəllimlərinin davamçıları ola- 
raq şərəfli müəllim sənətinə yiyələniblər. Qarıqışlaq kənd orta məktəbi 
həm nüfuzlu müəllimlərinə, həm də ziyalı təbəqə yetirdiyinə görə həmişə 
rayonun qabaqcıl məktəblərindən biri olub. Adı dillər əzbəri olan, şöhrət- 
li müəllimləri ilə tanınan məktəb bu gün bir neçə yerə parçalanmışdır. 
Biz o doğma kənddən və məktəbdən çox-çox uzaqlarda ürəyi nisgilli fəa- 
liyyət göstəririk. Artıq o müəllimlərin çoxu həyatda yoxdur. Allah rəhmət 
eləsin onlara, qalanlara isə uğurlar. 

Haradasa bir məktəb var idi, axın-axın şagird, 
müəllim ömürlərinin çoxunu o məktəbdə keçirmiş- 
lər. Adı kimi özü də tarixə qovuşan məktəb. 

Rəfiqə ƏSGƏROVA, 

Laçın rayon Ağanus kənd 
orta məktəbinin müəllimi 



ANA MƏKTƏB 


Niyə kəsilibdir hayın-harayın, 
Bizləri qoynuna alan, a məktəb. 
Hanı nəhənglərin, hanı dövranın, 
Yadların əlində qalan, a məktəb. 

Yazılmır jurnalın, çalınmır zəngin, 
Övladların düşüb səndən didərgin. 
Susubdu radion, gəlmir xəbərin, 
Bağlanıb get-gəlli yolun, a məktəb. 


Həmişə gün kimi işıq saçmısan, 
Gələcək nəsilə yollar açmısan. 
Həsrətinə dözmək deyilmiş asan, 
Qəmli xəyallara dalan, a məktəb. 

O qaynar həyatın yoxa çıxıbdı, 
Həsrətin qəlbləri yaman sıxıbdı. 
Məzunların sənsiz çox darıxıbdı, 
Bizlərə əlçatmaz olan, a məktəb. 

Robin ZİGER 


DÜNYA ƏDƏBİYYATI 


ZƏFƏR ÜÇÜN DOĞULANLAR 
(Seçməli ixtisarlarla) 
-Davam ı- 
CƏSARƏT 


Uğur, gerçək bir özünü həsretmə ilə yanaşı cəsarət də istər. Əksəriy- 
yətimiz cəsarəti qəhrəmanlıqla birgə düşünürük, amma bir-birilə nə qədər 
bağlı olsalar da, qəhrəmanlıq bəlkə də daha çox həyatın təhlükədə ola 
biləcəyi müstəsna hallarda sövqi-təbii ola bilən şəxsi reaksiyalarla əlaqəli 
ola bilir. Qəhrəmanlıq ömrümüz boyu heç vaxt sınaya bilməyəcəyimiz 
bir potensialdır. Hərçənd cəsarət hamımızın sahib olduğu və hər gün ya- 
rarlanmağımız gərəkən bir keyfiyyətdir və uzun sürə qullandığımız təq- 
dirdə gözəçarpan dərəcədə bir irəliləmə baş verdiyinin fərqinə varırıq. 

Cəsarət, hansı səbəblə bağlı olmasından asılı olmayaraq, insti nk tiv 
olaraq qorxduğumuz bir şeyi edə bilmək qabiliyyətidir. Bu, hər gün yaşa- 
dığımız hər bir şey - lağ, gülüş hədəfi olmaq qorxusu, uğursuzluq qorxu- 
su, dəyişmə qorxusu və ya təbii olaraq çəkindiyimiz, geri çəkildiyimiz bir 
yığın başqa şeydir. Geri çəkilirik, çünki bu zaman özümüzü güvəndə hiss 
edirik və bu halda nail olacağımız şey böyük bir məqsəd olmasa da, ən 
azından duyduğumuz və alışqın olduğumuz bir şey olacaqdır. 

Fəqət vərdişkar olduğumuz şeylərlə qaldıqca, dəyişmə get-gedə 
güclənir, riskdən daha çox qaçmağa başlarıq və bizi, hər şeyi olduğu kimi 
saxlamaqdan məmnun edən əngəlləri gücləndirmiş olarıq. Uğur, başarı, 
yalnızca özünə inamı və bacarma şövqü olan fərdlər qorxularını dəf edib 
təcrübələrindən dərs aldıqları halda gələr. 

Yalnızca böyük uğursuzluqlara cəsarət edənlər böyük uğurlara 
çata bilərlər. 

Robert F.Kennedi (1925-1968) 
ABŞ-ın keçmiş prezidenti 

Uğura yönlənmiş, başarıya fokuslanmış insanlara əngəl olan uğur- 
suzluq qorxusu deyil, həyatlarını dolğun yaşamama və nail olmağa əsla 
səy göstərmədikləri şeylərə görə peşmanlıq qorxusudur. Ən başlıcası, gü- 
vənlik, təhlükəsizlik toruna düşməmək və uğursuz cəhdlərlə bağlı xəta- 
lardan dərs almaqdır. 

Ömrümüzün sonunda başarısız olduğumuz şeylərdən peşmanlıq 
duymuruq, istədiyimiz və onlara nail olmaq üçün heç bir təşəbbüsdə bu- 
lunmadığımız şeylərə görə peşmanlıq duyuruq. 

Fərz edək ki, öz işinizi qurmaqla məşğulsunuz. Yataq otağınıza bir 
faks xətti çəkdirir, blanklar çap etdirir, öz bölgənizdə əl elanları yapışdı- 
rır və müştərilərə yüz dənə məktub göndərirsiniz. Faydası olmur. Beləcə 

bir sonrakı addım kimi görüşmələrə getmək barədə qərar verirsiniz: o 
dəhşətverici, soyuq telefon danışıqları. İş ondadır ki, nə qədər çabalayır- 
sınız çabalayın, hər dəfə nömrələrin yarısını çevirdikdən sonra vaz keç- 
mək istəyirsiniz. Özünüzə dov gəlsəniz belə, elə gərgin olursunuz ki, dili- 
niz dolaşır, aradığınız üçün üzr diləyir və görüş təyin etməyə müvəffəq 
ola bilmirsiniz. Nədən? Çünki rədd edilmə, xor görülmə qorxusu özünü- 
zü bu işə həsr etməkdən çəkinmənizə yol açır. Xəyali uğursuzluq duyğu- 
muz xəyali uğur duyğumuzdan daha güclüdür. Bu halda bizə gərəkən 
şeylər - cəsarət, hədəf qoyma, gələcək uğurumuza heç bir şübhə duyma- 
ma, hədəfə tam şəkildə fokuslanma və heç bir şərt altında niyyətindən 
vaz keçməməkdir. 

O çox qorxulan telefon danışıqlarına gəlincə, yaratdığınız sərhəd- 
qoyucu inamı yerindən sökənədək gündə beş, sonra iyirmi, sonra qırx və 
s. telefon danışığı aparmağı öhdənizə götürün. O zaman bu soyuq tele- 
fon qonuşmasını ən azı prosesin zəruri bir tərkib hissəsi kimi qəbul edə- 
cəksiniz. 

Həyatda dəf olunması gərəkən əsl qorxu uğursuzluq qorxusunun 
özüdür. Uğursuzluq ibrət dərsi alınacaq bir şeydir: daima uğursuz olmağa 
məhkum olduğunuzun bir sübutu deyildir. Müasir dövrün ən böyük qolf- 
çusu olan Jack Nickaus (Cek Nikous) məsləyə yenicə başlayan gənc bir 
peşəkara başarılı olduğundan çox-çox daha artıq başarısız olduğunu əsla 
unutmadığını söyləmişdir. 

Uğursuzluğu, öyrənmə əyrisinin bir parçası olaraq gönnəyi öyrən- 
məliyik. Uğursuzluq işimizi doğru yapmadığımız anlamına gəlir. Ameri- 
kanın sürəkli ən yüksək performans (üstün göstəricilər) göstərən ən başa- 
rılı satıcılarıyla bağlı araşdırmalar, onların ortaq cəhətlərinin altıncı və ya 
yeddinci təşəbbüsdən sonra görüş alıb məhsullarını sata bildikləri olduğu- 
nu göstərməkdədir. Bu satıcılar şanslı deyildilər, rədd edilmə qorxusunu 
yenə biləcək qədər cəsur və özlərini bu məsləyə həsr edənlərdən idilər. 

Bu cəsarəti haradan tapırsınız? Cavab sadədir. Hədəfinizə elə qəti 
bir şəkildə odaqlanın (fokuslanın) ki, ona nail olma yönündə atılan hər 
addımı prosesin bir parçası kimi görəsiniz və anlayasınız. 

Qorxduğunuz şeyi edin, o zaman qorxunun ölümü labüddür. 

Ralf Voldo (Ralflı Waldo) Emerson 

İNAM 

Şəxsiyyət (mənlik) obrazının önəmindən artıq bu bölümdə söz aç- 
mışdım. Mənlik obrazınız insanların sizdə gördüyü şeydir. Bir şəxsin 
düzgün adam olmadığını hər kəs dürüst bir şəkildə dərk edər, dünyadakı 
bütün imic yapma və bəzəmə üsul və yöndəmləri insanın anormal mənlik 
(şəxsiyyət) obrazını, yəni əsl simasını uzun sürə gizləyə bilməz. 

İnamınız və inanclarınız şəxsi dəyərlərinizi təmsil edərlər. Onlar 
problemlərə necə yanaşacağınızı, durumlara necə reaksiya verəcəyinizi, 
davranışınızın bütün yönlərini necə idarə edəcəyinizi bəlliləyər. Öz də- 
yərləriniz bədəninizdəki DNT kimidirlər; bədəninizin hansı hissəsindən 
ömək götürürsünüz götürün, içindəki bilgilər tamamilə eynidir. Cismani 
quruluşunuzun layihəsini oluşduran bu bilgidir. Buna bənzər olaraq şəxsi 
dəyərlərinizin davranışınızın hər yönündə bilgi verən bir tutarlığı vardır. 
Bu üzdən bacaracağınıza qəti inandığınız təqdirdə dərhal hər şey müm- 
kün hala gəlir. Güclü bir inam sistemi fərdlərin imkansız görünən amac- 
lara nail olmalarını, qorxunu, gülüş hədəfi olmaq qorxusunu, çətinlikləri 
hətta, ağrı-acını yenmələrini mümkün edə bilir; güclü bir inam sistemi 
onların özlərini şəxsi səviyyədə zorluq və kəcliklərdən uzaq tutmalarını 
mümkün edə bilir. Lakin ummaq və inanmaq ayrı-ayrı şeylərdir. Ummaq 
- məqsədə doğru getmək deyildir. Kaşkidən heç nə hasil olunmaz. 

Qatarınız yanlış bir xətt üzərindədirsə, varacağınız hər stansiya 
yanlış stansiya olacaqdır. 

Bernard Malamud (1914-1986) 
Amerikalı yazıçı 

Şəxsi inamınız və inanclarınız yalnızca əməllərinizin təməli deyil- 
dir, onlar düşünmə formanızı etkiləyir. Düşüncə tərzinizsə necə hərəkətə 
keçəcəyinizi, necə davrandığınızı və həyatınızı necə yaşadığınızı birbaşa 
etkilər. 

İki adam həbsxana barmaqlıqlarından dışarı baxar; biri palçıq 
görər, o birisə ulduzları. 

Frederik Lanqbric (Langbridge) 
(1849-1923) 


QORXU 

Özünü həsretmə, cəsarət və inam nə qədər güclü olarsa, qorxumuzu 
anlamamıza o qədər yardımçı olarlar. Özlüyündə qorxu pis bir şey deyil- 
dir. Qorxu reaksiyası ciddi təhlükələrə qarşı bizi ayıq-sayıq tutan bir ins- 
tinkt, bir sirena qurğusudur; fəqət adi həyatımızda çeşidli qorxu təpkiləri- 
lə qarşılayacağımız təhlükəli durumlar çox olmur. Qorxu ürəyimizin dəli- 
cəsinə atılıb-düşməsinə, ovuclarımızın tərləməsinə və mədəmizin qısıl- 
masına (biz buna ürəkqısılma deyirik - Y.O.) səbəb olur. 

Qorxduğunuz halda özünüzdən nədən və nə üçün qorxduğunuzu so- 
ruşun. Əlbəttə, əksərinin kökü uşaqlıq sarsıntılarına qədər uzanan fobiya- 
lardan bəhs etmirəm; bunlar aşkar olunduğu halda dəf oluna bilirlər. Ger- 
çək budur ki, qaçılmaz olduqlarına inamımız nə qədər çox böyüyürsə, 
zehnimizdə gələcək gerçək olaylar o ölçüdə müəyyən bir şəkil alırlar. Və 
əksər hallarda, bir dəfə qüvvətlə inanılan şey elə o şəkildə də gerçəkləşir. 

Qorxu bizi öz keçmişimizin dustağı edər. Əlbəttə, bu belədir. Keç- 
miş hər zaman daha güvənlidir, çünki dəyişməzdir. Keçmişi düşünərkən 
xoşbəxt məqamları seçməyə meylliyik. Ancaq unutmaq lazım deyildir ki, 
gələcəkdə olacağından qorxduğumuz şey hər nə qədər belə görünsə də, 
gerçəkdə olmamışdır. Qorxunun xəyali, illüziyalı təbiətini tanıyın və ke- 
çib getməsinə izin verin. Xəyalınızda uğurlu bir sonuc canlandıraraq onu 
qorxunun yerinə qoyun, bütün güc və səylərinizi bu yeni gələcəyin gerçə- 
yə dönüşməsi üçün toparlayın. 

MOTİVASİYA 1 

Bir adam gecə növbəsindən sonra evinə məzarlığın içindən keçən 
kəsdirmə yolla getməyə qərar verdi. Bərk yağış yağır, külək əsirdi. Bir- 
dən qaranlıqda yeni qazılmış bir məzarın içinə düşdü. Bədəni əzilmiş, is- 
lanmış, palçığa batmışdı. Buna çox əsəbiləşsə də, gücü yerindəydi və dı- 
şara çıxmağa qərarlıydı. Beləcə hoppanmağa çalışdı. Bu fayda vermədik- 
də qaçıb yuxarı çıxmağa cəhd etdi. Yenə olmadı, bu üzdən indi də dır- 
manmağa girişəcəkdi. Amma torpaq gilli idi və tutuna bilmədi. Bir küncə 
qıvrılıb canını isti saxlamağa və səhər açılanda yardım istəməyə qərar 
verdi. Yönləşib yuxuya daldı. 

Necə oldusa, iyirmi dəqiqə sonra elə həmin yolla məzarlıqdan ke- 
çən başqa bir adam da bu yeni qazılmış gorun içinə yuvarlandı. Bu adam 
sısqa və gücsüzdü. O da öncə məzarın kənarına sıçramağı, sonra dırman- 
mağı dənədi (sınaqdan keçirdi), amma bacarmadı. Düz 15 dəqiqə boyun- 
ca qurtulmağa çalışdı, amma boşuna. Əldən düşmüş bir halətdə qaranlıq 
və yağmurda orada dururkən, anidən məzarın küncündən bir səs eşitdi: 
“Sən əsla buradan çıxa bilməyəcəksən” - dedi bu uğursuz səs. 

Fəqət o çıxdı. Səsi eşidər-eşitməz özünü toplayıb bayıra atlandı. 

Motivləndiricilər bizə fəaliyyət üçün ilham verən güclü katalizator- 
lardır. Onlar istər aclıq kimi təməl bir güdü (sövq), istərsə də məzardakı 
səs kimi dramatik xislətli olsunlar, mötəbər xəyallarımızı, arzularımızı 
alovlandırarlar. Aclıqla yanaşı diri qalma və sığınma da təməl motivlən- 
diricidirlər. Aclıq bizi yeyəcək tapmağa, isinmə ehtiyacımızsa sığınacaq 
bulmağa motivləndirir (sövq edir). 

Xızla, sürətlə böyüməkdə olan şirkətlər heç bir zaman saxta bir gü- 
vənlik duyğusu içində girlənməyə izin vermədən özlərini sürəkli olaraq 
motivlənmiş durumda tutarlar. Özlərinə daim yeni hədəflər qoyarlar. Ya- 
şı düşünülmüş və strategiyaları işlənib hazırlanmış bir iş planı çərçivəsin- 


1 Motiv - fransızcası “motif ’, latınca “motio” - hərəkət, devikmə sözündən götürülmüş- 
dür, hərəkətverici, sövqedici, devikdirici səbəb deməkdir - Y.O. 

də, konkret bəllilənmiş şərtlər içində uğurlu, başarılı olmağa motivlən- 
ınişlər. İşlərini elə bir şövqlə görərlər ki, uğura 
can atmalarının özü belə onları motivləndirər. 

Özünüzə “motivlənməm gərəkdir” deməklə 
motivlənə bilməzsiniz. Həyatınızda sizi hərəkətə 
gətirəcək, aktivləşdirəcək şeyləri müəyyən etməli, 
sonrasa bu yöndə hərəkət edərək onları işə salma- 
nız, gimnastika salonundakı trenajor və alətlər ki- 
mi sizə faydalı olmalarını təmin etməniz gərəkdir. 

Səlcuq türkcəsindən uyğunlaşdıram: 

Yusif OT AYLI 



İDMANCILARTMTZ 


ELGÜN HÜSEYNOV 

Hüseynov Elgün Zöhrab oğlu 2002-ci il fevra- 
lın 25-də anadan olub (20 ildən artıqdır ki, laçınlılar 
Laçında doğulmurlar). Hal-hazırda ailəsi ilə birlikdə 
Plan-Uçot Texnikumunun Xırdalan şəhərində yerlə- 
şən yataqxanasında məskunlaşıb, V sinifdə oxuyur. 

İdmana böyük maraq göstərən Elgün 2010-cu 
ildən taekvondo ilə məşğuldur. Yaşma görə idman 
göstəriciləri də sevindiricidir. Respublika çempio- 
natlarında 5 dəfə I, 4 dəfə II və 3 dəfə III yeri tutub. 
“Qırmızı kəmər”ə sahiblənən balaca idmançı “Qara 
kəmər” almaqda da israrlıdır. 

Ən böyük arzusu bir laçınlı kimi beynəlxalq yarışlarda erməniləri 
məğlub edib Azərbaycan bayrağını yüksəklərə qaldırmaqdır. Əlbəttə, tək- 
cə yarış meydanında deyil, döyüş meydanında da nankor qonşularımızın 
məğlubiyyətə uğrayacağına əmindir. 

Azərbaycan Taekvondo Federasiyasının üzvü və Abşeron rayonu üz- 
rə təmsilçisi, baş məşqçi Rafiq Məmmədov da Elgünün gələcək uğurları- 
na inanaraq onun peşəkar idmançı kimi yetişməsi üçün əlindən gələni 
əsirgəmir. Ən əsası odur ki, idmanın bu növünü öz şagirdinə sevdirə bilib. 

POEZİYA 


Bənövşə DAŞDILI 



SINDIRA-SINDIRA 

Rəbbim eşit alqışımı, 

Sil gözümün yağışını. 
Yollarına baxışımı 
Düzdüm sındıra-sındıra! 

Qol qaldırdım süzmək üçün, 
Həsrətinə dözmək üçün. 
Sənsizliyi çözmək üçün 
Süzdüm sındıra-sındıra! 

Gördüm bağında arını, 

Yığır güllərdən balını. 
Budaqdakı kal barını 
Üzdüm sındıra-sındıra! 

Qəddar olma gəl bu qədər, 
Gedəcəyəm gəlsə kədər. 
Zamanımı etdin hədər, 
Dözdüm sındıra-sındıra! 

Könlümü sıxdıqca kədər, 
Səhrada Məcnundan betər. 
Gözüm yaşın sübhə qədər 
Süzdüm sındıra-sındıra! 

Bənövşəni gəl et qurban, 
Nəyə lazım sənsiz bu can. 
Vur bıçağı hulqumundan, 
Üzdür sındıra-sındıra! 


SƏN YANIMDA 
OLMAYANDA 

Dur ağlama zülüm-zülüm. 
Dünya heçdir, haqdır ölüm. 
De, dərdimi kimlə bölüm, 
Sən yanımda olmayanda?!.. 

Dəstə-dəstə köçər quşlar, 
Şirlər də bir ova başlar. 
Hicran oxun mənə tuşlar 
Sən yanımda olmayanda! 

Daha çağlayıb coşmaram, 
Sevgi nəğməsi qoşmaram, 
Yad ellərə uyuşmaram 
Sən yanımda olmayanda! 

Bənövşə dağlarda olar, 
Kimi dərər, kimi yolar. 
Açılmamış tezcə solar 
Sən yanımda olmayanda! 

TƏŞƏKKÜR MƏKTUBU 

LAÇIN RAYON İCRA HAKİMİYYƏTİNİN BAŞÇISI 
RAMİZ CƏBRAYILOVA 


Hörmətli Ramiz müəllim! Heç də təəccüb- 
lü deyil ki, hər bir insanın içində yurd sevgisi, 
yurdun əzəmətli övladları ilə öyünmək, fəxr et- 
mək hissi yaşayır. Axı hər bir insan doğulub bo- 
ya-başa çatdığı yurdun həm bir parçası, həm də 
tərənnümçüsüdür. O cümlədən, istəyirik ki, La- 
çın rayonunun yetirməsi olan Sevindik Hacıağa 
oğlu Hətəmovun yardımlılar arasındakı nüfuzu 
və hörməti barədə bütün laçınlılara, eləcə də ra- 
yon icra hakimiyyətinin başçısı kimi Sizə məlu- 
mat verək. Belə ki, Sevindik müəllim özündən 
əvvəlki icra başçılarından fərqli olaraq, qısa 
müddətdə bütün kəndlərdə (86 inzibati ərazi) 
olmuş, davranışı, xeyirxahlığı, bir rəhbər kimi qətiyyəti, illərlə həllini 
gözləyən problemlərin aradan qaldırılması kimi uğurları ilə rayon camaa- 
tının rəğbətini qazanmış, yardımlıların doğmasına çevrilmişdir. 

Etiraf edim ki, rəhbərlik etdiyim “Yardımlı Xeyriyyə Cəmiyyəti” 
ölkəmizdə və ölkəmizdən kənarda yaşayan Yardımlı əsilli soydaşlarımızı 
ictimai əsaslarla təmsil edən bir təşkilat kimi, rayonumuzun ictimai həya- 
tında baş verən hadisələrə heç vaxt biganə qalmayıb. Biz çox yaxşı bilirik 
ki, möhtərəm prezidentimizin rayonumuza icra başçısı təyin etdiyi Sevin- 
dik Hətəmovun Yardımlıya gəlişinin özü bir əlamətdar hadisədir və ina- 
nırıq ki, onun rayonumuza rəhbərlik etdiyi və edəcəyi dövr rayonun tə- 
rəqqi dövrü kimi yurddaşlarımın yaddaşında zaman-zaman yaşayacaq, 
Yardımlmm tarixinə qızıl hərflərlə yazılacaqdır. 

Hörmətli Ramiz müəllim! Bütün bunları nəzərə alaraq qərara gəlmi- 
şəm ki, bu tərəqqini tarixləşdirən vasitələrdən biri kimi, hər ay işıq üzü 
görən “Yardımlmm Səsi” müstəqil qəzetinin hər sayından Sizə də göndə- 
rək. Düşünürəm ki, bu qərarım qəzetimizi vərəqləyən Laçın ziyalılarının 
da ürəyincə olacaq. 

Diqqətinizə görə çox sağ olun! Allah Sizi qorusun! 

Hörmət və ehtiramla: Elman ELDAROĞLU, 
“ Yardımlı Xeyriyyə Cəmiyyəti ”nin sədri 

O KƏND BİZİM KƏNDTMTZDT 
VAĞAZİN KƏNDİ 

Azərbaycan Respublikasının Laçın rayonu inzibati ərazi vahidində 
olan Vağazin kəndi təxminən rayon mərkəzindən 41 km şimal-qərbdə 
yerləşir. Kənd Ərdəşəvi çayının sahilində Qarabağ silsiləsinin yamacın- 
dadır. Vağazin kəndi Kiçik Qafqaz sıra dağ massivində, Qırxqız dağının 
ətəyində yerləşir. Kənd 1992-ci ildə Ermənistan Respublikası Silahlı 
Qüvvələri tərəfindən işğal edilib. 

Ölkəmizin qədim tarixə malik 
kəndlərindən biri olan Vağazin kən- 
dinin adı bir rəvayətə görə şəxs, di- 
gər rəvayətə görə isə quş (vağ) 
adındandır. Bəzi məlumatlara görə 
isə kəndin digər adı Şorcur (Şorsu) 
olmuşdur. “Azərbaycan toponimlə- 
rinin ensiklopedik lüğəti” adlı kitab- 
dan: - Oykonim vaqa (kömür) və 
zin (İran dillərində “di”-nin sinoni- 
mi kimi yer mənasını bildirir) kom- 
ponentlərindən düzəlib, “kömürçü 
kəndi” mənasındadır. 1 Bəzi fikirlərə 
görə Vağazin sözu “kömürlü tor- 
paq” deməkdir. Ərazisində məbəd 
olan Vağazin kəndində Alban dövrünə aid abidələr onlarcadır. 

Cənubi Azərbaycanda “qana düşərək” Naxçıvan Muxtar Respubli- 
kasının Şərur rayonuna gələn və orada da rahatçılıq tapmayan Şavağat 
Laçın rayonunun Alqulu kəndinə pənah gətirmişdir. Onun iki övladı ol- 
muşdur. Sonradan Şavağat indiki Vağazin kəndinin ərazisində məskun- 
laşmış, övladları Alqulu və Allahverdi tərəfindən Vağazin kəndinin bü- 
növrəsi qoyulmuşdur. Şavağat Alqulu kəndinin sakinlərindən hörmət 
gördüyünə görə böyük oğlunun adını Alqulu qoymuşdur. 

Şavağatın böyük oğlu Alqulunun övladları: Novruz, Zılxıvar (Zül- 
füqar), Avaz, Hüseyn. 

Şavağatın ikinci oğlu Allahverdinin övladı: Allahverdi. 



“Azərbaycan toponimlərinin ensiklopedik lüğəti”, II cild. Bakı -2007. səh. 261 

Şavağatın oğlu Allahverdi Laçın rayonunun Bülövlük kəndindən 
Qara Murtuza bəyin bacısı Səlciy xanımla ailə həyatı qurmuşdur. Allah- 
verdi ailə həyatı qurduqdan bir neçə ay keçdikdən sonra dünyasını dəyiş- 
mişdir. Allahverdi dünyasını dəyişərkən yoldaşı Səlciy xanım hamiləy- 
miş. Yoldaşının ölümündən sonra Səlciy xanım qardaşı Qara Murtuzanın 
yanma qayıtmış və dünyaya gəlmiş oğluna öz ərinin adını qoymuşdur - 
Allahverdi. Bir müddət keçdikdən sonra Allahverdinin böyüdüyünü gö- 
rən Səlciy xanım Vağazin kəndinə, ailəsinin yurduna qayıtmışdır. 

Alqulunun oğlu Novruzun övladları: Oruc, Qasım. 

Alqulunun oğlu Hüseynin övladları: Əsəd, Eylas, Ağamməd. 

Alqulunun oğlu Zılxıvarın (Zülfüqarın) övladları: İmamverdi, Hə- 
sənalı, Hüseynalı. 

Alqulunun oğlu Avazın övladları: Nəcəf, Alqulu, İbad, Babaxan. 

Allahverdinin oğlu Allahverdinin övladları: Möjdün, Xudaverdi, 
Şahverdi. 

Möjdünün övladları: Haqverdi, Tanrıverdi, İsmayıl, Allahverdi. 

Xudaverdinin övladı: Süleyman. 

Şahverdinin övladları: Allahverən, Şadman. 

Bununla da Şavağat kişinin oğlanları Alqulu və Allahverdi Vağazin 
kəndinin bünövrəsini qoymuşlar. Vağazin kəndi böyüdükdən sonra Boz- 
güney və Kalafalıq kəndləri yaranmışdır. Bu üç kəndin sakinləri demək 
olar ki, eyni nəsildəndir. 1905, 1918-ci illərdə ermənilərlə azərbaycanlıla- 
rın döyüşlərində Vağazin kənd sakinləri Sultan bəy Paşa bəy oğlu ilə bir- 
likdə ermənilərə qarşı mübarizə aparmışlar. 

Sultan bəy Paşa bəy oğlunun Vağazin kəndindən olan silahdaşları: 
Hacıyev Aşir Hayistam oğlu, Hacıyev Bəşir Hayistam oğlu, Hacıyev Ca- 
vanşir Hayistam oğlu, Hacıyev Bulud Mövlanverdi oğlu, Şahverdiyev 
Daşdəmir Şahverdi oğlu, Haqverdiyev Güləli Səməd oğlu, Haqverdiyev 
Lətif Səməd oğlu, Haqverdiyev Qiyas Səməd oğlu, İlyasov Qiyas Mə- 
həmməd oğlu, Əsədov Kazım İsmayıl oğlu, Əsədov Mirzə Kərim oğlu, 
Xudaverdiyev Kərim Süleyman oğlu, Xudayarov Zılxıvar (Zülfüqar) Sarı 
oğlu, Quluyev Abbas Əhməd oğlu, İsmayılov Cabbar İsmayıl oğlu (Mə- 
şədi), İsmayılov İsa İsmayıl oğlu, İsmayılov Zeynalabdin Musa oğlu, 
Bayram Tanrıverdi oğlu, Albəndə Tanrıverdi oğlu. 

Adları çəkilən insanlar Sultan bəyin yaxın silahdaşları olmaqla ya- 
naşı, kənd camaatından olan yoxsulların acından ölməməsi üçün erməni- 
lərdən əldə edilmiş mal-qara və digər qəniməti kənd əhalisi arasında bö- 
lüşdürünnüşlər. 

Bu döyüşçülərdən Haqverdiyev Güləli Səməd oğlunun qardaşı Lətif 
16 yaşından Güləliylə birgə Sultan bəyin silahdaşlarına qatılmışdı. Ermə- 
nilər ilə gedən döyüşlərin birində Lətif aldığı güllə yarasından dünyasını 
dəyişib. Bundan sonra Güləli çox qəzəblənərək gecəsini-gündüzünü er- 
mənilərlə mübarizəyə həsr edib. Güləlinin anası Güləlidən oğlu Lətifi öl- 
dürəni tapıb gətirməsini istəyib. Güləli bir neçə erməni tutub gətirməsinə 
baxmayaraq anasının oğul həsrətini soyutmayıb, bunları görən Güləli er- 
məni kəndinə gedərək toyu olası ermənini öldürərək xınalı əllərini anası- 
na gətirmişdir. Güləli ömrünü ermənilərlə mübarizəyə həsr etmişdir. 



Kolxoz sədri Verdiyev Sadıq (soldan birinci) çalnıaçılarla 


Ennənilərlə gedən döyüşlərin birində Sultan bəy erməni döyüşçülə- 
rinin düşərgəsinə namə göndərməliymiş. Bəy döyüşçülərin qarşısına çı- 
xaraq soruşub ki, bu naməni erməni hərbçilərinin düşərgəsinə kim apara 
bilər? Bu zaman Hacıyev Bulud Mövlanverdi oğlu döyüşçülərin qabağı- 
na çıxaraq - “Naməni mən aparacam” - deyir. Sultan bəy naməni erməni 
sərkərdəsinə verməyi tapşırır. Atlanıb yola çıxan Bulud erməni hərbçilə- 
rinin düşərgəsi olan yerə gəlib çatdıqda görür ki, düşərgədə heç kim yox- 
dur, ennəni döyüşçüləri qaçıb gediblər. Bulud bəyə düşərgədən döyüşçü- 
lərə aid xaç və digər əşyalar aparır ki, onların həqiqətən də düşərgəni tərk 
edərək qaçdıqlarını sübut etsin. Bununla da bu döyüşdə ermənilər məğlub 
olaraq geri çəkilmişlər. 

Vağazin kəndində ərəb dilində təhsil alanlar: Haqverdiyev Məhəm- 
məd Haqverdi oğlu, Qasımov Bayram Əkbər oğlu, Allahverdiyev Bərxu- 
dar Məcnun oğlu (şərqşünas). 

Təhsilini Şuşa şəhərində alanlar: Süleymanov Tağı Məhəmməd oğ- 
lu, Şadmanov İbadulla Əhməd oğlu (şərqşünas), İsmayılov Cabbar İsma- 
yıl oğlu, Verdiyev Yusif Bayram oğlu, Verdiyev Əbdülmanaf Albəndə 
oğlu. 

Haqverdiyev Məhəmməd Haqverdi oğlu müəllimlik edərək kənd sa- 
kinləri Qasımov Bayram Əkbər oğlu, Süleymanov Tağı Məmməd oğlu 
və digər insanlara ərəb əlifbasında yazıb-oxumağı öyrədinniş. 

Vağazin kəndində xeyriyyə işi görənlər: İbrahimov Tanrıqulu Alqu- 
lu oğlu (Məşədi), Möjdünova Yetər Xudaverdi qızı (Hacı), Allahverdiyev 
Dünyamalı Haqverdi oğlu (tacir). Haqverdiyev Bulud Mövlanverdi oğlu 
(tacir), Allahverdiyev Möjdün Allahverdi oğlu. 

Vağazin, Bozgüney, Kalafalıq kəndlərində İbrahimov Tanrıqulu 
(Məşədi) və Möjdünova Yetər (Hacı) yol salmış, körpü tikmiş və kənd 
camaatının istifadə etməsi üçün su çəkmişlər. 



Vağazin, Bozgüney, Kalafalıq kəndlərində Allahverdiyev Dünya- 
malı Haqverdi oğlu (tacir) və Haqverdiyev Bulud Mövlanverdi oğlu (ta- 
cir) bir neçə insanın öz hesablarına dəfn və yas mərasimlərini təşkil et- 
mişlər. 

Erməni-müsəlman müharibəsindən qaçqın düşmüş azərbaycanlılar 
Laçın rayonunun Vağazin kəndindən keçərkən döyüş zamanı aldığı güllə 
yarasından ölən qaçqını Allahverdiyev Möjdün Allahverdi oğlu öz hesa- 
bına müsəlman adəti ilə dəfn etmişdir. 

İran atlıları Qarabağa gələrək əhalinin mal-qarasını talan-qarət edə- 
rək İrana aparırmışlar. Kalafalıq kənd sakini Allahverdi Qarabağda dos- 
tunu ziyarət etməyə gedir, dostu ilə hal-xoş edən Allahverdi onun məyus 
olduğunu görüb soruşur: - Nə olub? 

Dostu Cəfər Allahverdiyə mal-qarasını İran atlılarının yığıb apardı- 
ğını söyləyir. Dostunu pərişan görən Allahverdi ona deyir ki, səbirli ol, 
mən sənin heyfini alacam. Allahverdi Araz çayını keçərək İran atlılarının 
məkanını tapır, onların başçılarının atını qaçırtmaq niyyətinə düşür. Bir 
neçə gün İranda gecələyən Allahverdi axır ki, iranlı bəyin atını oğurlayar- 
kən bəyin adamları duyuq düşüb hay salırlar. Araz çayına yön alan Al- 
lahverdi arxasınca İran atlılarının düşdüyünü görüb, atı daha da sürətli 
sürməyə çalışır. Atlıların ona yaxınlaşdığını görən at sahibi arxadan var 
səsi ilə “at oğurlayan köpöyoğlu, atın döşbağım vur, at-atı tutmasın” - 
deyir. Bunu eşidən Allahverdi qılıncı çəkərək atın döşbağım vurur Araz 
çayını keçərək Kalafalıq kəndinə gəlir. At sahibinin atının cıdırda basıl- 
maması üçün oğurlanmasına razı olduğunu görən Allahverdi atı iki ay 
saxladıqdan sonra İrana apararaq bəyə qaytarır. Bəy soruşur ki, sən kim- 
sən, sənlə mənim nə işim? Allahverdi bəyə deyir ki, mənim dostumun 
mal-qarasını sizin atlılar gətiriblər. Bu səbəbdən də sizin atınızı oğurla- 
dım, atınızın cıdırda basılmasına razı olmadığınıza, amma oğurlanmasına 
razı olduğunuza görə atı qaytardım. Bunu eşidən bəy Allahverdinin dos- 
tunun mal-qarasını geri qaytarır və Allahverdiylə dost olur. 

Vağazin kənd sakini İsmayılov İsa İsmayıl oğlu 1905-ci ildə ermə- 
ni-müsəlman müharbəsində yaralanaraq Laçın şəhərində müalicə almağa 
gedib və orada müalicə ala-ala xalq təbabətilə müalicə etməyi də öyrən- 
mişdir. Sonradan loğman kimi kənd əhalisini təbii bitkilərlə müalicə et- 
mişdir. 

Mərkəzi Vağazin kəndi olan Nizami adma kolxozun sədrləri: Verdi- 
yev Yusif Bayram oğlu, Verdiyev Sadıq Bayram oğlu, Haqverdiyev 
Mövlanverdi Bulud oğlu, Verdiyev Bayram Sadıq oğlu, Mahmudov Kə- 
rim Müseyib oğlu, Bayramov Şəmistan Yusif oğlu, Mahmudov Mahmud 
Kərim oğlu, İbrahimov Nüsrəddin Carcis oğlu, Əkbərov Səlim Əkbər 
oğlu. 

Kolxoz sədri Verdiyev Sadıq Bayram oğlu 1941-ci ildən 1960-ci ilə 
qədər Nizami adma kolxozu Vağazin, Bozgüney, Kalafalıq kəndlərinin 
əhalisinin köməyi ilə respublikada 2-3-cü yerə qaldırmışdır. Onu da qeyd 
edək ki, Verdiyev Sadıq çox tələbkar, zirək kolxoz sədri olmuşdur. II 
Dünya Müharibəsində respublika aclıq içində boğulduğu illərdə Nizami 
adma kolxoz Laçın rayonunun və qonşu rayonların sakinlərinə dənli bit- 

kilər satmışdır. II Dünya Müharibəsi gedən zaman aclıq illərində kənd sa- 
kinlərinə yağ, süd, pendir, ət, yun və dənli bitkilər əmək haqqı kimi bölü- 
nürdü. Sovetlər birliyi dönəmində Nizami adma kolxozun Moskva şəhə- 
rində kənd təsərrüfatı sərgisi də keçirilmişdir. 

Vağazin kənd sovetinin sədri işləyənlər: Şadmanov İbadulla Əhməd 
oğlu, Verdiyev Yusif Bayram oğlu, Kərimov Mirzə Qənbər oğlu, Dünya- 
malıyev Məhərrəm Əli oğlu, Bayramov Şəmistan Yusif oğlu. 

Vağazin kəndinin ovçuları: İbadov İsmayıl Cavad oğlu, Həsənalı- 
yev Əsgər Məmməd oğlu, Mustafayev İdris Məcid oğlu, Quluyev Bulis 
İbrahim oğlu, Şahverdiyev Həsən Asdan oğlu, Haqverdiyev Əli Dünya- 
malı oğlu, Bağırov İmamxan Əsgər oğlu, Aslanov Əlqulu Həsən oğlu. 

Laçın rayonunda 1930-cu ildə 4 orta məktəb təşkil olunmuşdur. Bu 
məktəblərdən biri də Laçın rayonunun Vağazin kəndində idi. 

Vağazin kəndindən ali təhsil alanlar: Mövlanverdiyev Mövlanverdi 
Bulud oğlu, Hümbətov Məhəmməd Binnət oğlu, Bayramov Şəmistan 
Yusif oğlu, Dünyamalıyev Məhərrəm Əli oğlu, Mahmudov Mahmud Kə- 
rim oğlu, Qasımov Nizami Bayram oğlu, Zilfı Biyət oğlu, Əkbərova Ca- 
vahir Sövdümalı qızı, Kərimov Məhəmməd Müseyib oğlu, Kərimov Hü- 
seyn Müseyib oğlu, Bayramov Mirzə Yusif oğlu, Bayramov Vahid Yusif 
oğlu, Süleymanov Məhəmməd Əhməd oğlu. 

2009-cu il dekabr ayına olan məlumata əsasən, kənd əhalisinin sayı 
1098 nəfərdir. Vağazin kəndi digər kəndlərimiz kimi 1992-ci ildə Ermə- 
nistan Respublikası Silahlı Qüvvələri tərəfindən işğal edilib. Cəlb edildi- 
yimiz Qarabağ müharibəsində onlarla kənd sakini döyüşmüş, yaralanmış 
və şəhid olmuşlar. Kənd əhalisindən Qarabağ müharibəsi zamanı şəhidlik 
zirvəsini fəth edən şəhidlər: Baxşəli Məmmədbağır oğlu İsayev (1940- 
1992), Nadir Mikayıl oğlu İsayev (1964-1992), Əlövsət Həmid oğlu Sarı- 
yev (1969-1992), Ələddin Süleyman oğlu Süleymanov (1959-1993), Nə- 
sir Rəhim oğlu Nəsibov (1937-1992), Səməd 
Aydın oğlu Əmirov (1932-1992), Müzəffər Əf- 
qan oğlu Qiyasov (1971-1992) və Ramiz Rə- 
him oğlu Musayev (1965-1992). 

Vağazin kəndində orta məktəb, kitabxana, 
klub, tibb məntəqəsi və rabitə qovşağı camaatın 
istifadəsində idi. 

Xaliq DÜNYAMALIYEV, 

Laçın Dövlət Rəsm Qalereyasının direktoru 



42 




Laçın yurdu - №4(7), 2012 


POEZİYA 


HƏSRƏTİN 

Dən ələyib bircə-bircə saçımdan, 

Neçə qara tük atıbdı həsrətin. 

Nə götürə, nə də çəkə bilirəm, 

Elə böyük yük atıbdı həsrətin. 

Dözmək olar, dözüləsi beş ilə, 

“Beş” - dedim, qorxuram bağrım deşilə ! 
Bu sevgini mən udanda «şeş» ilə, 
Gəlib sənin «yek» atıbdı həsrətin. 


Aqil İMAN 



DUMAN DAĞIN YAXASINI 
DÜYMƏLƏR 


Bu dünya - qürbət el, İman da qərib, 
Qüssədən, ələmdən özgə nə dərib? ! 
Sarı sarmaşıqtək içimə girib. 
Şaxələnib, kök atıbdı həsrətin. 

DAĞLARA 

Həsrət oğrun baxır, qəm elçi düşüb, 
Gəlin dərələrə, xanım dağlara. 

Orda güllələnib keşkə öləydim, 
Yaxılı qalaydı qanım dağlara. 

Həsrət-intizardı qəlbimi üzən, 

Gərək ki, fil olsun bu dərdə dözən! 
Vətəndə vətənsiz dolanıb gəzən, 
Qurbandı bu qərib canım dağlara. 

Ayrılıq olsa da yenə qismətim, 
Taledən inciyib, bəxtdən küsmədim. 
Oğulluq borcunu verə bilmədim, 

O adım dağlara, sanım dağlara. 

Qalayıb odlara çox əhdi-andı, 
İmanam, göz yaşım gözümdə yandı. 
Bir para ömürdü, bir tikə candı, 

Mən axı nə qədər yanım dağlara? ! 


Dərd içində dərdimdən tez böyüdüm, 
Yaddan çıxdı oxşamalar, öymələr. 
Keçən günün tufanına qoşulub, 

Uçdu getdi qurduğumuz xeymələr. 

Ağrılar bağrımın başında qaldı, 

İlk sevgi gözümün yaşında qaldı. 
Yaqut qayaların qaşında qaldı, 
«Çilik-ağac», bir də «dirə-döymə»lər. 

Qartal şah vüqarlı, zirvələr saray, 
Kişnəyib köhlən at salardı haray. 

Ağzı qəzəbindən köpüklənən çay, 
Dərələri suya basıb söymələr. 

O yurddan tapılmaz, elə yer hanı? 
Könül məlhəmi ydi, ürək dərmanı. 
Payız gəlib yel döyəndə xırmanı, 
Duman dağın yaxasını düymələr. 

Hanı, o bəxtəvər günlərim, hanı? ! 
Qüssələr əlində çürütdüm canı. 
Qürbət eldə qərib görüb İmanı, 

Bulud ağlar, şimşək çaxar, göy mələr. 

OLUR 

İnsanın üstünə kədər qoşunla 
Gələndə nədənsə sevinc tək olur. 
Gözlərin yol çəkib, yol qurtaranda, 
Ümidlər ağaran qara tük olur. 

Hər kiçik zərbədən qəddini əyən, 
Həyatın cəsarət andını bəyən. 
Dünyanın dərdini çəkə bilməyən 
Dünyanın özünə ağır yük olur. 

İman, ömür adlı qurduğun daxma, 

Yüz tufan görəcək, min şimşək çaxma. 
Üzü dönük olan sevincə baxma, 

İztirab insanla ömürlük olur. 

GEDİR 

“Torpaqdan pay olmaz” - deyən kişilər, 
Oyanın, qartallar yuvası gedir. 
Gözümdən Laçının tökülən qanı, 
Başımdan Şuşanın havası gedir. 

Olsa danışardı dili daşın da! 

Min düyün gizlədib zirvə qaşında. 

O köçkün önündə, doxsan yaşında, 
Babamdı, əlində hasası gedir. 

Dirilən ölüdü gorda Qarabağ, 

Çırpmır balıqtək torda Qarabağ. 
Kömək gözləsə də burda Qarabağ, 
Bakıda vəzifə davası gedir. 

Nə yaman bəd gəldi bu il may, İman, 
İtdi xətir-hörmət, haqqı-say, İman, 
Gözüm görə-görə torpaq, ay İman, 

Çox uzun danışma, qısası, gedir. 

May, 1992 -ci il 


DAHİ FÜZULİYƏ 

Ərz edim ruhuna, sən də eşit, bil; 
Hələ dəyişməyib vəziyyət, baba! 

Bu qanlı, qadalı zaman içində. 
Yaşamaq ən böyük əziyyət, baba! 

Müşküllər çarəsiz, ümidlər çətin, 
İşığı bağlanıb kor cəhalətin. 

Şah qanını sorur fağır millətin, 
Zəlildi, müstərdi rəiyyət, baba! 

İndi kimimiz var bizi ovuda, 

Kəsə qeyli-qalı, bu söz-sovu da. 
Düzü heç Sabiri, Axundovu da 
Dərk edə bilmədi bu millət, baba! 

Haqqı boğazından asdırıbdılar, 
Qəbrini dərindən qazdırıbdılar. 
Yalan ayağında basdırıbdılar, 

Can verib öləndə həqiqət, baba! 

Məzlum çıxarammır zildən səsini, 
Bilə də bilmirik heç niyəsini. . . 
İmanam, tanımır it yiyəsini, 

Elə pozulub ki, cəmiyyət, baba! 

DƏRD DAŞI YARDI 

A Məcnun sevdalı, Leyli kamallı, 
Dərdi çəkənlərə dərddaşı yardı. 

Yar deyib göynəyən qanlı yaranı, 
Səni sevməyənin dərddaşı yardı. 

Dillərin lal olsun, həsrət qal anda, 
Bir ömür çürütdüm həsrət qalanda. 
Əlin əllərimə həsrət qalanda, 

Gözün gözlərimə dərd daşıyardı. 

İman üz döndərib daşdandı demə, 
Göy alıb, yer yeyib, daş dandı demə. 
Ta bir də «ürəyim daşdandı» - demə, 
Güc gəlib çəkdiyin dərd daşı yardı. 

KİMLƏR KEÇDİ BU DÜNYADAN 
HİDAYƏT BƏYLƏROV 

Bəylərov Hidayət Kərəm oğlu 1945-ci ilin 9 
mayında mərd və cəsur qəhrəmanların yurdu, qar- 
tallar oylağı Laçının Alxaslı kəndində saz-söz sər- 
rafı Aşıq Kərəmin ailəsində anadan olmuşdur. Ailə- 
ləri yaşayış yerini dəyişdiyindən uşaqlıq və gənclik 
illəri Azərbaycan mədəniyyətinin beşiyi, dahi sə- 
nətkarların Vətəni Şuşada keçmiş, burada orta təhsil 
almış və taleyini ömürlük olaraq bu zirvə şəhərinə 
bağlamışdır. Onunla uzun illər bir yerdə işləmiş, bir 
kollektivin üzvü olmuşam. 

Hidayət müəllim ixtisasca filoloq idi. Azərbaycan Dövlət Universi- 
tetini bitirmişdi. Əmək fəaliyyətinə Bakı şəhərində başlamış, komsomol 
işində çalışmış, 1972-ci ildə rayon rəhbərliyinin dəvəti ilə Şuşa Rayon 
Komsomol Komitəsinin katibi vəzifəsinə seçilmiş, yaş həddi tamam ola- 
nadək bu vəzifəni şərəflə daşımışdır. Rayon Xalq Maarif Şöbəsinin təkli- 
fi ilə uşaq evinə direktor təyin edilmişdir. Ürəkdən nazik bu insan kimsə- 
siz uşaqlara hər dəfə baxdıqca valideynsizlərin taleyinə biganə qalmağı 
bacarmadığından 1975-ci ildə işinin xarakterinin dəyişdirilməsinə nail ol- 
muş, bir müddət mədəniyyət sahəsində çalışmış, “Bilik” Cəmiyyəti Ra- 
yon təşkilatının məsul katibi, raykomun təlimatçısı, RİK-nin təşkilat şö- 
bəsinin müdiri, rayon icra aparatında ərazi idarəetmə orqanları ilə iş üzrə 
şöbənin müdiri vəzifələrində işləmişdir. Dağlıq Qarabağda baş verən ha- 
disələr üzündən Hidayət müəllimin həyatı daha ağır, daha dözülməz ol- 
muşdur. Qaçqınların, köçkünlərin problemləri ilə məşğul olmuş, onlara 
qayğı göstərməkdə əlindən gələni əsirgəməmişdir. Rəhbərlikdə edilən də- 
yişikliklərlə əlaqədar Hidayət müəllim Şuşa şəhər 3 №li məktəbə direktor 
təyin edilmişdir. Şuşanın işğalından sonra məktəbin fəaliyyətini Hidayət 
Bəylərov Bakıda bərpa etmişdir. 

O, Göyçə mahalı ilə qəlbən bağlı idi. Göyçəli dostlarından Nəriman 
Əliyev, Oruc Namazov, Şakir Kərimov və bir də mən tez-tez bir yerdə 
olardıq. Hidayət müəllim Dədə Ələsgərin qoşmalarını əzbər söyləyərdi. 
Bəxtiyar Vahabzadənin, Məmməd Arazın, Xəlil Rza Ulutürkün yaradıcı- 
lığından saatlarla şeirlər deyərdi. 

Atasının Aşıq Alının, Ələsgərin yaradıcılığını əzbər bildiyini özü 
üçün fəxr sayardı. Göyçə mahalı ilə Laçını doğma qardaş bilirdi. Gəlinlik 

duvağı kimi pak münasibətlərimiz vardı. Bir-birimizə gedib-gələrdik. 
Dünyasını dəyişməzdən bir neçə gün əvvəl telefon danışığımız oldu, xəs- 
tə olduğundan çox kövrək danışdı, məni də kövrəltdi. Durub yanına get- 
dim. Ürək-dirək verdim, dedim ki, özünü ələ al... O, səfərə hazırlaşan 
adam kimi danışırdı... Gördüyü bir neçə yuxunu yozdum. İnam yaratdım 
ki, sənin heç nəyin yoxdur, adam xəstələnər də, sağalar da... Vaxtsız 
ölüm onu baharın gəlməsini səbirsizliklə gözlədiyi bir vaxtda - 2001-ci 
ilin martında istəkli dostlarından, gözəl ailəsindən, gül balalarından və 
sevimli nəvələrindən ayırdı. Onun uşaqlıq dostlarından Mehdi Ağayev, 
Əyyub Şırlanlı və Qardaşxan Dostuyevin yanında Hidayət müəllimin adı- 
nı çəkəndə o saat onların gözlərindən yaş süzülür, bir-birindən maraqlı 
xatirələri ilə adamı heyran edirlər... 

Hidayət Bəylərov itirdiyim dostlarımdan Ağa Laçınlı (Əliyev), Şota 
Saleh, Yaqub Hacıyev, Tacir Əliyev, Fariz Ələkbərov və başqa adını çək- 
mədiyim çoxsaylı Vətənini, xalqını sevən oğullar haqqında söhbət açma- 
ğa həm ailəmizin, həm də onları həmişə yaddaşında saxlayanların mənəvi 
ehtiyacı vardır. 

Bu adları qeyd olunanların hər birisi bizim üçün doğma, əziz və 
unudulmazdır. Hər dəfə efirdə aşıq musiqisi oxunanda, saz havaları çalı- 
nanda Hidayət müəllim sanki canlı bir insan kimi gözüm önündə dayanır. 
Elə bilirəm ki, sazdan, sözdən söhbət edənlərə düzəliş verərək kiminsə 
səhvini, şeiri olduğu kimi demədiyini irad tutacaq. Aşıq musiqisinin özəl- 
likləri barədə söylədiyi fikirlər yadıma düşür. Onun atası Aşıq Kərəmli 
günlərin xoş xatirələrinin sanki ağuşuna atılaram. 

Hidayət müəllimin dörd ciyərparası mənim ən çox istədiyim Vətə- 
nin nazlı, ağıllı, namuslu, düzçörəkli övladları: Aynur, Gülnarə, Natəvan 
və Aytən... Bunların hər biri mənim üçün bir təskinlikdir. Hidayətin yadi- 
garı bu qızlar atasının arzularını həyata keçinnək üçün öz vətəndaşlıq 
hisslərinə sadiqdirlər. 

Aynur musiqiçidir, onun böyük övladı Məmmədzadə Şəms Bakı 
Dövlət Universitetinin fizika fakültəsinin sonuncu kurs tələbəsidir. Kiçik 
oğlu Hacı isə XI sinifdə oxuyur, dərs əlaçısıdır. Saza-sözə böyük maraq- 
ları var. 

Gülnarə Pedaqoji Universiteti bitirib, psixoloq- müəllimdir. Oğlu 
Polad, qızı Nərgiz orta məktəbdə oxuyurlar. 

Natəvan filoloqdur, üç övladı var: Şəbinə, Yaqub, Vüsal - orta 
məktəbdə oxuyurlar. 

Aytən tibb bacısıdır, iki oğlu var: Şahin və babasının adını daşıyan 
Hidayət. Orta məktəbdə oxuyurlar. 

Hidayət müəllimin həyat yoldaşı Şərafət Bəylərova Respublika 
Dövlət Baytarlıq Xidmətində işləyir. 

Hidayət Bəylərov haqqında sözümü hələlik qızının onun yoxluğuna 
həsr etdiyi kövrək misralarla bitirirəm: 

Ata evi isti olar, Yaman vaxtsız köç oldu, 

Mən gələndə üşüyürəm. Cavan ömrün puç oldu. 

Baxıb divarda şəklinə Anamın da o gündən 
İçin-için göynəyirəm. Ömrü-günü heç oldu. 

Ziyəddin MƏHƏRRƏMOV, 

Azərbaycan Respublikasının Prezidenti yanında 
Dövlət İdarəçilik Akademiyasının 
«Dillər» kafedrasının dosenti, 
filologiya üzrə fəlsəfə doktoru 



ARAŞDIRMA 

II DÜNYA MÜHARİBƏSİNDƏ HƏLAK OLAN L AÇINLIL AR. . . 

Qurbanov Əşrəf Əlinuru oğlu 1920-ci ildə Laçın rayonunun Mol- 
lalar kəndində doğulmuşdur. Laçın RHK-dan orduya çağırılmışdır. Sıravi 
əsgər, 128-ci atıcı diviziyanın 315-ci atıcı alayın avtomatçısı, 14 sentyabr 

1943- cü ildə həlak olmuşdur. Krasnodar diyarı Krımsk rayonu Neber- 
çayevskaya stansiyası, 141.7-ci yüksəklikdə dəfn edilmişdir. 

Qurbanov Xuruş Əzim oğlu 1914-cü ildə Laçın rayonunun Fingə 
kəndində doğulmuşdur. Laçın RHK-dan orduya çağırılmışdır. Sıravi əs- 
gər, avtomatçı 8 avqust 1943-cü ildə həlak olmuşdur. Krasnodar diyarı 
Krımsk rayonunda dəfn edilmişdir. 

Qarayev Vəli 1913-cü ildə Laçın rayonunun Qaraçanlı kəndində 
doğulmuşdur. Laçın RHK-dan orduya çağırılmışdır. Sıravi əsgər, 126-cı 
atıcı alayın avtomatçısı 3 noyabr 1943-cü ildə həlak olmuşdur. Niko- 
layevsk rayonunun Perekop kəndinin şimalında dəfn edilmişdir. 

Nəcəfov Cəlal 1905-ci ildə Laçın rayonunun Suarası kəndində do- 
ğulmuşdur. Laçın RHK-dan orduya çağırılmışdır. Sıravi əsgər, 27 aprel 

1944- cü ildə həlak olmuşdur. Moldova Respublikasının Benderı rayo- 
nunda dəfn edilmişdir. 

Nurəliyev Tahir 1912-ci ildə Laçın rayonunun Hoçaz kəndində do- 
ğulmuşdur. 1941-ci ildə Laçın RHK-dan orduya çağırılmışdır. Sıravi əs- 

gər, 55-ci atıcı diviziyanın avtomatçısı 14 noyabr 1943-cü ildə həlak ol- 
muşdur. Ukrayna Respublikasının Krım vilayətinin Kerç rayonunda dəfn 
edilmişdir. 

Mənbə: 

• Azərbaycan Respublikası Xatirə Kitabı, III cild, Q hərfi, Bakı, 200 1 

• Azərbaycan Respublikası Xatirə Kitabı, XI cild, M, N hərfi, Bakı, 2011 

Hazırladı: Araz YAQUBOGLU 

MÜRSƏL HƏMİDOV - 60 

Sazaqlı bir qış günündə bu dünyaya gələn, hə- 
yatın çətinliklərindən üzüağ çıxan, Hippokrat andı 
içib bu gün də öz andına sadiq qalan, hər zaman in- 
sanların sağlamlığı keşiyində duran Bakı şəhər Təci- 
li və Təxirəsalınmaz Tibbi Yardım Stansiyasının baş 
həkimi, “Tərəqqi” medallı. Əməkdar həkim Mürsəl 
Lələkişi oğlu Həmidovun 60 yaşı tamam olur. 

1952-ci il dekabrın 25-də Laçın rayonunun 
Lolabağırlı kəndində anadan olan dəyərli ziyalımızı 
bu yubiley münasibətilə “Laçın yurdu” kollektivi 
adından təbrik edirik. 

Hörmətli Mürsəl müəllim! Şərəfli peşənizdə Sizə uğurlar arzulayı- 
rıq. Gün o gün olsun, 70 illik yubileyinizi doğma Laçınımızda qeyd edək. 
Amin! 

Könlünün havası yaz ətirlidir, 

O dağlar, dərələr boy vermiş sənə. 

Səsində çağlayır qartalın səsi, 

Bu gün də Laçınsız Laçınsan yenə. 

Hippokrat andıyla sevdiyin peşə 
Həyatdan parlaqdı, ömürdən uca. 

Nəcib hisslərinlə, nəvazişinlə 
Layiqsən şərəfin ucaldan taca. 

Altmışı ömrünə qeyrət gətinniş, 

Aylara, illərə borclu qalmadın. 

“Şöhrət” ordeninə yer saxlamışdır 
“Tərəqqi” medalın, Əməkdar adın. 

25.12.2012 

ƏDƏBİ İRSİMİZ 

SARI AŞIQ DƏRYASINDAN BİR NEÇƏ DAMLA... 


Azərbaycan ədəbiyyatında 
Sarı Aşıq bayatı janrının ən yüksək 
zirvəsini fəth etmişdir. O, fəlsəfi 
məzmunlu əsərləri ilə korifey sə- 
nətkar statusu qazanmaqla 3 əsrdən 
çox bir dövrdə o zirvədə yaşamaq- 
dadır... 

Tədqiqatçıların sübut etdiyi 
kimi Sarı Aşıq İran Qaradağlısın- 
dan köç edərək, indiki Laçın rayo- 
nunun Güləbird kəndi ərazisində 
məskən salmış türk tayfasından ol- 
muşdur. Onun uşaqlığı, gəncliyi, 
ahıllıq dövrü bu yerlərdə keçmiş- 
dir. Sarı Aşığın hər bir bayatısının, 
bayatı-bağlamasının yaranma şə- 
raiti vardır. Əsərlərindən göründü- 
yü kimi o, yüksək vətənpərvər ol- 
muş, yaşadığı yerlərin təbii sərvət- 
lərini dünyada hər şeydən üstün 
tutmuşdur. 

Onun ilahi sevgilisi Yaxşı 
Güləbird kəndi ilə üzbəüz, Həkəri 
çayının sol sahilində yerləşən 
Maqsudlu kəndində yaşayıb. Onla- 
rın uğursuz məhəbbətindən bəhs 
edən, dillər əzbəri olan “Aşıq- Yax- 
şı” dastanı yaradılmış, xalqın yad- 
daşına hoparaq nəsildən-nəslə ötü- 
rülmüşdür. Maqsudlu kəndinin ağ- 
saqqalları və ağbirçəkləri söyləyir- 
dilər ki, Yaxşının adı ilə adlanan 
yer-yurd adları son dövrlərə qədər 
yaddaşlarda yaşayırdı: “Yaxşının 


bağı”, “Yaxşının kahası”, “Yaxşı- 
nın bulağı” və s. 

Yaxşı dünyasını dəyişdikdə 
onu Həkəri çayının lap yaxınlığın- 
dakı düzənlikdə dəfn edirlər. Onun 
adı ilə “Yaxşının qəbri” ziyarətgaha 
çevrilir. 

Sarı Aşığın məşhur “Yaxşını 
qibləsinə, Aşığı tərsinə qoy” vəsiy- 
yətinə əsasən onu Yaxşı ilə üz-üzə 
dəfn edirlər. 

Sarı Aşıq bu hərəkəti ilə sev- 
gi ilahisi, haqq aşığı olduğunu, bu 
işdə adət-ənənələrin gücsüz olduğu 
fi kri ni təlqin etməklə bəşəri mə- 
həbbət obrazını əbədiyyətə qovuş- 
durur... Xalq öz aşiq və məşuqunu 
unutmamış, qəbirlərini ziyarətgaha 
çevirməklə onları haqq aşiqləri: 
ilahi sevgi obrazlarının yaradıcıları 
kimi sevmişdir... 

...1989-cu ilin payızı idi. Res- 
publikanın ədəbi mühitində bir 
canlanma var idi. Ədəbi ictimaiy- 
yət ucqar Güləbird kəndində böyük 
söz ustadı, ədəbiyyat tarixində fəl- 
səfi-bayatı janrının banisi Sarı 
Aşıq ziyarətgahının və Bayatı Mu- 
zeyinin açılışına gəlmişdilər. Təd- 
birlərdə Xəlil Rza Ulutürk, Söhrab 
Tahir, Hüseyn Kürdoğlu, Şamo 
Arif, Mirəli Seyidov, Bəhlul Ab- 
dullayev və başqalarının etdikləri 
çıxışlar tarixi hadisə kimi bu gün 
də yaddaşlarda yaşayır. O dövrdə 

Sarı Aşıq ziyarətgahının ətrafında- 
kı parkda əkilmiş ağac və güllərə 
Güləbird orta məktəbinin müəllim 
və şagirdləri qulluq edirdilər və qı- 
sa zamanda burada da bir xiyaban 
yaradılmışdı... 

Mən o dövrdə məktəbdə təş- 
kilatçı-müəllim işləyirdim. Tez-tez 
“Laçın” qəzetinin səhifələrində Sa- 
rı Aşığın yaradıcılığından işıq üzü 
görməyən nümunələri çap etdirir- 
dim. Çox illərin ayrıcından sonra o 
bayatıların bir neçəsinin yaranma 
tarixi haqqında eşitdiklərimi və bil- 
diklərimi yeni nəşrə başlayan doğ- 
ma “Laçın yurdu”nun oxucuları ilə 
bölüşmək istəyirəm... 

Belə söyləyirlər ki, bir gün 
Şuşa xanı Sarı Aşığı saraya çağırt- 
dırıb onunla tanış olmaq istəyir. O, 
yasavulu çağırıb göstəriş verir: 
Zəngəzur bölgəsinin Qaradağlı 
obasında bir məşhur haqq aşığı ya- 
şayır. Adma Sarı Aşıq deyirlər. At- 
la gedib onu gətirərsən saraya. De- 
yərsən ki, xan səni qonaq çağırır. 

Xanın bu tələbi haqq aşığına 
agah olur. O özü üçün yol ehtiyatı 
götürərək məlum yolla Şuşaya 
doğru hərəkət edir. Y asavul da Şu- 
şadan atla yola düşür. Onlar yolun 
bəlli bir yerində rastlaşırlar. Yekə- 
xana yasavul salamsız-kəlamsız 
ondan azca aralanır. Sarı Aşıq isə 
ona “tanı mənəm, bil mənəm” söy- 
ləyir. Yasavul onu başa düşmür, 
elə bilir ki, yolçu onu təhqir edir. 
Sarı Aşıq bir də həmin sözü deyir. 
Yasavul isə ona bir şallaq vuraraq 


aralaşır. Sarı Aşıq haqq aşığı kimi 
qəlbini dolandırıb belə bir bayatı 
deyir: 

Aşığa sadağa ver, 

Hirsinə qadağa ver. 

Burdan salamat keçsən 

Bir ye, beş sadağa ver. 

Yasavul uzaq gedə bilmir. 
Atın ayaqları çalaya düşərək yasa- 
vulu yerə çırpır. O, bərk yaralanır 
və səhvini başa düşür. Sonra haqq 
aşığından üzr istəyir. Onlar birlik- 
də saraya gedirlər. Orada xanın 
çoxsaylı sınaqları başlayır və Sarı 
Aşıq bütün sınaqlardan uğurla çı- 
xır. Onun bu qabiliyyəti xanın çox 
xoşuna gəlir, belə qərara gəlir ki, 
Sarı Aşığı sarayda saxlasın. Sarı 
Aşıq xanın təklifi ilə razılaşmır. 
Uzun mübahisədən sonra xana de- 
yir: 

Mən aşiqəm ha Kərim, 

Yetiş dada ha Kərim. 

Gen diiııya sənin olsun, 

Mənə bəsdir Həkərim. 

Sarı Aşığın cavabı xanı yum- 
şaldır, ona ənam verərək öz yurdu- 
na yola salır. Məşhur “tanı mənəm, 
bil mənəm” deyiminin yaranması 
beləcə baş verib... 

Bir gün Sarı Aşıq taxıl zəmi- 
sindən keçinniş. Görür ki, bir neçə 
adam topa sünbülləri gövdəsindən 
tutub baş hissəsini ocaqda ütür və 
sonra da yeyirlər. Bu mənzərəni 

seyr edən aşıq belə bir bayatı de- 
yir: 

Aşıq başı bişirər, 

Bilməz naşı bişirər. 

Aşıq bir hikmət görüb, 

Ayaq başı bişirər! 

Sarı Aşıq aydın gecələrin bi- 
rində yol gedirmiş. Su yığılmış ça- 
lalarda həşəratların boğulduğunu 
görüb deyir: 

Aşağıdan ay doğdu, 

Cansız canlını boğdu. 

Səhərisi günəşli gündə arıla- 
rın beçə verdiyini görəndə axşamkı 
bayatını tamamlayır: 

Anası beşikdə ikən, 

Qızı bir oğlan doğdu. 

Sarı Aşıq səfər zamanı bir at- 
lıya rast gəlir. Atın üstündə xeyli 
gəbə və kilim varmış. Bunları gö- 
rən Aşıq bir bayatı deyir: 

Mən Aşığam bir ata, 

Bir oğuldur, bir ata. 

Qırx dəvə, səksən qatır 

Yüklənibdi bir ata. 

Atlı təəccüblənir ki, bu boyda 
yükü at götürə bilənni? Aşıq isə 
işarə ilə atın üstündəkdən göstərir. 
Atlı səhvini anlayır və aşığa “sağ 
ol” deyir... 


Sarı Aşıq yenə səfərdəymiş. 
Həkəri çayının sahilində bir gəlinin 
çiynində saxsı səhənglə su apar- 
maq üçün gəldiyini görür. Gəlin 
səhəngi suya salanda o çayın için- 
dəki daşa dəyərək sınır. Gəlin sə- 
həngin sındığını görüb çox peşman 
olur. Bunu görən Aşıq ona mis sə- 
həng almağı məsləhət verir: 

Mən Aşığam yerim sal, 
Kürdii iistə terim sal. 

Sağ saldın, sayrı çıxdı, 

Aşıq deyir yeri mis al. 

Səfərlərinin birində Sarı Aşıq 
çay kənarından keçərkən uşaq çı- 
ğırtısı eşidir. Ora yaxınlaşanda gö- 
rür ki, bir neçə uşaq gicitkənlərin 
arasına düşüb. Gicitkən onları da- 
ladığından uşaqlar qışqırırlar. Aşıq 
onları azad edərək belə bir bayatı 
söyləyir: 

Mən Aşığam nədəndi, 

Nə siinbüldii, nə dəndi. 

Ağzı yox adam tutar, 

Tapın göriinı nədəndi. 

Sarı Aşıq bir evdə qonaq 
olur. Səhər tezdən evin xanımları 
inəkləri sağıb, südünü ocağın üs- 
tündə qazanda bişirinnişlər. İstidən 
südün üzü qaymaqlanırmış. Bu 
mənzərəni seyr edən Aşıq bədahə- 
tən belə bir bayatı-bağlama deyir: 

Mən Aşığam buz bağlar, 

Əyri bağlar, düz bağlar. 

Aşıq bir hikmət görüb, 

Od içində buz bağlar. 

Aşıq bir dostugildə qonaq 
olur. Dostu ilə deyişmə zarafatları 
varmış. Həmişə bir-birini çətinə 
salan bağlamalar işlədirmişlər. Ye- 
nə belə olur. Sarı Aşıq dostuna de- 
yir: 

Mən Aşıq qan ayağı, 

Qan əli, qan ayağı. 

Aşıq bir şey görübdü, 

Üç başı, on ayağı. 

Dostu buna inanmır, belə şey 
olmaz deyir. Xeyli mübahisədən 
sonra Sarı Aşıq dostunu həyətə gə- 
tirir. Ona inək sağan qadını göstə- 
rib deyir: 

- Qadın, inək və buzovun 
başlarını və ayaqlarını say! Dostu 


gülərək yenə uduzduğunu etiraf 
edir. 

Sarı Aşıq məşhur bir bayata- 
sında söyləmişdi: 

Mən aşiq Güləbirdə, 

Şeh düşdü Güləbirdə. 

Bir quş olub uçaydım, 

Qonaydım gülə bir də. 

Göründüyü kimi, Sarı Aşığın 
da ruhu narahatdır. O da böyük 
Güləbird elinin doğma yurd yerlə- 
rinə, əzəli məskənlərinə qayıdacağı 
günü gözləyir. Onda da xalq birin- 
ci olaraq Sarı Aşığın və Yaxşının 
ziyarətinə gedəcək, arzuları çin ol- 
duğu üçün dualar edəcəklər. O gü- 
nə az qalır... 

Yaqub ABBASOV, 
Rizvan Hiimbətov adına Güləbird 
kənd orta məktəbinin müəllimi 


NƏSR 

ƏTSİZ ŞORBA 
(Alleqorik lıekayə ) 

Biri var idi, biri yox idi, meşənin güllü-çiçəkli, axar-baxarlı bir tala- 
sında bir tülkü var idi. Təbiət bu tülkü və onun ailəsinə gözəl bir məskən 
bəxş etmişdi. Nəinki onun ailəsi, onlarla burada birgə yaşayan tülkü 
ailələri də bu gözəllikdən doyunca zövq alırdılar. 

Ancaq bu tülkü və arvadının özlərinə xas xüsusiyyətləri var idi. 
Tənbəllik və ağılsızlıqdan həmişə şirin ov ətini dişlərinə çəkmək onlara 
qismət olmurdu. Qonşular həmişə ətli şorba yeyəndə, bu ailə ətrafa atıl- 
mış sümüklərdən bişmiş ətsiz şorba yeyərdi. 

Daha belə olmazdı. Tülkünün balaları ana südündən ayrılandan bəri 
"Ət- ət" deyib ağlaşırdılar. Qonşuların da tənəsi bir yandan. 

Cana gələn ata tülkü ayaqlarını sürüyə-sürüyə meşəyə yollandı. Elə 
bir az getmişdi, gördü ki, yamanca yorulub. Mürgüləmək istəyi ilə özünü 

palıd ağacının dibinə verdi. Mürgü şirin yuxuya çevrildi. Bir də onda 
ayıldı ki, gecə düşüb. Gündüz tənbəllik eləyən tülkü qaranlıqda ov etmək 
fikrini heç ağlına da gətirmədi. 

Səhər tezdən güllə səsinə ayılan tülkü çaşbaş qaldı. İkinci güllə atı- 
landa hiss etdi ki, bu səslər ondan çox uzaqdadır. 

Güllə səslərini bəhanə edib evə qayıdan tülkü talanın kənarında otu- 
rub Allaha yalvardı ki, ona yazığı gəlsin, bir ov yetirsin. O qədər yalvarıb 
ağladı ki, axırda yorulub əldən düşdü. Tülkü nə görsə yaxşıdır, gördü ki, 
bu bir nər qazdır. Güllə yarası ilə ovçulardan qaçan qaz canını elə bura- 
daca tapşırdı. 

Tülkü sevinə-sevinə qazı evə gətirdi. Talanın içərisi ilə elə yeriyir- 
di, heç beş ceyran ovlayan ovçu belə lovğa-lovğa yeriməzdi. Arvadının 
və balalarının sevinməyi ona çox xoş gəldi. Bütün bunlardan yamanca 
qəhərləndi. Qonşular isə bu işə lap məəttəl qaldılar. 

Axmaq arvad sevincək dedi: 

- Gəl bu qazı çıxarıb evimizin qabağındakı yolun kənarında bişirək. 
Qoy qonşular görsünlər ki, necə ov ovlaya, necə ləzzətli ət şorbası bişirə 
bilirik. Paxıllıqdan qoy ölsünlər. 

Axmaq ər onunla razılaşdı. İkisi də köməkləşib qazanı yolun kə- 
narında asdılar. Bu ər-arvadın ağılsızlığını bilən qonşular yığılıb məs- 
ləhətləşdilər ki, əti onların əlindən necə alsınlar? Qonşular bu işə də ən- 
cam tapdılar. Ən yaxın qonşu özünü elə göstərdi ki, guya yolla harasa ge- 
dir. Qazanın yanından ötəndə öz-özünə dedi: 

- Nə gözəl yemək iyi gəlir! 

Tülkünün arvadı lovğalıqla dedi: 

- Bu, qaz ətinin iyidir. Ərim tullanıb göydə tutub. 

Hiyləgər qonşu qəhqəhə çəkib güldü: 

- Heç inanmaram. Sənin tənbəl ərin qaz tuta bilər? 

Axmaq arvad çömçə ilə tez qazandan bir qaz budu çıxarıb qonşu- 
suna verdi. 

- Ay qonşu, inanmırsan, al ye, gör qaz ətidir, yoxsa yox? 

Qonşu budu tez dişinə çəkdi, ləzzətlə yeyəndən sonra gülümsədi: 

- Həəə... İndi inandım. Əhsən sənin ərinə də, belə dadlı bişirdiyinə 
görə sənə də. Bu talada sənin ərindən yaxşı ovçu ola bilməz. 

Ağılsız ər sevincdən bığlarını eşdi, arvadı isə çömçəsini nazla qa- 
zanda fırlatmağa başladı. Hiyləgər qonşu isə qaçdı o biri qonşuların ya- 
nma. 

Bu minvalla qonşular ayrı-ayrılıqda yollarını qəsdən qazanın yanın- 
dan saldılar və hərəsi də qazın yeməli bir tikəsinə qonaq oldular. Tülkü- 
nün balaları isə hələ ac idilər. Neçə dəfə qazanın yanma gəlib ət istəsələr 
də, hər dəfə anaları üstlərinə acıqlanırdı ki, qoyun qonşuların hamısı bil- 
sinlər ki, biz də ət bişirib yeyirik, ondan sonra sizə doyunca ət verərəm 
yeyərsiniz. 

Nəhayət, qaz əti yemək üçün xəbər talanın o biri başında yaşayan 
axsaq tülküyə çatdı. Tülkünün arvadı oturub gözləyirdi, bilirdi ki, bircə 
axsaq tülkü bunları gönnəyib. Axsaq tülkü də gəlib çıxınca səbir tükəndi. 
Axı özləri də, balaları da neçə gün idi ki, ac idilər. 

Budur, axsaq tülkü də gəlib çıxdı.Axmaq arvad çömçəni fırlatmağa 
başladı. Bunu görən axsaq tülkü dedi: 

- Axsaqlığım məni ləzzətli yeməklərdən həmişə məhrum edib. 
Sənin bu gün bişirdiyin yeməyin ləzzətindən o qədər danışdılar ki, axırda 
dedim ki, gedib özüm bunu görməsəm, heç vaxt inanmaram. Odur ki, 
çömçəni bir fırlat görək. 

Axmaq arvad sevincək çömçəni fırlatmağa başladı. Ancaq nə qədər 
qazanı eşələdisə, bir tikə ət tapıb axsaq tülküyə verə bilmədi. 

Axsaq tülkü öz-özünə donquldanmağa başladı: 

- Mən də qonşuların sözünə inandım. Axı dedim ki, tənbəl tülkünün 
evində ət olmaz. Bu ağ yalana inanıb axsaq ayağımı yordum. 

Axmaq tülkü və arvadı nə qədər and içdilərsə də xeyri olmadı. 
Axsaq tülkü deyinə-deyinə çıxıb getdi. Axmaq ər- 
arvad isə kor-peşman qazanı evə apardılar. Şirin 
qaz ətini gözləyən balalar ətsiz şorbanın dadma 
baxmalı oldular. 

Yenə də həmişəki kimi axsaq tülkü axsaq idi, 
axmaq tülkülər isə axmaq... 

Venera MİRZƏ YE V A, 

Laçın rayon 7 №-li tam orta məktəbin 
riyaziyyat və informatika müəllimi 

ARAŞDIRMA Yusif OT AYLI 

SÖZLƏRİN İZLƏRİ, ÜZLƏRİ VƏ ÖZLƏRİ 

Yaradan - Var edəndən; yaratmaq - var etməkdən; yarış - varışdan 
(kök - varmaq); yağış - axışdan; ozan - yozandan; yalan - yan olandan; 
yanlış - yan oluş; balıq - obalıqdan (obalıq - ümumi əmlak); əylənmək - 
yeylənməkdən (ovqatı yaxşı olmaq); qorxu - qorğudan (kök - qorumaq); 
ayaq - yayaqdan (yaya - piyada); yağ - yayıqdan (kök - yaymaq); dağ - 
odaqdan (ocaq, otaq, oda - hamısı eyni sözün variasiyalarıdır); davar - 
doğardan; dovşan - doğuşandan; ürək - yüyrəkdən; damaq - dadmaqdan; 
öyrətmək (əsli ökrətmək), ök ürətməkdən, (ök - əski türkcə ağıl; ürətmək 

- hasil etmək, yetişdimək deməkdir), öyüt də ök etdən! 

Diş və dişi hər ikisi deşməkdən; sırğa - ısırğadan (ısınnaq - dişlə- 
mək, deşmək); qazan - qızandan; tələ-itələdən; tarla-otarıladan; böyrək - 
bök ürəkdən (yan ürək); çörək - çevirəkdən; qabırğa - qabarğadan (kök - 
qabarmaq); dəniz - dəng üzdən (dəng - taraz, bərabər); tənlik də - dəng- 
likdən; çənə - çeynədən; lələk - yelləkdən; ilik - iylikdən (iy - içlik de- 
məkdir); qanad - qonad (t) dan; quzu - qo zoğdan (qo - qoyun); buzov - 
bu zoğdan (bu - buğa); bəli - bəllidən; oyun - ovundan (kök - ovun- 
maq); oxşar - yaxışardan; körpü - köpürüdən; örpək - hörməkdən; qılınc 

- qıl ucdan; qulunc - qolucundan; toyuq - doğuqdan; nar - yanardan; 
ağac - yaxacdan (xaç da bu sözdəndir, yanacaq mənasında); şırım - ısı- 
rımdan (diş yeri); doğru - doğ veridən (doğ - təbiət və can); Tanrı - 
tenqri; dəngri - dəng veridən (nizam ahəng verən); könül, gönül - yönül- 
dən (qəlbin yönəlişi); ömək - öyrənəkdən; öküz - öksüzdən (ağılsız: ök - 
ağıl); öksüz (yetim) - köksüzdən (böyüksüz variantı daha az ağlabatan- 
dı); tonqal - odunqaladan; İlan və ildırım (əslləri yılan və yıldırım); yıl- 
dırmaqdan - (yıldırma vahimələnmə, dəhşətə gəlmə); ilxı - yılxıdan (yıl- 
xı - ərəb sözü olan vəhşinin türk qarşılığıdır); yol - yolmaqdan; daban - 
təpəndən; dəli - dəvli, devlidən; dəyişmək - dəvişməkdən (dev, dəv - bö- 
yük güc, enerji, hərəkət mənbəyi); sanballı - şan balından; şam - şandan, 
axşam - yaxşamdan; yumşaq - uyumsaqdan; yorğan - uyurğandan; so- 
ğan - zoğlandan; oğul - zoğoldan, oğlan da zoğ olandan (zoğ - nəsil, tay- 
fa deməkdir); çay - çağdan (kök çağlamaq); çaylaq - çağlaq; oğlaq - 
zoğlaqdan; sığorta - sağ ortadan; ulaq - ulaşmaqdan (ulaq əslində nəqliy- 
yat vasitəsi deməkdir); yekə - ökədən (ökə - ağıllı, yetkin); yazıq - azıq- 
dan; əmək - ömməkdən (birgə iş deməkdir); tikili - dikilidən; qıvraq - 
qovaraqdan; qaval - qovaladan; qayçı - qıyıcıdan (qıymaq - kəsmək, 
qıyma-qıyma); camış - acmışdan; köynək - geyinəkdən; ərik - əprikdən; 
bayağı - boyağıdan; tüstü - odüstüdən. 

KİMLƏR KEÇDİ BU DÜNYADAN 
SINAĞA ÇƏKİLƏN KİŞİ 

Azərbaycanın dağlıq rayonu Laçının Şəlvə 
dərəsində Həkəri çayının əsas mənbəyindən 
olan, min-bir bulaqdan törəyən Şəlvə çayının sağ 
tərəfində, eyni yüksəklikdəki iki yaşıl təpənin 
arasında uyuyan İmanlar kəndində bir zamanlar 
qonşu olduğumuz zəhmətkeş, düzsözlü, birüzlü 
bir kişi barəsində məndə xatirə yazmaq istəyi ya- 
randı. Yeri gəlmişkən xatırladım ki, İmanlar kən- 
di Laçın rayonunun ən gözəl, mənzərəli kəndlə- 
rindən biri idi. Kəndin çaydan yüksəklikdə olma- 
sı həm çayboyu Daşlı, Şəlvə, Hacıxanlı, Qovu- 
şuq, həm də çaydan hündürlükdə - kəndimizlə üzbəüz Budaqdərə, Vəli- 
bəyli kəndlərinin görünməsinə imkan verirdi. Şəlvə dərəsinin digər kəndlə- 
rini - Dambulaq, Kaha, Hətəmlər, Narışları, hətta Şəlvə dərəsinin bütün 
evlərini kəndimizin şərq tərəfdən söykəndiyi Laçıngüney zirvəsindən bax- 
maqla gönnək olardı. Görünən mənzərə bununla bitmirdi. Bütöv Şəlvə də- 
rəsini dairəyə alan Qabaqtəpə, Uzunyal, Mıxtökən, Arxud, Xəlfəli yalı, 
Nərdivan, Haçayal, Laçıngüney, Keşikçi kimi ətəyi bağlı, meşəli dağlar 
göz önündə idi. Mən elə bir tablo görməmişəm ki, zirvələri yaşıl yaylaqlar 
olan bu dağların ətəyində cürbəcür, al-əlvan çiçəklər (yaz gələndə) açan 
meyvəli bağların, meşələrin mənzərəsinə bənzəsin. Kəndimiz bu geniş or- 
manın mərkəzində şimaldan və cənubdan - yuxarıda qeyd etdiyim kimi - 
eyni boylu iki təpənin əhatəsində idi. Hər iki təpənin arxasında kolxoza 
məxsus əkinə yararlı Ulxan (yəqin ki, Ulu xan torpaqları) deyilən geniş dü- 
zənlik sahələr var idi. Aşağı Ulxan Şəlvə kəndi ilə bizim kəndin arasında, 
yuxarı Ulxan isə əks istiqamətdə - kəndin şimal tərəfində idi. Ulxandan 
yuxarı Çalbayır deyilən biçənəklərimiz, Çalbayırdan yuxarıda isə Kəlbəcər 
dağlarına qovuşan yaylaqlarımız idi. 

Yaxşı xatirimdədir, 1970-ci illərin əvvəlləri idi. Aşağı Ulxanda nə- 
rildəyən traktorun səsi bütün Şəlvə dərəsinə yayılırdı. Kamran dayı idi. 
Həmişə payız ayları Yuxarı və Aşağı Ulxanın düzünü traktorla əkər, sa- 
həyə toxum səpildikdən sonra yoğun palıd ağaclarından mala düzəldər, 
traktorun arxasına qoşar və sahəni yaxşı-yaxşı malalayardı. O dövrdə 

kəndimizdə orta məktəb olmadığından biz hər gün Aşağı Ulxandan keçib 
Şəlvə kəndinə məktəbə gedib-gələrdik. Ulxanda Kamran dayı ilə görüşər, 
bir qədər maraqla əkin-səpin işlərinə tamaşa edər, sonra yolumuza davam 
edərdik. Sahə əkilib-səpildikdən sonra sahəyə Sərkar kişi qoruqçuluq, bi- 
çin vaxtı isə cuvarlıq - suçuluq edərdi. Yaz gələndə sahəyə əkilmiş yon- 
ca, yaxud vələmir o qədər boy atardı ki, yarıb yerimək olmazdı. Lakin 
sonralar - 80-ci illərdə o məhsuldarlıq olmurdu. 

Kamran dayı 70-ci illərin sonlarında bir neçə il də kənddə təsərrüfat 
briqadiri işlədi. Briqadirin işi, əsasən, ot biçini vaxtları çox çətin olurdu. 
O dövrün qaydasına görə, kolxozun ot planı ödənənə qədər hər evdən bir 
nəfər biçinə çıxmalı, plan dolmayınca heç kim özünə ot biçməməli idi. 
Lakin hamı bu qaydaya əməl edirdimi? - Xeyr. Çünki yayın son ayların- 
da artıq biçilməyən biçənəklərdə otların gül-çiçəyi solar və tökülərdi. 
Həm də Aşağı Ulxanda ot biçini sona çatanda örüşün bir tərəfi açılar, 
may ayının ortalarından yaylağa çıxarılmış təsərrüfatı artıq kəndə köçürər 
(odur ki, camaat kənd ətrafı biçənəkləri kolxozdan gizli də olsa tez biç- 
məli idi) və camaat əsas biçənəkləri olan Çalbayırda ot biçərdilər. 

Ot biçini başlayanda həmişə biçinə çıxanlar səhər-səhər qabaqca tə- 
pənin döşünə - çəmənliyə toplaşar, işə gecikənləri briqadir oradan haray- 
layıb çağırardı. Hər iki təpədən demək olar ki, bütün evlər görünərdi. 
Kamran dayının çox gur səsi vardı. Onun səsi nəinki kəndin bütün evlə- 
rində, qonşu kəndlərdə də eşidilərdi. Kəndimizlə üzbəüz Budaqdərə kən- 
dindən olan, İmanlar yeznəsi rəhmətlik Uğurlu kişi (köçkünlükdən sonra 
qonşu olduq) danışırdı ki, Kamranla Sahabın (o da qabaqlar briqadir 
işləmişdi) səsləri onların evinin qarşısından da eşidilirmiş. Hardasa onla- 
rın evinə qədər məsafə təqribən 4 km olardı. Hamı toplaşandan sonra bi- 
çinçilər təpəni aşaraq sahəyə yollanardılar. 

Başyurddan qaynayan sısqa bulağa 
Bulaqlar qoşular, suyu artardı. 

Şəlvənin çayına hələ çatmamış 
İmanlar kəndində bağ suvarardı. 

Elə həmin kənddə doğuldum mən də, 

Quzunu otardım Laçıngüneydə. 

Ulxanın düzündə ot biçiləndə 
Hər gün briqadir haray salardı... 

O vaxtlar ot biçini çox maraqlı, haylı-küylü olardı. 9-10-cu siniflər- 
də oxuyarkən yay tətilində artıq mən də ot biçininə çıxardım. Ulxanın dü- 
zündə ot biçiləndə nahar vaxtı biçinçilər hamı, əsasən, Mərdanarmudun 
kölgəsinə toplaşar, böyüklər maraqlı söhbətlər edər, biz də diqqətlə dinlə- 
yərdik. Həmişə hazırcavablığı ilə seçilən Kamran dayı maraqlı replikalar 
atar, camaatı güldürərdi. Hərdən müxtəlif bəhanə gətirərək tez-tez işdən 
yayman kolxozçulara komik bir şəkildə: “Sizin bu hərəkətləriniz nəticə- 
sində sonda zərbə Mamedova (özünü nəzərdə tutardı, familyası Məmmə- 
dov idi) dəyir” - deyərdi. 

Sovet dönəmində kolxoz işindən yayınanların cəzası o idi ki, on- 
ların özləri üçün biçdiyi ot əllərindən almar, kolxoza aparılardı. Bu da tə- 
sərrüfatla dolanan kəndçilər üçün ən ağır cəza idi. Lakin Kamran dayı iş- 
lədiyi müddətdə bir nəfərin də yaxasını sovet məmurlarının əlinə verməz, 
rəhbərlik tərəfindən irəli sürülən ittihamlara həmişə özü cavab verər və 
haqlı olaraq biz tərəflərdə el məsəlinə çevrilən “zərbə Mamedova dəyir” 
misalını çəkərdi. 

Kamran dayı zəhmətkeş olmağıyla yanaşı, Şəlvə dərəsində düzsöz- 
lü, birüzlü bir insan kimi tanınmışdı, yəni onun sözünün doğruluğuna hər 
hansı bir durumda heç kim şübhə etməzdi. 

1980-ci illərin əvvəllərində Kamran dayı Ənsar dayı (kolxozun baş 
mexaniki olmuşdu) ilə birlikdə Şəlvə kəndində Laçın rayon 127 saylı pe- 
şə məktəbinin filialını açıb, gənclərə peşə öyrədirdilər. Şəlvə dərəsinin 1 1 
kəndindən bu məktəbə peşə öyrənməyə gəlirdilər. 

Yaxşı yadımdadır, 1978-ci ilin baharı idi. Bir gün evimizin arxasına 
keçərkən gördüm ki, Kamran dayının evinin qabaq tərəfində, Anbarın qa- 
pısında gənclər, uşaqlar toplaşıb Kamran dayının başına. Tez mən də get- 
dim ora. Oğlu Arifin “Laçın” qəzetində ilk dəfə şeiri (Arifin uşaqlıqdan 
şeir yazmağı kənddə hamıya bəlli idi) çıxmışdı. Kamran dayı əlində qəzet 
Şəlvə kəndindən gələrkən gənclərin burada toplaşdığını görüb, sevincini 
onlarla bölüşür, şeiri onlara oxuyurdu. O şeirin birinci bəndi hələ də ya- 
dımdadır: 


Mən həyat eşqini halal çörəkdə, 
Zəhmətin gücünü əldə görmüşəm. 
Təmiz bir sevgini odlu ürəkdə, 
Saxta məhəbbəti dildə görmüşəm... 

O vaxt Arif Şuşa Pedaqoji Texnikumunda oxuyurdu. Məktəbə ge- 
dərkən şeirlərini redaksiyaya təqdim etmiş, bir müddətdən sonra iki şeiri 
qəzetdə dərc olunmuşdu. İş arxasınca Şəlvə kəndinə (sovetlik idi) getmiş 
Kamran dayıya poçtda qəzet sürpriz kimi təqdim olunmuşdu. Kamran da- 
yı da çox sevinib fərəhlənmişdi. 

Kamran dayı elmə, təhsilə önəm verən bir insan idi. Kənddə yaşa- 
maqlarına baxmayaraq, heç vaxt oğlu Arifi təsərrüfat işlərinə cəlb etməz, 
mükəmməl təhsil almasına şərait yaradardı. O, həmişə dərslərindən əla 
qiymətlər alan oğluna böyük ümidlə baxırdı. 

Lakin Kamran dayının xoşbəxt günləri uzun sürmədi, tale onu da 
Əyyub peyğəmbər (Şeytanın fitvası ilə imanı sınağa çəkilmiş və bütün sı- 
naqlardan üzü ağ çıxmış peyğəmbər) kimi sınağa çəkdi. Elə həmin ilin 
qışında ömür-gün yoldaşı Səkinə xalanın rəhmətə getməsi, çox keçməmiş 
kiçik qızı Əslinin ana həsrətinə dözməyərək vəfat etməsi, Kamran dayı- 
nın belini vaxtsız əymiş, onun gur səsini xeyli azaltmışdı. Lakin Kamran 
dayı bu itkilərə mətanətlə dözmüş, hüzrə gələn adamlara: “Allahın işidir, 
Allahın məsləhətidir” - demişdi. 

Kamran dayı 1980-ci illərin sonlarında bəlkə də qəmli xatirələrdən 
uzaqlaşmaq üçün gedib Ağdamın yeni salınmış Çəlik (Bozpapaqlar) kən- 
dində ev tikmiş, kənddəki evini isə Arifə vermişdi. 

1991-ci ildə ikinci oğluna toy edib xoş günlər görsə də, tale yenə 
onu sınağa çəkdi, bir ilin içində həmin oğlu Fazili 
də əlindən aldı. Kamran dayı bu dərdi də çəkə bil- 
di, asi düşmədi, yenə “Allahın işidir, Allah bilən 
məsləhətdir” - dedi. Lakin torpaqlarımızın itiril- 
məsinə heç cürə dözə bilmədi. Vətən həsrəti ilə 
1993-cü ildə dünyasını dəyişdi. Allah rəhmət et- 
sin, yeri behişt olsun! 

Canına qəm-qüssə hopmuş bu xatirəni Arif 
müəllimin “Atamın nağılı” şeiri ilə yekunlaşdır- 
maq istərdim. 

Dilafət RƏSULOV 

ATAMIN NAĞILI 

Düşmən toxmağıdır, oğul, ay oğlum, 

Ay mənim qanadım, ay mənim qolum. 
Səhvimi öyrənmə, qurbanın olum, 

Yaxşı adətimə sən adət eylə. 

Ağa LAÇINLI 


Zəhmətə bağlıydı ağlı kəsəndən, 
Qabar-qabar idi əli atamın. 

Heç vaxt düşməmişdi sözü kəsərdən. 
Topuq çalmamışdı dili atamın. 

Qəm-kədər qəddini əysə də bir az, 
Heç kəsin önündə əyilməmişdi. 

Halal ocağının başında hələ 
Bircə haram tikə yeyilməmişdi. 

Kasıb komasını saray sanardı, 
Dünyanın malında gözü yoxuydu. 
Qibtə eləməzdi dövlətə, vara, 

Nəfsi özündəydi, könlü toxuydu. 

Allah da bilirdi naşükür deyil, 
Dərdini-qəmini bol eləmişdi. 
Uşaqlığı yetim, gəncliyi yetim, 
Yetimlik qəlbinə yol eləmişdi. 

Yazda əkinçiydi, yayda biçinçi, 
Payızda tər töküb qışdan çıxardı. 

Hər gün çalışardı qarışqa kimi, 

Yenə də çörəyi daşdan çıxardı. 

Uşaqlıq illərim çıxmaz yadımdan, 
Ürəyim kövrələr, gözlərim dolar. 
Şəhərli qonaqlar səhər o başdan 
Atamın səsinə oyanardılar. 


Anam bu dünyadan köç eləyəndə 
Qırx yaşı təzəcə ötmüşdü atam. 
Həyatın sərt üzün çox gördüm mən də, 
Bu şeiri yazanda qırx yaşındayam. 

Qəlbinə dağ çəkdi övlad itkisi, 

Nə xata ötüşdü, nə qəm sovuşdu. 
Fələyi qarğıdı haqq deyə-deyə, 

Bir gecə özü də haqqa qovuşdu. 

Qaytara bilmədim ata borcunu, 
İmkanım tükəndi, vaxtım çatmadı. 

Bu imiş, bu imiş həyatın sonu, 

Bəxtim oyanmadı, dərdim yatmadı. 

Atama bir fərli oğul olmadım, 

Öz oğlum bəs necə oğul olacaq? 
Atamın həyatı nağıldı mənə, 

Həyatım oğluma nağıl olacaq. 

Dəyişmir qanunu qoca dünyanın, 
Vədəli, vədəsiz köç olur, hayıf. 
Vaxtında anlamır oğul atanı, 

Elə ki anlayır gec olur, hayıf. 

Mən iki nağılın arasındayam, 

Arzum mənzilinə yetməyib hələ. 
Oğlumun nağılı təzə başlayır, 

Atamın nağılı bitməyib hələ. 

Arif MƏMMƏDLİ 

ƏDƏBİ DÜŞÜNCƏ 


İlham QƏHRƏMAN 


YAZIÇI KİMDİR? 

Bizim uşaqlığımız dövründə “Hacıyatmaz” de- 
yilən bir kukla varıydı. Onu yanı üstdə qoymaq 
mümkün deyildi. İçərisinə yerləşdirilmiş dəmir löv- 
hənin ağırlıq mərkəzi kuklanın ayağına düşdüyün- 
dən əlini çəkən kimi dərhal dikəlirdi. “Hacıyatmaz” 
adı da buradan yaranmışdı. Kuklada ağırlıq mərkəzi 
yaradan lövhə maqnitdən olurdu. Qırılandan sonra 
həmin maqniti cibimizdə hərləyirdik. Bir oyuncaq 
kimi maqnitin ömrü kuklanın ömründən uzun olur- 
du. O maqniti (ona ahənruba da deyirlər) çaya çimməyə gedəndə sahildəki 
qumlaqda oynatmaqdan doymazdıq. Qumun içərisində hərlədikcə maqnit 
üzərinə çoxlu dəmir dənəcikləri çəkirdi. Bu zaman maqnit oxlu kirpiyə də 
oxşayırdı. Maqniti gah qumda hərləyir, gah da üzərinə topladığı dəmir də- 
nəciklərini qoparıb atırdıq. Mənə görə yazıçı həmin maqnit kimidir. O bir 
müddət cəmiyyətdə müşahidələrini maqnit kimi canına çəkir və sonra bir 
gün onu canından təmizləməklə məşğul olur. Beləliklə, yazıçı bizim uşaq- 
lıqda oynatdığımız oyuncağa bənzəyir. Yaxşı yazıçı (oyuncaq) oxucunun 
(uşaqların) marağına daha yaxşı cavab verən yazıçıdır. 

Yazıçını işıq dirəyinə bənzətsək onun hünəri dövrəsinə saldığı işığın 
qalınlığı və işıqlandırdığı ərazinin böyüklüyü ilə ölçülər. Aydındır ki, qa- 
lın işıqdan yaranan kölgə də qalın olar. Güclü yazıçı odur ki, onun əsərini 
oxuyan oxucu özünü onun işığının altında hiss etsin və başını qaldıranda 
öz kölgəsini yerdə görsün. ...Və bu kölgə nə qədər uzağa düşsə bir o qə- 
dər sahibi qazanmış olar. 



ŞAİR VƏ BUĞDA DƏNİ 


Şairlik sözdən hava yaratmaq bacarığıdı. Biz bəyəndiyimiz şairlərin 
şeirlərini oxuyanda o şeirlərin havası canımıza hopur və həmişəlik bizimlə 
qalır. Hökm deyil ki, biz o şeirləri əzbər bilək. Əsas odur ki, o şeirləri tək- 
rar oxuyanda və ya bir başqasından eşitdikdə şeir bizə tanıdığımız, sevdi- 
yimiz adam kimi tanış gəlir. Şairlərin şeirdə yaratdığı hava oxucu sayı və 
məkanla şərtlənir. Geniş məkanda oxucusu kütləvi, yenə geniş məkanda 
oxucusu seyrək olan şairlər var. Kiçik məkanda şeirləri populyar olan 

şairlər də az deyil. Bu sırada Azərbaycanın həm elitar, həm də adi oxucu- 
su üçün hava yaradan şairlər yer alır. Belə demək mümkünsə, ana dilində 
istedadla yazılmış bütün şeirlər hava yaratmaq gücünə mal ik dir. 

Maraqlıdı, minlərlə oxucu istedadlı şairin şeirlərinin havasına dü- 
şür, o şeirlərlə nəfəs alır. Onu da demək lazımdır ki, hər bir şeir şairdən 
bir parçadır... 

Bu mənada şairi minlərlə buğda ilə bir yerdə dəyinnana aparılmış 
buğda dəninə bənzətmək olar. Dəyirmanda üyüdülən bir buğda dəninin 
unu minlərlə buğdanın ununa necə qarışırsa, şairin də şeiri minlərlə oxu- 
cunun havasına elə çevrilir. 

06.02.2012 


TAXTAKÖRPÜDƏKİ 

LAÇINLILARA 

Dövlət ev tikdi, yurd saldı, 
Yurdunuz xeyirli olsun! 

Siz də qıraq-bucağını 
Qurdunuz - xeyirli olsun! 

Ağac əkib şiv calayan, 

Sən, ey məhləsin sulayan, 

Üzü Laçına ulayan 
Qurdunuz xeyirli olsun! 

Dünyaya gəldik nıiyana, 

Bir xeyirə, bir ziyana... 

Sizdən beş metr o yana 
Ordunuz xeyirli olsun! 

13.09.2012 

ƏSGƏR GÖRMƏK 

Bəşərin ilk əsgəri 

hirsi, hikkəsi olub 

alçaq, qorxaq, tərs adamın... 

Əsgər görmək 

hər mənada kədərlidi 

İstər Buşun olsun, 

istər Səddamın. 

15.09.2012 


GÖRÜŞ 

Səni tapdım elə bildim 
Əl tapdı ağrıyan yeri. 

Aramızda nə taledi - 
Fələyin qarğıyan yeri. 

Bilən bilir sevgi deyil, 

Ərlə arvad istəklidi. 

Üzündə yaş güzgüyə bax, 
Görünən sevgi şəklidi. 

Aradan çox sular axdı, 

Axan sular dəniz deyir... 
Gözünü körpə uşaqtək 
Kimdi tez-tez çimizdirir? ! 

17.11.2009 

BİR ƏSGƏR ÖLDÜ 

Bir əsgər öldü... 

Quşun qanad rəddi göydə, 
Onun yeri, boy-buxunu 
Cərgədə qaldı. 

Bir əsgər öldü... 

Bir nişan üzüyü 
Zərgərdə qaldı. 

19.04.2010 


62 




Laçın yurdu - №4(7), 2012 


ŞƏHİDLƏRİMİZ 


KAHA KƏNDİNİN 
ŞƏHİD OĞLU 

Süleymanov Nuşirəvan Aydın oğlu 
1972-ci ildə Lacın rayonunun Kaha kən- 
dində anadan olmuşdur. 1992-ci ilin mart 
ayından könüllü olaraq Azərbaycan Milli 
Ordusuna yazılmış, 816-cı Şuşa batalyo- 
nunda qaynar nöqtələrdə, Ağdam ətrafın- 
da, Fərrux dağında, Papravənd və Boyəh- 
mədli döyüşlərində iştirak etmişdir. Dö- 
yüşlərdə bir qayda olaraq qəhrəmanlıq 
nümunəsi göstərmiş, dəfələrlə düşmən 
mühasirəsinə düşmüş və həmişə ölümün 
gözünə dik baxıb döyüşçü yoldaşları ilə 
düşmən mühasirəsini yararaq xilas olmuş- 
dur. Şuşa batalyonundan sonra Beyləqan bölgəsində 704 saylı hərbi his- 
səyə köçürülmüş, orada da dəfələrlə ağır döyüşlərdə iştirak etmiş, bütün 
əməliyyatlardan üzüağ çıxmışdır. 

Sonuncu dəfə o hərbi hissədən həyəcan siqnalı ilə çıxmış və düş- 
mənlə gedən ağır döyüş zamanı 5 avqust 1994-cü ildə qəhrəmancasına 
şəhid olmuşdur. 

Şəki şəhərindəki Yeni Hacı Çələbixan məcburi köçkün qəsəbəsində 
yerləşən Laçın rayon Kaha kənd tam orta məktəbi Nuşirəvan Süleymano- 
vun adını daşıyır. 

Atası Aydın Süleymanovun oğluna yazdığı bayatılardan: 



Əzizim sona qaldı, 
Laçında sona qaldı. 
Dedim axır sözümü, 
Son sözüm sona qaldı. 

Mən aşiq dağlar qaldı, 
Qarabağ ağlar qaldı. 


Aydının sinəsində 
Bax belə dağlar qaldı 

Əzizim qala dağı, 

Şah dağı, qala dağı. 
Çarəsi, dərmanı yox, 
Sağalmaz bala dağı. 


Təqdim etdi: Ramil CƏBRAYILOV 

AXTAR BABALARI 

YAXŞILIĞA YAXŞILIQ HƏR KİŞİNİN İŞİDİR, 
YAMANLIĞA YAXŞILIQ ƏR KİŞİNİN İŞİDİR 


Babam Hüseyn Abdulla oğlu Abdullayev əs- 
lən Laçın rayonunun Abasqışlağı (Məzməzək), in- 
diki Güləbird kəndindəndir. 1917-ci ildən kommu- 
nist partiyasının üzvü olmuş, Qubadlı, Zəngilan və 
Laçın rayonlarında müxtəlif rəhbər vəzifələrdə ça- 
lışmışdır. Məni rəhmətlik babam böyüdüb tərbiyə 
etmişdir. Elimizin ağsaqqalı idi, hər yerdə sözü ke- 
çirdi, çünkü haqq söz deyərdi, haqq da iti olur, 
kəskin olur, nə olur olsun haqqı nahaqqa verməzdi. 

Onunla bağlı çoxlu xatirələrim var. Babamın söy- 
lədiyi müxtəlif xatirələrin- 
dən birini sizinlə bölüşmək 
istəyirəm. 

1920-1930-cu illərdə rayonlaşma tam başa 
çatmamış, indiki rayonlarda 3-4 nahiyə var idi. 
Babam indiki Qubadlı, o zamankı Xanlıq rayonu 
Həkərli-Muradxanlı nahiyə soveti icraiyyə komitə- 
sinin sədri imiş. Tez-tez keçirilən Qubadlı qəza 
partiya komitəsinin iclaslarının birində Qubadlı ra- 
yonunun Həmzəli kənd sakini, kasıblar komitəsi 
(batrakkom) deyilən bir təşkilatın rəhbəri Muxtar 
çıxış edərək deyir: - Ay yoldaşlar biz bu fəhlə- 
kəndli hökumətini ona görə qunnadıq ki, bəylər 
gəlib bizə rəhbərlik etsinlər. Hamının diqqəti orada iştirak edən nahiyə- 
lərdən birinin icraiyyə komitəsinin sədri Canbaxış Abdullayevə yönəlir, 
hamı bilirdi ki, o, bəy nəslindəndir. Canbaxış babamın ən yaxın dostu 
olub. İclas qurtaran kimi Canbaxışla babam atlanaraq Qubadlıdan çıxırlar 
və yolda bu vəziyyətdən çıxmaq üçün məsləhətləşirlər. Babam məsləhət 
görür ki, Muxtarı öyrədən qruplar var, indi də tuthatutdur, yaxşı olar ki, 
sən işini dəyiş, köç Bakıya, savadlı adamsan, orada özünə iş də taparsan, 
həyat da qura bilərsən. Bu məsləhətlə razılaşan Canbaxış Abdullayev az 
vaxtdan sonra işini dəyişir və köçür Bakıya. 

İndi gələk Muxtarın taleyinə. Muxtarı Laçında yaşlı nəsil yaxşı xa- 
tırlayar. Şəhərin aşağı hissəsində Xanımın işlədiyi kiçik bir çörək düka- 



Canbaxış 

Abdullayev 



Hüseyn 
Abdulla oğlu 

nında əvvəllər Məşədi Muxtar deyilən bir kişi çörək satardı. O, həmin 
Muxtar idi, köçüb Laçında məskunlaşmışdı. Bəlkə xatırlayanlar olar, La- 
çın avtobazasında qarovulçu Azad var idi, bir az da çətin danışırdı, xəstə- 
hal idi, Məşədi Muxtar onun atası idi. Allah rəhmət eləsin. Nə isə, təxmi- 
nən 1950-ci illərdə hansı səbəbə görəsə Məşədi Muxtara cinayət işi qaldı- 
rıb, məhkəmə qərarı ilə ona icbari iş verirlər və kommunist partiyası sıra- 
larından çıxarırlar. Məşədi Muxtar yol tədarükü görərək yol alır Bakıya 
tərəf və məqsədi də o olur ki, Mərkəzi Komitəyə ərizə yazıb cinayət işini 
ləğv etdirib, partiyaya bərpa olunsun. Çiynində xurcun, ayağında çarıq in- 
diki İstiqlaliyyət küçəsində Sabir bağının qarşısı ilə “Baksovet”ə tərəf ge- 
dirmiş ki, yanında bir M-l (emadin) markalı minik avtomobili dayanır və 
sürücü düşərək onu maşının arxa qapısına tərəf dəvət edir. Bütün bunları 
təəccüblə qarşılayan Məşədi Muxtar özü də başa düşmədən sürücünün 
bütün göstərişlərinə əməl edib, arxa oturacaqda əyləşir. Birdən gözü ya- 
nında əyləşmiş səliqəli geyinən, qalstuklu, başında “şlyapa” olan Canba- 
xış Abdullayevlə qarşılaşır, utandığından istəyir geri qayıtsın, lakin artıq 
gec idi, maşın küçə ilə üzüyuxarı şütüyürdü. Canbaxış əsl bəy idi, o Mux- 
tarla heç bir şey olmamış kimi hal-əhval tutur və Bakıya nə məqsədlə 
gəldiyini soruşur. Məşədi Muxtar bütün olmuşları danışır. Canbaxış Ab- 
dullayev o zaman Azərbaycan Maliyyə nazirinin I müavini vəzifəsində 
çalışırmış. MK-ya birbaşa girmək rüsxəti olduğundan onu özü ilə oraya 
aparır və ona lazım olan hər bir köməyi göstərir. Axşam işdən çıxanda 
onu özü ilə mağazaya aparıb yaxşıca geyindirib, sonra da evinə aparır. 
Kandarda ərinin yanında Məşədi Muxtarı görəndə qanı qaralan həyat yol- 
daşına Canbaxış kişi deyir ki, ay arvad gör kim gəlib bizə. O, olmasaydı 
indi mən həbsxanada ölmüşdüm, ya da bunun kimi əziyyətlə yaşayardıq. 
Canbaxış Abdullayevin yaxından dəstəyi ilə Məşədi Muxtarın cinayət işi- 
nə son verilir və kommunist partiyası sıralarına bərpa olunur. Bu da tale- 
yin bir ironiyasıdır. Yaxşılığa yaxşılıq hər kişinin işidir, yamanlığa yaxşı- 
lıq ər kişinin işidir. Bu əməl Canbaxış Abdullayev 
kimi ƏR KİŞİLƏRİN əməlidir. Həmin ƏR KİŞİ- 
NİN keçmiş SSRİ-nin incəsənət aləmində olduqca 
tanınmış övladları yetişmişdi, onlardan biri də Azər- 
baycan xalqının yüksək musiqi qabiliyyətini bütün 
dünyada tanıdan, respublikamızın “Şöhrət” və “Şə- 
rəf’ ordenli xalq artisti, dirijor Rauf Abdullayevdir. 

Qəzənfər HÜSEYNOV 
gazan far 4 7 @mail. ru 

POEZİYA 

Alimə GİZLİNUR 

SƏN AY GÖZƏL, 

ODLAMISAN QƏLBİMİ 

Qamət uca, sinə mərmər, baxış şux, 

Sən ay gözəl, odlamısan qəlbimi. 

Tanrı səni sanki yoxdan yaradıb, 

Sən ay gözəl, odlamısan qəlbimi. 

Qaşlar -qələm, dodaq - püstə, dil - şəkər 
Al yanaqlar görənlərə dağ çəkər. GETDİ 

Aşiq könlüm varlığına diz çökər, 

Sən ay gözəl, odlamısan qəlbimi. Ay ellər, siz Allah yetin dadıma, 

Bir ata oğlunu “atdı” da, getdi. 

Səni görən bir ilahi nur sanır, Qızının boynunu çiyninin üstə, 

Xəyalınla hey alışır, hey yanır. Qolların qoynuna çatdı da, getdi! 

Gözəlliyin dərdə salır, can alır, 

Sən ay gözəl, odlamısan qəlbimi. Atasının çırağını söndürüb, 

Anasının ciyərini yandırıb, 

Qara xalın gül yanağa yaraşır, Beş bacının ümidini sındırıb, 

Gülüşlərin ağ buxağa yaraşır. Günəştək saraldı, batdı da, getdi. 

Şirin sözlər bal dodağa yaraşır, 

Sən ay gözəl, odlamısan qəlbimi. Son dəfə çevrilib üzümə baxdı, 

Gözündən gözümə min sual axdı... 
Baxışların üzür məni əzəldən, Baxışı qəlbimi odlara yaxdı, 

Kim əl çəkər sənin kimi gözəldən? Üzünü zülmətə tutdu da, getdi. 

Qoy Allah qorusun səni pis gözdən, 

Sən ay gözəl, odlamısan qəlbimi, Alovu yandırdı bütün elləri, - 

Sən ay gözəl, odlamısan qəlbimi. Şümşad biləkləri, gözəl əlləri, 

Dolğun baxışları, ipək telləri 
Qara torpaqlara qatdı da, getdi!.. 

Alimə gülərmi, kədəri olsa, 

Ömrünün çiçəyi vədəsiz solsa. 
Vüqarın dərdini kim xəbər alsa,- 
Əbədi yuxuya yatdı da, getdi... 

İDMANÇILARIMIZ 

BAŞ MƏŞQÇİ NOVRUZ ƏZİMOV 

Novruz Əzimov 19 mart 1960-cı ildə Laçın ra- 
yonunun Alıqulu kəndində doğulub. Amma Meh- 
diabad qəsəbəsində böyüyüb. 1982-1992-ci illərdə 
“Neftçi”nin heyətində çıxış edib. Bu müddət ərzin- 
də 146 oyunda meydana çıxıb, 5 qol vurub. 

1992-ci ilin martında könüllü olaraq cəbhəyə 
yollanıb. Mayın əvvəlində Bakıya ezamiyyətə gə- 
lib. Şuşa alınan gün, 1992-ci il may ayının 8-də ilk 
milli çempionatın açılış turunda Sumqayıt “Xə- 
zər”inə qarşı “Neftçi”nin formasını geyinib. Səhərisi isə tək öz maşını ilə 
yollanıb Laçına. O vaxtlar Arif Paşayevin rəhbərlik etdiyi 811-ci Laçın 
alayının tərkibində döyüşüb. 

İlk məşqçi fəaliyyəti Gəncənin “Kəpəz” komandasında olub. 1997- 
ci ildə bu komandada oynayan məşqçi funksiyasını yerinə yetirib. Eyni 
zamanda Gəncə Dəmir Yol Nəqliyyatında Polis İdarəsində baş əməliyyat 
müvə kk ili işləyib. Baş məşqçi kimi isə ilk iş yeri “Bakı”nm sələfi “Dina- 
mo” komandasında olub. 

Novruz Əzimov özü haqqında: 1997-ci ilin mayında mən futbolçu 
karyeramı bitirdim. “Qartal-95” və “Polis Akademiyası” komandalarının 
birləşdirilməsindən sonra Yaşar Seyidovun rəhbərliyi ilə yeni “Dinamo” 
klubu yaradıldı. Həmin vaxt mən Polis Akademiyasında qiyabi təhsil 
alırdım. Elə oldu ki, yeni yaradılan komandaya rəhbərlik etmək mənə hə- 
valə olundu. Məşqçilikdən əlavə, klubun yaradılmasında mühüm xidmət- 
lərim oldu. Onun nizamnaməsini və Ədliyyə Nazirliyində qeydiyyatdan 
keçirilməsini təşkil etdim. Səttarxan adma Maşınqayırma Zavodunun sta- 
dionundan baza kimi istifadə edirdik. Komanda yarandığı ilk ildə ölkə 
çempionatının gümüş medalını qazandı. 1998-ci ildə yenidən “Kəpəz”ə 
qayıtdım. İlk dəfə məşqçi kimi burada çempion olduq, kubok qazandıq. 
2002-2006-cı illərdə yenidən “Dinamo”da (sonradan “Bakı”) çalışdım. 
2006-2010-cu illərdə isə paytaxtın “Olimpik” klubunda köməkçi-məşqçi 
kimi işləyəndən sonra yenidən doğma klubuma qayıtdım. 

Məşqçi fəaliyyətimə baxanda daha çox köməkçi-məşqçi kimi işlə- 
mişəm. Bundan heç vaxt utanmamışam, əksinə, fəxr etmişəm. Baş məşq- 
çi kimi hələlik yalnız “Dinamo”da işləmişəm. Həmin vaxt əsasən gənc- 
lərlə təcrübəli futbolçuların sintezini yaratmışdım. Emin Quliyev, Namiq 
Həsənov, Fərrux İsmayılov kimi gənclərlə yanaşı, Arif Əsədov, Yaşar 

Vahabzadə kimi təcrübəli futbolçuları birlikdə oynatmışam. Sonradan he- 
yətə cəlb etdiyim gənclər milli komandamızın əvəzedilməz oyunçularına 
çevrildi. Demək istəyirəm ki, baş məşqçi kimi nailiyyətlər qazanmışam. 
Baş məşqçi işləməməyim həyatın gedişindən asılı oldu. 

Köməkçi-məşqçi işinin də öz xüsusiyyətləri var. Sənin öz fikrin ol- 
malıdır. Lazım olanda baş məşqçiyə fikrini çatdıra bilməli, onu əsaslan- 
dırmalısan. Məşqçi daha çox futbolçularla ünsiyyətdə olur. Onların bö- 
yük qardaşı funksiyasını yerinə yetirir. Futbolçu oyun zamanı verilən tap- 
şırığı yerinə yetirməlidir. Oyunun gedişində məşqçi məni çağırıb “Zarya” 
ilə oyunda Varaşilova qarşı meydana buraxdı. Tapşırıq verdi ki, “Zar- 
ya”nın 10 nömrəli futbolçusuna nəzarət edim. Mən meydana çıxanda isə 
həmin futbolçu əvəz edilmişdi. Bunu gözdən qaçırdığım üçün ilk 5 dəqi- 
qədə meydan boyu onu axtarırdım. Epizodların birində isə kapitan məni 
canlı səddə durmağa çağıranda ona dedim ki, mən 10 nömrəni tuturam. O 
isə gülüb, “10 nömrə meydanda yoxdur” - dedi. 

Karyeramda daha bir maraqlı hadisə Ermənistanda baş verib. 1985- 
ci ildə İrəvana oyuna getmişdik. Mehmanxanada qalırdım. Şəhəri gəzmə- 
yə çıxanda otağın açarını itirdim. Xidmətçilərdən otağın qapısını açmağı 
tələb edəndə onlar məndən 15 rubl pul istədilər. Təzə açar üçün isə 25 
rublumdan keçməli idim. Pul verməmək üçün yuxarı qalxıb qapını təpik- 
lə sındırdım. Beləliklə 25 rublum cibimdə qaldı. 

1986-cı ildə yenə də yolumuz Ermənistana düşdü. “Araraf’la oyna- 
yırdıq. Ermənilərin qapısına vurduğum qol oyunda yeganə oldu və biz 
qalib gəldik. 

“Neftçi”nin heyətində SSRİ Yüksək liqasında sonuncu qolu rəqib qa- 
pısından mən keçirmişəm. Bu hadisə 1988-ci ildə Kiyevdə baş verdi. “Di- 
namo” ilə oyunda Yunis Hüseynov standart vəziyyətdən topu mənə ötürdü, 
mən isə qol vurdum. Bu qol sonradan tarixi qol kimi yaddaşlarda qaldı. 

Uşaq futboluna son zamanlar böyük diqqət yetirilir. Ölkə başçısı cə- 
nab İlham Əliyevin 2005-2015-ci illərdə Azərbaycanda futbolun inkişafı- 
na dair dövlət proqramının qəbulundan sonra bu sahədə böyük işlər görü- 
lür. Qeyd edim ki, bu sahədə ilk təklifləri də mən ortaya çıxarmışam. 
2005-ci ildə AFFA-ya göndərdiyim təkliflər planında bu sahənin inkişaf 
etdirilməsi yolları barədə fikirlərim öz əksini tapıb. 

Təəssüf ki, bu günə qədər federasiya bu təkliflərə hər hansı bir reak- 
siya vennəyib. Uşaq futbolu ilə bağlı “Bakf’nm gördüyü işlər xüsusilə 
diqqətəlayiqdir. 5-6 ildən sonra bu, nəticə verəcək. Uşaqlara məsləhətim 
budur ki, təbii örtüklü meydançalarda məşq etsinlər. Unutmasınlar ki, sü- 
ni meydançalar insanın hərəkət aparatına pis təsir edir. 

Futbolu sevməkdən başqa zəhmət də çəkmək lazımdır. Bəzən eşidi- 
rəm ki, futbolçular əziyyət çəkdiklərini deyirlər. Məncə bu yanlış fikirdir. 
Futbolu sevirsənsə, sən əziyyət yox, zəhmət çəkirsən. Arzu edirəm ki, 
futbolla bağlı hər bir insan işinə vicdanla yanaşsın. Əsas komandanın çı- 
xışı qənaətbəxş deyil. İnanıram ki, yaxın vaxtlarda biz öz gücümüzü orta- 
ya qoya biləcəyik. 

Hazırladı: Ramil CƏBRAYILOV 


PUBLİSİSTİKA 


İmdad ƏLİZADƏ 


QÜRBƏTƏ SARI 
(I yazı) 

“Yol ağrısı” silsiləsində doğma yurdu- 
muzdan - Laçının Oğuldərə kəndindən çıxma- 
ğa məcbur olduğumuz 1993-cü il martın 31- 
dən başımıza gələnləri nəql eləmişdim. Bu sil- 
silədə 1992-ci il mayın 14-dən 1993-cü il mar- 
tın 3 1-dək gördüklərimi yazıram. 

Oğuldərəlilər üçün Dağlıq Qarabağ mü- 
naqişəsi əslində ermənilərin Laçından Ağdama 
və əks istiqamətdə gedən avtobusları, minik və 
yük maşınlarını daşlaması, qabağını kəsməsi, azərbaycanlıları döyməsi, 
xəsarət yetirməsi ilə başlamışdı. Bakıda, başqa rayon və şəhərlərdə yaşa- 
yan oğuldərəlilər kəndə adətən Ağdam-Əsgəran-Xankəndi-Şuşa-Laçın 
yolu ilə gəlib-qayıdırdılar. 1980-ci ilin sonlarında kəndə gələnlərdən ha- 
mı ilk növbədə yolu xəbər alırdı: hansı yolla gəldin, ermənilər yolunuzu 
kəsdimi, avtobusu daşladılanm?.. 



Erməni silahlıları kəndlərə tez-tez hücum etdiklərinə, əliyalın gü- 
nahsız insanları amansızlıqla qətlə yetirdiklərinə görə qonşu Qorçu kən- 
dində hərbi hissə yerləşdirildi. Kənd məktəbinin bir hissəsi hərbçilərin 
qərargahı idi. Yenicə yaranmağa başlayan Azərbaycan ordusu, ya da kö- 
nüllü özünümüdafiə batalyonu Qorçuda, dağlarda post qurmuşdu. Qorçu- 
ya gedəndə ilk dəfə hərbi geyimli şəxsləri görmüşdüm. Çiyinlərində av- 
tomat vardı, həyətdə hərbi maşınlar dayanmışdı, bir neçə əsgər odun doğ- 
rayır, səyyar mətbəxdə yemək hazırlayırdı. 

Dağlıq Qarabağda yaşayan ermənilərin Ermənistanla quru yolla əla- 
qəsi kəsilmişdi. Ermənilər hava nəqliyyatından istifadə edirdilər. Xan- 

kəndi-Ermənistan hava dəhlizlərindən biri də Oğuldərənin üzərindən ke- 
çirdi. Gün ərzində bir neçə vertolyot Ermənistandan Qarabağa və əks isti- 
qamətdə uçurdu. Buna heç kim mane olmurdu. Oğuldərə sakinlərinin bir 
neçə dəfə vertolyotlara atəş açmasını saymasaq... 

1992-ci il fevralın 25-dən 26-na keçən gecə ermənilərin Xocalıda 
azərbaycanlılara qarşı törətdikləri soyqırım kənddə böyük narahatlıq ya- 
ratdı. İnsanlar gününün böyük hissəsini televiziya və radionun qarşısında 
keçirirdilər. Məktəbdə soyqırım qurbanlarının xatirəsi yad olundu. Dərs- 
lərdə fasilə yaranmışdı. 

Ancaq 1992-ci ilin yaz aylarında kənddə həyat öz axarı ilə davam 
edirdi. İlin bu çağında bizim yerlərdə təbiət göz oxşayır. Artıq yazın isti 
nəfəsi duyulur, dağları ağ ümmana çevirən qar əriyib yox olur, çaylarda 
axan suya dönür, dağlar və düzənliklər yaşıllaşır, novruzgülü, bənövşə və 
nərgiz dağların döşünü bəzəyirdi. Payız aylarında isti yerlərə uçub gedən 
quşlar, mal-qoyun saxlamaq üçün aran rayonlarına köçmüş insanlar geri 
qayıdırdılar... 

Erməni separatçılarının törətdikləri təhlükə, atəş səsləri təbiətin bu 
gözəlliyinə və füsunkarlığına təsir göstərmək qüdrətində olmasa da, hiss 
olunurdu ki, artıq adamlar bu gözəllikdən çox da həzz almır, yazın gəlişi- 
nə ürəkdən sevinə bilmirdilər. Ancaq kənd sakinlərinin əli işdən soyuma- 
mışdı. Hamı bağ-bostanını əkib-becərir, yaylağa köçməyə hazırlaşırdı. 
Heç kəs Laçının işğal olunacağına inanmırdı. 

1992-ci ilin may ayının 8-i Azərbaycan tarixinə və xalqımızın yad- 
daşına qara hərflə yazıldı. Azərbaycanın mədəniyyət paytaxtı olan Şuşa 
düşmən caynağına keçdi. Artıq hamının qulağı səsdə idi, kənd sakinləri 
arasında yalnız bir məsələ müz a kirə olunurdu: Laçının və bizim taleyimiz 
necə olacaq? Laçın da düşmən əlinə keçəcək? Bu arada şayiələr də sürət- 
lə yayılır, kənd s a kinlərini qorxu içində saxlayırdı. Şuşa işğal olunduqdan 
sonra Oğuldərə məktəbində dərslər dayandı. Nə şagirdlər məktəbə gedir- 
di, nə də müəllimlərdə dərs demək həvəsi qalmışdı. 

1992-ci il may ayının 14-ü idi. Bakıdan gəlmiş maşınlar kəndə çat- 
dı. Maşınları Bakıdan Oğuldərəyə kənd sakini Baxşeyiş Ağayev gətirmiş- 
di. O bildirdi ki, artıq Laçın tamamilə boşalıb, rayon mərkəzində hərbçi- 
lər və polislərdən başqa, demək olar ki, heç kim qalmayıb. Oğuldərə ra- 
yon mərkəzindən 70 kilometr uzaqda yerləşdiyindən Laçında hansı hadi- 
sələrin baş verdiyindən çətin xəbər tuta bilirdik, bəzi hallarda isə bu mə- 
lumatlar doğru olmurdu. 

*** 

Heç kim kənddən çıxmaq istəmirdi. Böyüklər bir yerə yığılıb xeyli 
məsləhətləşdilər. Hətta Bakıdan gələn maşınları geri qaytarmaq istəyir- 
dilər. Amma fikirlərini dəyişdilər. Qocaları, qadınları və uşaqları daha 
təhlükəsiz yerə köçürmək qərarına gəlmişdilər. 

Bakıdan gələn maşınlarla yalnız bir evin əşyalarını köçürmək olar- 
dı. Bu səbəbdən hər evdən bir neçə xalça, yorğan-döşək götürmək müm- 
kün oldu. Qoca-qarını, uşaqları və qadınları maşınlara yığdılar. Hamı ağ- 
laşır, heç kəs ev-eşiyindən ayrılmaq istəmirdi. 

Düşmən təhlükəsi yaxınlaşırdı, ermənilər Laçının rayon mərkəzinə 
yaxın kəndlərini işğal edib evləri yandırırdılar, tüstü göyə qalxırdı. Bakılı 
sürücü burada vəziyyətin belə ağır olduğunu təsəvvür etmirmiş, gördük- 
lərindən dəhşətə gəlmişdi, ciddi təlaş keçirir, bizi tələsdirirdi. Beş evin 
hərəsindən bir neçə kiçik əşyanı maşına yığdılar, 40 nəfərə qədər adam 
üçün yer saxladılar. 

Yola düşməyə hazırlaşarkən məlum oldu ki, erməni silahlı dəstələri 
Laçının mərkəzini işğal edib və Laçın-Qubadlı yolunu bağlayıblar. Yal- 
nız bir yol - Murovdağdan aşan Laçın-Kəlbəcər-Xanlar (hazırkı Göygöl 
rayonu) yolu ilə hərəkət etmək imkanı qalırdı. Murovda isə, demək olar, 
ilin bütün fəsillərində qar olur və hər maşın bu dağ yolunda hərəkət edə 
bilmir. 

Atam dedi ki, Tərtər rayonunun Hüsənli kəndinə gedəcəyik. Bu 
kənddə dayılarım - Hüseyn və Həsən Talıbovlar yaşayırdı. Atam bacı- 
qardaşlarımı dayımgildə qoyub Oğuldərəyə qayıdacaqdı. Mənə dedi ki, 
kənddə qal, mal-qoyunu saxlamaqda anana kömək elə. 

Maşına yığılanda nənəm Rəhimə İbrahimova getməkdən imtina et- 
mişdi. Atam nə qədər təkid etsə də, xeyri olmadı. Amma atam nənəmi də 
aparmaqda qərarlı idi. Maşının yola düşməsinə az qalmış nənəm sanki 
qeybə çəkildi. Evdə, həyətdə, qonşuda axtardıq, tapa bilmədik. Atam nə- 
nəmin qalmasından bərk narahat oldu, gözləri arxada qaldı. 

Maşın Kəlbəcər istiqamətində yola düşdü. Ağlaya-ağlaya atamdan, 
bacı-qardaşlarımdan ayrıldım. Anamla evə qayıtdıq. Az sonra nənəm də 
gəlib çıxdı. Məlum oldu ki, nənəm kəndin aşağı hissəsi ilə axan çay yu- 
xarı gedib, orada oturub və maşının getməsinə əmin olduqdan sonra evə 
qayıdıb. Anam gileyləndi. Dedi ki, ermənilər gəlir, burada qalmaqla nə 
etmək istəyirsən, ermənilər səni də Xocalı qadınları kimi əsir aparsa, oğ- 
lun camaat içinə necə çıxar, deməzlərmi ki, niyə ananı orada qoyub ge- 
dirdin, özünlə aparmırdın? 

Nənəmsə fi kr in dan dönmək istəmirdi: “Heç hara gedən deyiləm, er- 
mənilər bura gələ bilməzlər, gəlsələr də, qayaların arasında gizlənəcəm, 
onlar gedəndən sonra evə qayıdacam”. 

Axşam düşürdü. Mal-qoyun örüşdən qayıtdı, tövləyə yığdıq, anam 
inəkləri sağdı. İşi yekunlaşdırıb evə getdik. İşıqlar yanırdı. Anam çay 
dəmlədi, qatıq, pendir, çörək yeyib yatdıq. Həmişə rahat olduğumuz doğ- 
ma evimiz indi bizi sıxırdı. Atam, qardaşlarım, bacılarım getmişdi, hə- 
mişə səsli-küylü, abad evimizə qəm çökmüşdü. Həyətdə bir yerdə oy- 
nadığım, birlikdə qoyun-quzu otardığım qonşu uşaqlar da yox idi, onlar 
da getmişdi, tək qalmışdım. 

Anam maşınla yola düşənlərin sağ-salamat getməsi üçün dayan- 
madan Allaha dua edirdi. Allahı, peyğəmbəri, “Quran”ı, imamları, seyid- 
lərin cəddini köməyə çağırırdı. Erməniləri lənətləyirdi. Deyirdi ki, Allah, 
kafirlərin ağzını, gözünü yum, bura gələn yollarını bağla. . . Mənə danışdı 
ki, ilk dəfə deyil ermənilər bizi öz evimizdən, torpağımızdan didərgin 
salır, tarixdə bir neçə dəfə belə olub. 

Nənəm kənddən çıxanlardan ciddi narazı qalmışdı. Deyirdi ki, in- 
sanlar küyə düşüblər, erməni təhlükəsi yoxdur, camaat evini qoyub hara 
gedir? Belə düşünən yalnız nənəm deyildi. Yaşlı nəsli erməni təhlükəsi- 
nin real olmasına inandırıb kənddən çıxarmaq, başqa yerə köçürmək heç 
də asan deyildi. Baxmayaraq ki, üç ay əvvəl - fevralın 26-da ermənilərin 
Xocalıda azərbaycanlılara qarşı törətdikləri soyqırımdan, qocaların, uşaq- 
ların amansızcasına qətlə yetirilməsindən hamının xəbəri vardı. Amma 
yaşlı nəslin böyük əksəriyyəti kəndi tərk etmək istəmirdi. 

Atam danışır ki, 1993-cü ildə ermənilər Oğuldərəni ikinci dəfə işğal 
edəndə 70 yaşlı Temir İbrahimov kənddən çıxmaqdan qəti imtina edirdi. 
Laçın cəbhəsində döyüşən Azərbaycan ordusu mövqelərini tərk etmişdi, 
ermənilər Oğuldərəyə yaxın kəndləri də işğal etmişdi, evləri yandırmış- 
dılar, tüstü göyə qalxmışdı, Temir İbrahimov isə hələ kənddən çıxmaq 
istəmirdi. Bir neçə nəfər çətinliklə onu getməyə razı salmışdı. (Temir 
İbrahimov, oğlu Ağaşirin İbrahimov və bacısı oğlu Mötəbər İbrahimov 
1993-cü ilin aprelin 3-də Kəlbəcər rayonunun Quzeyçirkin kəndində er- 
mənilərlə döyüşdə itkin düşüblər, onların taleyindən bu gün də xəbər 
yoxdur). 

Yaşlı nəslin belə düşünməsi səbəbsiz deyildi. Əvvəla, heç kim do- 
ğulduğu, boya-başa çatdığı doğma torpağını, kəndini, evini atıb getmək, 
ömrünün ahıl çağında qaçqın həyatı yaşamaq istəmirdi. İkincisi, yaşlı nə- 
sil ermənilərin bizim torpaqları işğal etmək gücündə, qüvvəsində olduq- 
larına, bunu bacaracaqlarına inanmırdı. Deyirdilər ki, ermənilər Oğul- 

dərəyə heç vaxt gələ bilməzlər, gəlsələr də, burada qala bilməzlər. Yaşlı 
nəslin gözündə ermənilər at nalı düzəldən, taxtadan alətlər kəsib satan, 
qaranlıq düşəndə qorxudan çölə çıxa bilməyən, qan görəndə özündən ge- 
dən varlıqlardı. Erməninin Azərbaycan torpaqlarını işğal edəcək gücdə 
olduğuna inanmırdılar. 


Səhər açıldı. Bu səhər başqa bir səhər idi. Kənd boşalmışdı. Gecə 
bir neçə ailə də maşınlara yığılıb getmişdi, yatdığıma görə bundan xə- 
bərim olmamışdı. Anam dedi ki, gözümə yuxu getməyib, səhərə qədər 
yatmamışam. Anam maşınla gedən körpə övladlarından nigaran idi. 

Mal-qoyunu örüşə ötürdük. Əlimiz hər şeydən soyumuşdu. Anam 
quzuları qoyunlardan ayırmamağı tapşırdı. Bizim yerlərdə yaz aylarında 
quzuları qoyunlardan ayrı otarırlar. Qoyunları sağıb südündən pendir tu- 
turlar. Bir yerdə otlayanda quzular qoyunları əmir, südü qalmır. Anam 
dedi ki, pendiri kim üçün hazırlayacam, evdə heç kim qalmayıb. 

Bir-iki tikə çörək yedik, boğazımızdan güclə keçirdi yediyimiz... 

Kənddə mal-qoyuna baxmaq üçün bir neçə qadın, əsasən isə kişilər 
qalmışdı. Evlərin əksəriyyətində yalnız bir nəfər vardı. İnsanlar kəndin 
ortasına toplanır, danışıb, dərdlərini bir-biri ilə bölüşüb dağılırdılar, dərə- 
nin bu tayından o tayına bir-birini çağırıb vəziyyətin necə olduğunu, yeni 
xəbər olub-olmadığını soruşurdular. Hər kəs bildiyini digəri ilə bölü- 
şürdü. Real vəziyyətlə bağlı doğru məlumat almaq isə çətin idi. Yəqin ki, 
insanların bir-birinə verdikləri məlumatlar daha çox şayiələr idi. Mü- 
haribə bölgəsində şayiə ildırım sürəti ilə yayılırdı. 

İnsanlar Oğuldərədən çıxırdı. Bir neçə nəfər mal-qoyununu da çı- 
xarmışdı. Yük maşınları tapılmadığına görə ev əşyalarını aparmaq müm- 
kün olmurdu. 

Günorta işıqlar söndü. İşıqlar Oğuldərədə sonuncu dəfə mayın 15- 
də yanıb. Nənəm həyətdə daşın üstündə oturmuşdu. Məlum oldu ki, kən- 
din qurtaracağında yaşayan bibimin ailəsi maşın olmadığına görə gedə 
bilməyib. Körpə uşaqlar da daxil olmaqla, ailənin bütün üzvləri kənddə 
idi. Nənəm bibimgilə getdi. 

Mal-qoyun örüşdən qayıtdı. Artıq qaranlıq düşmüşdü. Anam çıraq 
yandırdı, bayatı deyib ağlaya-ağlaya mal-qoyunu tövləyə yığdı, mən də 
ona kömək elədim. İşi qurtarandan sonra öz evimizə getmədik. Anam 
söylədi ki, evimizdə qalmağımız təhlükəlidir, gecə ermənilər hücum edər, 
camaat qaçar, xəbərimiz olmaz. Qonşumuz Arif Zülfüqarovun evinə get- 
dik. O, qoca valideynlərini, övladlarını qohumların evində yerləşdirmək 
üçün maşınla getmişdi. Evdə yalnız həyat yoldaşı Fatimə Zülfüqarova 
qalmışdı. 

Az sonra bir neçə nəfər də gəldi. Onlar da ailə üzvləri getmiş, evdə 
tək qalan kəndlilər idi. Dedilər ki, gecə nə olacağını heç kim bilmir, evdə 
tək qalmağa ehtiyat edirik. Yemək bişirməyə heç kimin həvəsi olmamış- 
dı, çıraq işığında pendir, qatıq, çörək yedik, çay içdik. Hamının üzündə 
kədər, qəm vardı, maşınla gedənlərin məsələsi müzakirə olunur, kimin 
ailəsinin harada, hansı qohumun evində qalacağı haqda danışılırdı. Əsas 
narahatlıq isə qarlı-şaxtalı Murov dağının necə aşılacağı idi. Erməni işğa- 
lına qədər Oğuldərədən heç kimin yolu Murovdan düşməmişdi, bəlkə də 
əksəriyyət bu dağın adını ilk dəfə eşidirdi. İndi isə qarlı və şaxtalı Murov 
erməni cəlladlarından yaxa qurtarmaq üçün yeganə ümid yolu idi. 

Evdə kiçik radioqəbuledici vardı. Çıraq işığında hamı radionun ət- 
rafına toplanıb diqqətlə xəbərləri dinləyirdi. Radio isə elə bir ciddi xəbər 
vermədi. Xəbərlər daha çox Bakıda baş verən siyasi proseslər haqdaydı. 
Radiodan eşitdiyimiz “Ermənilər Laçın rayonuna hücumlarını intensiv- 
ləşdiriblər” xəbəri isə bizim üçün yenilik deyildi, Oğuldərə s a kinləri bu- 
nu bilirdi. Ermənilərin Laçının mərkəzini işğal edib-etməməsi, düşmənin 
harada dayanması haqda məlumat verilməməsi insanları əsəbiləşdirmişdi. 

Siyasi xəbərlər, həmişə olduğu kimi, çıraq işığında oturanlar arasın- 
da da ciddi müzakirələrə səbəb oldu, “siyasi müzakirələr” bir xeyli da- 
vam etdi. Fikir ayrılığı yaradan əsas məsələ ermənilərin Azərbaycan tor- 
paqlarını işğal etməsinə görə hansı siyasi qüvvənin və siyasətçinin gü- 
nahkar olması idi. 

Oğuldərəlilər arasında ən populyar şəxs Laçın alayının komandiri 
Arif Paşayev idi. 

Gecədən xeyli keçmişdi, yatmaq vaxtı idi. Heç kim paltarını soyun- 
madı, ennənilər gecə hücum etsə, geyinməyə vaxt olmaya bilərdi. 

Səhər açıldı. Laçının kəndlərindən bir neçə ailə mal-qoyununu çıxa- 
rıb gecə Oğuldərə ərazisinə gəlmişdilər. Kəlbəcər istiqamətində gedirdi- 
lər. Ermənilər gecə hücum etmişdilər, onlar çətinliklə qaçıb qurtulmuşdu- 
lar. Deyirdilər ki, vəziyyət çox ağırdır, ermənilər kəndləri işğal edir, evlə- 
ri yandırır. Bizə də çıxmağı məsləhət gördülər. 

Mal-qoyunu örüşə ötürdük. Anam kəndlə üzbəüz yerləşən Çalbayır 
dağma gedib az sonra geri qayıtdı. Söylədi ki, kənd xarabalığa oxşayır, 
bir evin bacasından tüstü çıxmır, qonşu Zağaltı və Qorçu kəndlərində də 
eyni vəziyyətdir. Anam dedi ki, Məhəmməd İbrahimovun evinin qarşı- 
sında yük maşını dayanıb, ev əşyalarını yığırlar. Məni yola salmaq qəra- 
rına gəlmişdi, “hazırlaş” dedi. Bir kisəyə kiçik əşyalar - süfrə, parça, ad- 
yal yığdı, birlikdə Məhəmməd İbrahimovun kəndin yuxarı hissəsində 
yerləşən evinin qarşısına getdik. 

Məhəmməd İbrahimovun qardaşları Sərdar, Əjdər, Əli də burada 
idi. Onlar atamın bibisi oğlanlarıdır. “KAMAZ” markalı maşına kuzov- 
dan yuxarı yük yığılmışdı. Əşyalar bir ailənin deyildi, qardaşların hər bi- 
rinin evindən bir qədər əşya götürülmüşdü, ümid yeri kimi. Anam dedi 
ki, İmdad mal-qoyuna baxmaqda kömək etmək üçün qalıb, amma qorxu- 
ram, daha qalmasını istəmirəm, onu da özünüzlə aparın. Soruşdular ki, 
hara aparaq. Anam cavab verdi ki, ailə üzvlərimiz Tərtər rayonunun Hü- 
sənli kəndinə - qardaşlarımın evinə gediblər. Özünüz hara gedirsiz, İm- 
dadı ora aparın, sonra Hüsənliyə yola salarsız. Razılaşdılar. 

Maşın yüklə dolu olduğuna görə kuzova qalxmaq mümkün deyildi. 
Kabinədə isə sürücüdən başqa üç nəfər otunnuşdu. Sərdar İbrahimov, hə- 
yat yoldaşı Rahilə İbrahimova və Məhəmməd İbrahimovun həyat yoldaşı 
Səfa Paşayeva. 

Maşın yola düşməyə hazırlaşırdı. Anamla vidalaşdım, məni bağrına 
basıb öpdü, ağladı: “Səfa müəllimə, İmdadı sizə, sizi də Allaha tapşırı- 
ram”. Rahilə İbrahimova məni dizlərinin üstündə oturtdu. 

Hamı hönkür-hö nk ür ağlayırdı. Maşın Oğuldərənin ortasından keç- 
di. Anam evə qayıtmışdı, həyətdə tək dayanmışdı. Maşın kəndi tərk etdi. 
Gözlərimi dağlardan çəkə bilmirdim... 

Heç də bütün insanlar həyatlarının sonunadək doğulduqları yerdə 
yaşamırlar. Milyonlarla insan təhsil, iş, yaxşı yaşayış ümidi ilə doğma 
kəndini, rayonunu, ölkəsini tərk edir. Elə Oğuldərədən də onlarla insan 
başqa şəhərlərdə, rayonlarda məskunlaşmışdı. Amma bizim köçməyimiz 
faciə idi. Çünki evimizdən, kəndimizdən könüllü çıxmırdıq, bizi buna 
məcbur edirdilər, təhsil, iş, yaxşı yaşayış ardınca getmirdik, erməni qul- 
durlarından qurtulmaq, sağ qalmaq üçün başqa çıxış yolumuz yox idi. 
Həyatda insan üçün ən ağır dərdlərdən biri də doğma torpağını, kəndini, 
evini məcburiyyət qarşısında tərk etməkdir. 

Hara getdiyimizi bilmirdik... 

Bu dünyada bir qəriblik dərdi var. İstər könüllü, istərsə də məcbu- 
riyyət qarşısında öz doğma elindən köçüb başqa yerlərdə - qürbətdə ya- 
şayanlara həm də qərib deyirlər. Bizim tərəflərdə qəribə xüsusi qayğı ilə 
yanaşırdılar. Başqa rayonlardan, hətta qonşu kəndlərdən Oğuldərəyə gə- 
lin köçəndə hamı deyirdi ki, filankəs qəribdir, burda heç kimi yoxdur, 
ona dayaq olmaq lazımdır. Anam, nənəm həmişə deyərdilər ki, filankəs 
qəribdir, qürbət ellərdə yaşayır, onun vəziyyəti yaxşı ola bilməz. 

İndi isə Oğuldərə bütün elliliklə qəribə çevrilirdi, qürbətə köçürdü. 
Məcburən... 

VİDA SÖZÜ 


İLK GÖRÜŞDƏN ƏL VİDAYA QƏDƏR 

...Orta məktəbi yenicə bitirmişdim, tikintidə 
işləyirdim. Başımda bir şeir havası vardı. Bəzi ya- 
şıdlarım kimi romantik bir aləmdə yaşayırdım. 

Arada gənclik ehtirasından doğan bir həvəslə şeir- 
lər yazırdım. Günlərin birində hansısa xeyirxahın 
düzəniylə eşitdim ki, siyasi maarif evində Rəhilə 
İsmayıllı adlı bir şairə xanım işləyir. O zaman hə- 
min məkan indiki Bərdə Bələdiyyəsinin binasıyla 
üzbəüz idi... Rəhilə xanımla oradan başladı ilk 
tanışlığım. Və yenicə yazdığım “ Qızlara qırmızı yaman yaraşır” şeiri ilk 
ünsiyyətimizə səbəb oldu. Rəhilə müəllimə ( o ixtisasca filoloq idi) bu 
primitiv yazıya qulaq asıb, gülümsünərək: “ sənin ilrəyin var, çalış, gələ- 
cəkdə lap yaxşı yaz.acağsan! ” - dedi. Və bu bircə cümlə məni göylərə 
qaldırdı. 

Az sonra eşitdim ki, o Bakı Dövlət Universitetində görkəmli şairi- 
miz Bəxtiyar Vahabzadənin tələbəsi olub. Və Bəxtiyar müəllim onun 
haqqında dəyərli fikirlər söyləyib. Tanışlığımızdan bir qədər sonra Rəhilə 
xanım mənə ilk kitabını - “ Doğmalar arasında ” şeirlər toplusunu bağış- 
ladı. Bu kitab o zaman mənim düşüncəmdə yenilik və müasir şeirə tələb- 
karlıq yaratdı. Ötən əsrin 70-80-ci illərində onun şeirlərinin çoxunu əzbər 
bilirdik. Az mütaliə eləyən, bədii yaradıcılığa səthi yanaşan dostlarımıza 
onun “Tök bu daşı ətəyindən ” şeirinin bir bəndi ilə istiqamət verməyə 
çalışırdıq : 

Dünyaya rənglər qarışıb, 

Qırmızı da qarantıdır? 

Hara baxım qəlb açılsın - 
Göz nə görür haramıdır. 

Tök bu daşı ətəyindən. 

1996-cı il idi. O zaman idi ki, Rəhilə müəllimə işsiz idi və evdən 
çıxmırdı. Eşitdik ki, şairənin təzə kitabı çapdan çıxıb. Çox sevindik. Və 
hörmətli şairimiz Telman Hüseyn Dədə ilə onlara getdik. 

...Şairə bizi xoş üzlə qarşıladı... Hərəmizə bir kitab bağışladı. Kita- 
bın adı da gözəl idi: “Güllər qırmızı yalandı İçi də gözəl olmalıydı. 

Çünki həm bu kitab uzun illərin gözləntisiydi, içindəkilər də seçmələr idi. 
Həm də Rəhilə İsmayıllı hər şeyi, hər şeiri bəyənən deyildi. Təbii ki, 
onun poetik-bədii zövqü də çəkidə ağır gəlirdi və gəlməli ydi... Sonralar 
kitabı dönə-dönə oxuduq. Yanılmamışdıq... 

Həmin ildə də rayon mədəniyyət evində Bərdə “ Söz ” ədəbi birliyi 
üzvlərinin təşkilatçılığı ilə “ Güllər qırmızı yalandı ” şeirlər toplusunun 
təqdimatı məclisinə yığışdıq. O günü heç unutmaram. Taleyi kimi özü də 
gözəl olan Rəhilə müəllimə ağ zanbaq kimi ətrafa işıq saçırdı. Rayonu- 
muzun bütün qələm adamları, qədirbilən ziyalıları və fəhmli oxucuları 
onun sevincinin ilhamçıları idi. Doğrudan da o gün sözün, poeziyanın 
bayramı idi. Bakıdan, Gəncədən, Ağcabədidən və digər bölgələrdən çox- 
lu qonaqlar gəlmişdilər. Hamısı da ürəkdolusu danışdılar. 

Unuda bilmirəm. 1994-cü il idi. İlk “ Elçi daşı ” şeirlər kitabım çapa 
hazırlanırdı. Ön söz yazmağını xahiş elədim. Bəzi populyar şairlər kimi 
özünü dartıb: “Sən yaz, mən imzalayaram” - demədi. Ürəkdən söz verdi 
və yazdı. Onun mənim taleyimdə işıqlı xatirələri və qayğıkeşliyi çox 
olub. Hamısını yazıb vaxt almaq istəmirəm. 

İkicə kitabı işıq üzü gördü. Və bu ikicə kitab onu bütün respublika- 
ya tanıtdırmışdı. Bəlkə də istəsəydi onlarla belə kitablar çap elətdirərdi. 
Nəsə, son zamanlar heç bu barədə danışmırdı və buna cəhd göstərmədiyi- 
ni də nazikcə hiss elətdirirdi. İncimişdi, küsmüşdü... bildirmirdi. 

İki ay bundan əvvəlin söhbətidir. Bakıdan ona zəng elədim. “ Sa- 
lam ”, “ sağ ol”daıı sonra dedim ki, ay Rəlıilə müəllimə, bəlkə sizə yubi- 
ley qarışıq (mənə elə gəlir ki, bu il onun 60 yaşı tamam olurdu) poeziya 
məclisi quraq! Xəttin o başından könülsüz səsi gəldi: “Sən Allalı məni 
qocaltma”! 

Söz arası: dekabrın 4-ü idi. Gecə növbəsindən gəlib yatmışdım. Te- 
lefon zəng çaldı. Ustadım, sənət müəllimim, şair Telman Hüseyn Dədə 
idi. Səsindəki narahatçılığı sezdim. O, qırıq-qırıq: “Rəhilə İsmayıllı 
ö...lü...b”! - dedi. Sonuncu sözü tam qavraya bilmədim. Cavabım olma- 
dı. Qəhər məni boğdu... 

Hələ bu gerçək nağılı yuxu kimi qəbul eləyirəm... Yerin cənnətlik 
olsun, Rəhilə İsmayıllı. 

Allahdan sənə rəhmət diləyirik! 


Rizvan NƏSİBOĞLU, 
şair-publisist 

POEZİYA 

Maarif KÖÇKÜN 


OLMASIN 

Xalqıma, yurduma elə vurğunam, 
Şər-böhtan içində qalan yorğunam. 
Ay Vətən, dərdini çəkən oğlunam, 
Çəkdiyim müsibət yetər, olmasın. 

Dağıdaq sədləri, yollar açılsın, 
Xalqımın üstünə şəfəq saçılsın. 
Çəkdiyim əzabım, dərdim azalsın, 
Günlərim bundan da betər olmasın. 

Doğma yurdumuzda olmayaq kölə, 
Uymayaq əmələ, düşməyək felə. 
Cənubla, şimalla verək əl -ələ. 

Gözdə yaş, dodaqda qəhər olmasın. 

Mən türkəm, gəlməzəm saya-ölçüyə, 
Bir gör bölünmüşəm neçə ölkəyə. 
Düşmənin gözündə dağdı Türkiyə, 
Birləşək, qarşıda çəpər olmasın. 

Bu günün işini qoyma sabaha, 

Yön alaq, üz tutaq haqqa - Allaha. 
Ey oğuz elləri, birləşək daha, 

Bir də üzümüzdə kədər olmasın. 



MƏNİ 


Dolanır başımda, oynayır yenə, 
Azdırır yollarda dumanlar məni. 
İllərdir həsrətin çəkdiyim dağlar, 
Qocaltdı bu ahlar, amanlar məni. 

Gözlərim kədərli üzdə qalıbdı, 

Hələ də gümanım sözdə qalıbdı. 
Karvanım səhrada, düzdə qalıbdı. 
Qoymur addım atam yamanlar məni. 

Azalınır könlümdən kədərim, qəmim, 
Çıxıb tüstülənir başımdan dəmim. 
Dəftərdi, kitabdı, sözdü həmdəmim, 
Beləcə yaşadır gümanlar məni. 


Köçkün, ta yaşama bu dalğın ömrü, 
Yaşayaq dəlisov bir çılğın ömrü. 
Vurun qədəhləri, dostluğun ömrü 
Şərabın təsiri qədər olmasın. 



Bu dərdi, qüssəni silib atmamış, 
Çiçəkli düzlərdə şehə batmamış. 
Həsrətim, istəyim sona çatmamış 
Qorxuram məhv edə zamanlar məni. 

Köçkünə zəmanə gətirib zillət, 
Saxtadı erməni qurduğu dövlət. 

Y alanın içində batıb həqiqət, 
Bezdirib iftira, yalanlar məni. 


78 



Laçın yurdu - №4(7), 2012 


UNUTMA! 

Laçın rayonu 18 may 1992-ci ildə erməni təcavüzkarları tərəfindən 
işğal edilib. 

İşğal nəticəsində Laçın şəhərində, Qayğı qəsəbəsində və 125 kənd- 
də olan 13845 fərdi yaşayış evi, 48 sənaye, 63 kənd təsərrüfatı obyekti, 
217 mədəni-maarif, 101 məktəb, 5 məktəbdənkənar, 3 məktəbəqədər 
müəssisə, 142 səhiyyə, 460 ticarət obyekti itirilmişdir. 

Qarabağ müharibəsində 333 nəfər şəhid, 225 nəfər əlil olmuş, 33 
nəfər hər iki valideynini itirmiş, 5 nəfər Azərbaycanın Milli Qəhrəmanı 
adma layiq görülmüşdür. 

Laçın rayonu işğal edildikdən sonra rayonun 58299 nəfər əhalisi 
respublikanın 59 rayon və şəhərində müvəqqəti məskunlaşmışdır. 

